

سرداروں نے جنہوں نے اس کی قوم میں سے تکبر کیا کہا
اے شعیب ہم تجھ کو اور ان کو جو تیرے ساتھ ایمان لائے
ضرور اپنی بستی سے نکال دیں گے یا تمہیں ہمارے
مذہب میں لوٹ آنا ہوگا۔ کہا کیا اس حال میں بھی کہ ہم
بیزار ہوں؟ (1122)

قَالَ الْمَلَأُ الَّذِينَ اسْتَكْبَرُوا مِنْ
قَوْمِهِ لَنُخْرِجَنَّكَ لِشُعَيْبٍ وَالَّذِينَ آمَنُوا
مَعَكَ مِنْ قَرْيَتِنَا أَوْ لَتَعُوذُنَّ فِي
مِلَّتِنَا قَالَ أَوَلَوْ كُنَّا كَرِهِينَ ۝

یقیناً ہم نے اللہ پر جھوٹ باندھا اگر ہم تمہارے مذہب میں
لوٹ آئیں اس کے بعد کہ اللہ نے ہمیں اس سے نجات
دی۔ اور ہمیں شایاں نہیں کہ ہم اس میں لوٹ آئیں مگر جو
اللہ ہمارا رب چاہے۔ (1123) ہمارے رب کا علم تمام

قَدْ افترينا على الله كذبا ان عدنا في
مِلَّتِكُمْ بَعْدَ اِذْ نَجَّيْنَا الله مِنْهَا وَمَا
يَكُونُ لَنَا اَنْ نَعُوذَ فِيهَا اِلَّا اَنْ يَشَاءَ
اللهُ رَبُّنَا وَسِعَ رَبُّنَا كُلَّ شَيْءٍ عِلْمًا

1122- لَتَعُوذُنَّ. عَوُدُّ کے اصل معنی ہیں ایک چیز سے انصراف یعنی پھر جانے کے بعد اس کی طرف رجوع کرنا۔ خواہ وہ اپنی ذات سے ہو یا محض قول سے یا عزیمت سے۔ (غ) بعض اہل لغت نے عَادَ بمعنی صَارَ بھی لیا ہے۔ انبیاء ﷺ کبھی حالت ضلالت میں نہیں ہوتے۔ چہ جائیکہ ان کی طرف کفر منسوب کیا جاسکے۔ عود کا لفظ محض اس لیے استعمال کیا کہ قوم کی حالت عام طور پر کفر کی تھی یا وہ ایک قومی مذہب تھا۔ یہی وجہ ہے کہ یہاں کفار مِلَّتِنَا کہتے ہیں یعنی اس مذہب کو اپنا مذہب قرار دیتے ہیں اور حضرت شعیب جواب میں مِلَّتِكُمْ کہتے ہیں یعنی تمہارا مذہب۔ اور اس لیے بھی عود کا استعمال جائز ہے کہ یہاں اکیلے حضرت شعیب ﷺ کا ذکر نہیں بلکہ ﴿وَالَّذِينَ آمَنُوا﴾ کا ذکر بھی ساتھ ہے۔ اور یہ لوگ بلاشبہ حالت کفر سے نکل کر حالت اسلام کی طرف آئے تھے۔ قرآن کریم کی اس دلیل پر کہ جب ہم ایک عقیدہ سے دل سے بیزار ہیں، تو اس کی طرف کیونکر آسکتے ہیں۔ وہ لوگ غور کریں جو ایسے مہدی کا آنا مانتے ہیں جو تلوار کے زور سے لوگوں کو مسلمان کر لے گا۔ خواہ دل سے وہ ان عقائد کو ناپسند ہی کرتے ہوں۔

1123- ﴿اِلَّا اَنْ يَشَاءَ اللهُ رَبُّنَا﴾ ایک طرف تو یہ زور سے کہا کہ ہم کہاں کفر کی حالت میں جاسکتے ہیں۔ دوسری طرف استثناء بھی کیا ہے کہ اگر اللہ چاہے تو جس طرح وہ چاہے ہو۔ اس میں شک نہیں کہ ہر کہ عارف تراست ترساں تر۔ اور انبیاء کا ایمان بھی بین الخوف والرجاء ہوتا ہے کیونکہ وہ بھی بشر ہیں۔ لیکن اصل بات جس کی طرف یہاں توجہ دلائی ہے وہ یہ ہے کہ وہ لوگ حضرت شعیب ﷺ کو اور آپ کے ساتھیوں کو باکراہ کفر کی طرف لوٹانا چاہتے ہیں۔ اور مومن سب یکساں نہیں ہوتے بعض حالت اجبار و اکراہ میں نبی کا ساتھ نہیں دے سکتے۔ اس لیے فرمایا کہ اگر اللہ کو منظور ہے کہ کوئی ان مومنوں میں سے پھر جائے تو جیسا وہ چاہے ورنہ ہم

چیزوں پر حاوی ہے۔ ہم نے اللہ پر بھروسہ کیا۔ اے ہمارے رب ہمارے درمیان اور ہماری قوم کے درمیان حق کے ساتھ فیصلہ کرو اور تو بہترین فیصلہ کرنے والا ہے۔ (1124)

اور اس کی قوم کے سرداروں نے جو کافر تھے کہا اگر تم نے شعیب کی پیروی کی تو تم یقیناً نقصان اٹھانے والے ہو گے۔

سوان کو زلزلے نے آ پکڑا، پس وہ اپنے گھسروں میں اوندھے پڑے رہ گئے۔

وہ جنہوں نے شعیب کو جھٹلایا گیا کہ وہ وہاں بسے ہی نہ تھے۔ وہ جنہوں نے شعیب کو جھٹلایا وہی نقصان اٹھانے والے ہوئے۔

عَلَى اللَّهِ تَوَكَّلْنَا رَبَّنَا افْتَحْ بَيْنَنَا وَبَيْنَ قَوْمِنَا بِالْحَقِّ وَأَنْتَ خَيْرُ الْفَاتِحِينَ ﴿٥٩﴾

وَقَالَ الْمَلَأُ الَّذِينَ كَفَرُوا مِنْ قَوْمِهِ لَئِنِ اتَّبَعْتُمْ شُعَيْبًا إِنَّكُمْ إِذًا لَخٰسِرُونَ ﴿٦٠﴾

فَاخَذَتْهُمْ الرِّجْفَةُ فَاصْبَحُوا فِي دَارِهِمْ جٰثِيَيْنَ ﴿٦١﴾

الَّذِينَ كَذَّبُوا شُعَيْبًا كَانُوا لَمَّ يَغْنَوُا فِيهَا الَّذِينَ كَذَّبُوا شُعَيْبًا كَانُوا هُمُ الْخٰسِرِينَ ﴿٦٢﴾

4

اپنے اختیار سے تو کبھی پھر نہیں سکتے۔ اور اس اکراہ و اجبار کے ذکر میں بھی مسلمانوں پر جو جبر کیا جاتا تھا اس کی طرف اشارہ ہے اور یہ بھی دوسرے کے ذکر میں بتا دیا کہ مسلمان ہو کر پھر کوئی شخص کفر کی طرف نہیں لوٹ سکتا۔ اور مسلمانوں کے متعلق تاریخی شہادت موجود ہے کہ سوائے ان لوگوں کے جو پہلے منافقت کے طور پر اور اسلام کی دشمنی کو مد نظر رکھتے ہوئے اسلام میں داخل ہوئے۔ مسلمانوں میں سے کوئی لوگ مرتد نہیں ہوئے۔

1124- افْتَحْ. فَتَحْ. فَتَحْ کے اصل معنی زنجیروں اور بیڑیوں کا دور کرنا ہیں پھر یہ یا مادی طور پر ہو سکتا ہے یعنی جو آنکھوں سے دیکھا جاسکے جیسے [فَتَحَ الْبَابَ] وغیرہ ﴿وَلَمَّا فَتَحُوا مَتَاعَهُمْ﴾ [یوسف: 65:12] ”اور جب انہوں نے اپنا اسباب کھولا۔“ یا ذہنی طور پر جو بصیرت سے معلوم ہو سکے جیسے ہم و غم کا دور کرنا مال و دولت دے کر ﴿فَتَحْنَا عَلَيْهِمْ اَبْوَابَ كُلِّ شَيْءٍ﴾ [الأنعام: 44:6] ”ہم نے ان پر ہر چیز کے دروازے کھول دیئے۔“ ﴿لَفَتَحْنَا عَلَيْهِمْ بَرَكَاتٍ مِنَ السَّمَاءِ وَالْاَرْضِ﴾ [96] ”تو ہم ان پر آسمان اور زمین سے برکتیں کھول دیتے۔“ یا علوم کا عطا فرمانا جیسا کہ ﴿اِنَّا فَتَحْنَا لَكَ فَتْحًا مُّبِينًا﴾ [الفتح: 1:48] ”ہم نے تیرے لیے ایک کھلی فتح (کی راہ) کھول دی۔“ میں بعض لوگوں نے مراد لیا ہے کہ مراد اس سے ان علوم و ہدایات کا دیا جانا ہے جو ثواب اور مقام محمود تک پہنچانے کا اور یوں غفر ذنوب کا ذریعہ ہو گئے اور دو شخصوں کے درمیان فتح یا فتح قضیہ کے معنی ہیں باہمی اختلاف یا جھگڑے کا فیصلہ کر دینا اور یہی معنی یہاں مراد ہیں۔ (غ)

تب اُس نے اُن سے منہ پھیر لیا اور کہا اے میری قوم یقیناً میں نے تم کو اپنے رب کے پیغام پہنچا دینے اور تمہارا بھلا چاہا سو میں نہ ماننے والی قوم پر کیا افسوس کروں۔ (1125)

اور ہم نے کسی بستی میں کوئی نبی نہیں بھیجا مگر اس کے رہنے والوں کو سختی اور دکھ نے پکڑا تا کہ وہ عاجزی اختیار کریں۔ (1125)

پھر ہم نے دکھ کی جگہ سکھ بدل دیا یہاں تک کہ وہ بڑھ گئے اور کہنے لگے ہمارے باپ دادوں کو بھی دکھ اور خوشی پہنچتے رہے تب ہم نے ان کو اچانک پکڑ لیا اور انہیں خبر بھی نہ ہوئی۔ (1126)

فَتَوَلَّى عَنْهُمْ وَقَالَ يَاقَوْمِ لَقَدْ أَبْلَغْتُكُمْ رِسَالَتِ رَبِّي وَنَصَحْتُ لَكُمْ فَكَيْفَ آسَىٰ عَلَىٰ قَوْمٍ كَافِرِينَ ۙ

وَمَا أَرْسَلْنَا فِي قَرْيَةٍ مِّن نَّبِيٍّ إِلَّا أَخَذْنَا أَهْلَهَا بِالْبَأْسَاءِ وَالضَّرَّاءِ لَعَلَّهُمْ يَضُرَّعُونَ ۙ

ثُمَّ بَدَّلْنَا مَكَانَ السَّيِّئَةِ الْحَسَنَةَ حَتَّىٰ عَفَوْا وَقَالُوا قَدْ مَسَّ آبَاءَنَا الضَّرَّاءُ وَالسَّرَّاءُ فَأَخَذْنَاهُمْ بَغْتَةً وَهُمْ لَا يَشْعُرُونَ ۙ

1125- انبیاء میں غم خواری مخلوق کوٹ کوٹ کر بھری ہوتی ہے مگر جب حق تبلیغ ادا کر چکے تو اب افسوس کیا کریں جہاں تک ممکن تھا ان کی خیر خواہی کی۔ جب انہوں نے نہ سنا اور نہ مانا تو پھر خدا کی قضا پر رضا کا اظہار کیا۔ اب افسوس کرنے سے کیا فائدہ۔ ہاں جب غم خواری کرنے کا وقت ہوتا ہے تو خطرناک مخالفت کے باوجود غم خواری بھی اس قدر کرتے ہیں اور کفار کی خاطر اس قدر ان کے دل میں درد ہوتا ہے کہ اللہ تعالیٰ فرماتا ہے ﴿لَعَلَّكَ بَاخِعٌ نَّفْسَكَ أَلَّا يَكُونُوا مُؤْمِنِينَ﴾ [الشعراء: 3:26] شاید تو اپنے آپ کو ہلاک کر دے گا کہ وہ مومن نہیں ہوتے۔

1125-) يَضُرَّعُونَ۔ اصل يَضُرَّعُونَ ہے ضَرَعَ اُوٹنی بکری وغیرہ کے پستان کو کہتے ہیں اور [ضَرَعَ الْبُهْمُ] کے معنی ہیں چار پایہ کے بچے نے اپنی ماں کے پستان کو لیا۔ اسی طرح [ضَرَعَ الرَّجُلُ] کے معنی ہیں وہ عاجز ہو گیا۔ (غ) گویا اس میں عاجز ہو کر دوسرے سے قوت حاصل کرتا ہے اور یہی تضرع ہے۔ یعنی اللہ تعالیٰ کے آگے عاجزی کر کے اس سے طاقت چاہنا۔ انبیاء اور ان کے مخالفین کی چند مثالیں پیش کر کے اب بتاتا ہے کہ اللہ تعالیٰ کا قانون اس دنیا میں عذاب کا اس لیے ہے کہ تادکھوں اور تکلیفوں میں مبتلا ہو کر لوگ عاجزی اختیار کریں اور اللہ کی طرف رجوع کریں۔ گویا وہ بھی بندوں کی بھلائی کے لیے ہے۔ اس سے یہ بھی ثابت ہوتا ہے کہ خدا تعالیٰ کی طرف سے جو عذاب آئے گا وہ محض سزا کے طور پر نہیں بلکہ انسان کی اصلاح اس کی اصل غرض ہے۔ اس لیے دوزخ کا عذاب بھی انسان کی اصلاح کے لیے اور بطور علاج ہی ہو سکتا ہے نہ صرف بطور سزا۔

1126- عَفَا۔ عَفَا کے معنی نشان کا مٹانا بھی آتے ہیں اور بڑھنا بھی جیسے [عَفَا النَّبْتُ] (غ) یہی معنی یہاں ہیں۔ یعنی ایک دکھ

وَلَوْ أَنَّ أَهْلَ الْقُرَىٰ آمَنُوا وَ اتَّقَوْا
 لَفَتَحْنَا عَلَيْهِم بَرَكَاتٍ مِّنَ السَّمَاءِ وَ
 الْأَرْضِ وَ لَكِن كَذَّبُوا فَآخَذْنَاهُمْ بِمَا
 كَانُوا يَكْسِبُونَ ﴿٩٦﴾

اور اگر بستیوں والے ایمان لاتے اور تقویٰ اختیار کرتے تو
 ہم ان پر آسمان اور زمین سے برکتیں کھول دیتے لیکن
 انہوں نے جھٹلایا تب ہم نے ان کو پکڑ لیا اس کی سزا جو وہ
 کماتے تھے۔

أَفَأَمِنَ أَهْلُ الْقُرَىٰ أَن يَأْتِيَهُمْ بَأْسُنَا
 بَيَاتًا وَ هُمْ نَائِمُونَ ﴿٩٧﴾

تو کیا بستیوں والے نڈر ہیں کہ ہمارا عذاب ان پر رات کے
 وقت آئے جب وہ سوتے ہوں۔

أَوْ آمِنَ أَهْلُ الْقُرَىٰ أَن يَأْتِيَهُمْ بَأْسُنَا
 ضُحًى وَ هُمْ يَلْعَبُونَ ﴿٩٨﴾

اور کیا بستیوں والے نڈر ہیں کہ ہمارا عذاب ان پر دن
 چڑھے آئے جب وہ کھیلتے ہوں۔ (1127)

أَفَأَمِنُوا مَكْرَ اللَّهِ ۚ فَلَا يَأْمَنُ مَكْرَ اللَّهِ إِلَّا
 الْقَوْمُ الْخَاسِرُونَ ﴿٩٩﴾

سو کیا وہ اللہ کی تدبیر سے نڈر ہیں تو اللہ کی تدبیر سے کوئی نڈر
 نہیں ہوتا مگر وہی لوگ جو گھاٹے میں رہنے والے ہیں۔

أَوْ لَمْ يَهْدِ لِلَّذِينَ يَرِثُونَ الْأَرْضَ
 مِن بَعْدِ أَهْلِهَا أَن لَّوْ نَشَاءُ أَصْبَنَهُمُ
 بِذُنُوبِهِمْ ۚ وَ نَطْبَعُ عَلَىٰ قُلُوبِهِمْ فَهُمْ لَا
 يَسْمَعُونَ ﴿١٠٠﴾

کیا ان کے لیے کھل نہیں گیا جو اس کے (پہلے) رہنے
 والوں کے بعد زمین کے وارث ہونے کے اگر ہم چاہیں تو
 ان کے گناہوں کی وجہ سے انہیں پکڑ لیں اور ہم ان کے
 دلوں پر مہر لگا دیتے ہیں سو وہ نہیں سنتے۔

جب ایک قوم پر آتا ہے اور وہ اس سے فائدہ نہیں اٹھاتی بلکہ اللہ کے ساتھ عناد کرنے میں ترقی کرتی ہے تو پھر نتیجہ اس کا
 تباہی ہوتی ہے تاکہ کوئی دوسری قوم اس کی جگہ لے۔

1127- پہلی آیت میں نامم یا سونے والوں سے اور دوسری میں کھیلنے والوں سے مراد غافل اور دنیا کے لہو و لعب میں مشغول اور حقیقت
 زندگی سے بے خبر لوگ بھی ہو سکتے ہیں۔ اس میں عرب والوں کو صاف تشبیہ ہے۔

تِلْكَ الْقُرَى نَقُصُّ عَلَيْكَ مِنْ أَنْبَاءِ بَهَاءِ
وَلَقَدْ جَاءَتْهُمْ رُسُلُهُمْ بِالْبَيِّنَاتِ فَمَا
كَانُوا لِيُؤْمِنُوا بِمَا كَذَّبُوا مِنْ قَبْلُ
كَذَلِكَ يَطْبَعُ اللَّهُ عَلَى قُلُوبِ الْكَافِرِينَ ﴿١١٢٧﴾

یہ بستیاں ان کے کچھ حالات ہم تجھ پر بیان کرتے ہیں اور
یقیناً ان کے رسول ان کے پاس کھلی دلائل لے کر آئے مگر
وہ ایسے نہ تھے کہ اس پر ایمان لاتے جس کو پہلے جھٹلا چکے
تھے۔ اسی طرح اللہ نہ ماننے والوں کے دلوں پر مہر لگا
ہے۔ (1127)

وَمَا وَجَدْنَا لِأَكْثَرِهِمْ مِنْ عَهْدٍ وَإِنْ
وَجَدْنَا أَكْثَرَهُمْ لَفَاسِقِينَ ﴿١١٢٨﴾

اور ہم نے ان میں سے بہتوں میں عہد (کا نباہ) نہ پایا اور
یقیناً ہم نے ان میں سے بہتوں کو نافرمان پایا۔ (1128)

1127- [هَدَيْتُ لَكَ] کے معنی ہیں [بَيَّنْتُ لَكَ] یعنی ایک امر کو واضح کر دیا۔ (ل) اور یہاں اس کا استعمال بمنزلہ
لازم کے ہے۔

يَطْبَعُ. طَبَعَ. اصل میں یہ ہے کہ کسی شے کو کوئی سی صورت دی جائے اور یہ ختم سے عام اور نقل سے خاص ہے اور طَبَعَ لَوْ يَأْسُ
پر کسی صورت کا نقش ہونا ہے۔ خواہ وہ پیدائش کی وجہ سے ہو یا عادت سے اور پیدائش کے لحاظ سے اغلب ہوتا ہے اور طَبَعَ اور
خَتَمَ ایک ہی طرح پر ہیں۔ اور بعض نے طَبَعَ کے معنی دَنَسَ لیے ہیں یعنی اسے رنگ آلود کر دیا جیسے فرمایا ﴿بَلَّ سَنَآءَ رَانَ عَلٰى
قُلُوبِهِمْ﴾ [المطففين: 14:83] ”بلکہ ان کے دلوں پر رنگ بیٹھ گیا ہے۔“ (غ)

مہر لگانے سے مراد:

یہاں صفائی سے بتایا کہ پہلے انسان گناہ کرتا ہے تب خدا کی طرف سے مہر لگتی ہے اور خود لفظ طَبَعَ کا استعمال یہی بتاتا ہے کیونکہ
ایک خاص صورت کا نقش کرنا ہے اور جس طرح عادت طبیعت ثانیہ ہو جاتی ہے یہی حالت گناہ کی ہے جب انسان بار بار گناہ کرتا
ہے تو اس کا ایک نقش دل پر ہوتا چلا جاتا ہے یہاں تک کہ بکثرت اس کو دہرانے سے ایسا معلوم ہونے لگتا ہے کہ بوجہ عادت
کے طبیعت کا ایک جزو ہو جاتا ہے اور مہر لگانا یہی ہے کہ جب انسان جھٹلا دیتا ہے تو پھر ایمان لانے کی توفیق نہیں ملتی۔ جھٹلا ناحق
کی مخالفت پر کھڑا ہو جانا ہے اور مخالفت کا نتیجہ یہ ہوتا ہے کہ انسان اس کے کسی اچھے پہلو کی طرف توجہ ہی نہیں کرتا بلکہ سارا زور
اس کے نیست و نابود کرنے پر لگاتا ہے۔ اس لیے دل کی حالت ایسی ہو جاتی ہے کہ پھر ایمان کی طرف اس کا میلان ہی نہیں
ہوتا۔ پس یہی خدا کی مہر ہے۔

1128- عَهْدٍ سے مراد یا تو عام ہے یعنی جب کبھی وہ کوئی عہد کرتے ہیں اس کو پورا نہیں کرتے۔ جو انسان کسی عہد کا پابند نہیں ہوتا وہ
انسانیت کے اعلیٰ مقصد کو کبھی حاصل نہیں کر سکتا۔ اور یا عَهْدٍ سے مراد عہد فطرت ہے یعنی جو کچھ ان کی فطرت میں مرکوز ہے اس

تَبَّ هُمْ لَمَّا سَاءَ مَا يَحْكُمُونَ ۗ فَرْعَوْنَ لَعْنَةُ اللَّهِ الَّذِينَ كَفَرُوا بِآيَاتِهِ ۗ إِنَّ اللَّهَ كَانَ عَلِيمًا نَبِيًّا ۗ
 ثُمَّ بَعَثْنَا مِنْ بَعْدِهِمُ مُوسَىٰ بِآيَاتِنَا إِلَىٰ فِرْعَوْنَ وَ مَلَائِهِ فَظَلِمُوا بِهَاهُ فَانظُرْ كَيْفَ كَانَ عَاقِبَةُ الْمُفْسِدِينَ ﴿١١٢٩﴾

اور موسیٰ نے کہا اے فرعون! میں جہانوں کے رب کی طرف سے رسول ہوں۔

اس پر قائم کہ اللہ پر سوائے حق کے کچھ نہ کہوں۔ میں تمہارے پاس تمہارے رب سے کھلی دلیل لایا ہوں۔ سو بنی اسرائیل کو میرے ساتھ بھیج دے۔ (1130)

پر وہ قائم نہیں رہتے۔ یہاں تک کہ وہ نور فطرت بچھ جاتا ہے۔ دوسرے معنی قابل ترجیح ہیں۔

1129 - درمیان میں بہت سے انبیاء علیہم السلام کا ذکر چھوڑ کر حضرت موسیٰ علیہ السلام کا ذکر شروع کیا ہے اور اس کو بڑی شرح و بسط کے ساتھ بیان کیا ہے جس کی وجہ آنحضرت ﷺ کو حضرت موسیٰ علیہ السلام کے ساتھ کئی ایک امور میں مماثلت کا ہونا ہے۔ کیونکہ آپ [استثناء: 18:18] کی مثل والی پیشگوئی کا مصداق ہیں۔ حضرت موسیٰ علیہ السلام کا ذکر قرآن کریم میں ذیل کے مقامات پر آتا ہے:

[البقرة: 2: 49-71]، [النساء: 4: 153]، [المائدة: 5: 20-26]، [الأعراف: 7: 103-156]، [يونس: 10: 75-92]، [هود: 11: 96-99]، [بنی اسرائیل: 17: 101-104]، [الكهف: 18: 60-82]، [مریم: 19: 51-53]، [طه: 20: 98-99]، [المؤمنون: 23: 45-49]، [الشعراء: 26: 68-10]، [النمل: 27: 7-14]، [القصص: 28: 3-48]، [الصافات: 37: 114-122]، [المؤمن: 40: 23-55]، [الزخرف: 43: 46-56]، [الدخان: 44: 17-33]، [الذاريات: 51: 38-40]، [الصف: 61: 5]، [النازعات: 26: 79-15]۔

1130 - حَقِيقٌ بِمَعْنَى جَدِيْدٌ ہے یعنی سزاوار اور عَلِيٌّ بِمَعْنَى ب یعنی اس بات کا اہل ہوں۔

حضرت موسیٰ علیہ السلام کا اصل کام فرعون کو تبلیغ کرنا نہ تھا بلکہ بنی اسرائیل کو فرعون سے چھڑانا۔ کیونکہ وہ مبعوث صرف اپنی قوم کے لیے ہوئے تھے جیسا کہ فرمایا ﴿اَخْرِجْ قَوْمَكَ مِنَ الظُّلُمَاتِ إِلَى النُّوْرِ﴾ [ابراہیم: 5: 14] ”اپنی قوم کو اندھیرے سے روشنی کی طرف نکال لا۔“ اسی لیے سب سے پہلے انہوں نے اس بات کو پیش کیا ہے کہ بنی اسرائیل کو میرے ساتھ بھیج دے۔ ہاں جب ان کا

قَالَ إِنَّ كُنْتَ جِئْتَ بِآيَةٍ فَاتِّبِعْهَا
إِنَّ كُنْتَ مِنَ الصَّادِقِينَ ﴿١١٣١﴾

اس نے کہا اگر تو کوئی نشان لایا ہے تو وہ لے آ اگر تو سچا ہے۔

فَأَلْفَى عَصَاهُ فَإِذَا هِيَ ثُعْبَانٌ مُّبِينٌ ﴿١١٣٢﴾

تب اُس نے اپنا عصا ڈالا تو ناگہاں وہ صریح اژدھا تھا۔

وَنَزَعَ يَدَهُ فَإِذَا هِيَ بَيْضَاءُ لِلنُّظُرِينَ ﴿١١٣٣﴾

اور اپنا ہاتھ باہر نکالا تو ناگہاں وہ دیکھنے والوں کے لیے سفید تھا۔ (1131)

13
ع
3

واسطے فرعون سے پڑنا ضروری تھا تو فرعون کو نصیحت بھی ضروری تھی یہ بھی انہوں نے کی۔

1131- عصا کے لیے [دیکھو نمبر: 88] اور بَيْضَاءُ کے معنی سفید یا روشن اور [الْيَدُ الْبَيْضَاءُ] کے معنی ہیں [الْحُجَّةُ الْمُبْرَهَنَةُ] (ل) یعنی روشن یا واضح دلیل۔ حضرت موسیٰ علیہ السلام کے ان دونوں معجزات کا ذکر بائبل میں بھی ہے۔ ان دونوں معجزات کا ظہور دو دفعہ ہونا قرآن شریف اور بائبل میں بھی مذکور ہے۔ یعنی ایک اس موقع پر جب حضرت موسیٰ علیہ السلام کو رسالت کے عہدہ پر ممتاز کیا جاتا ہے اور دوسرا فرعون کے سامنے جب پہلے گئے ہیں تو اس وقت ان معجزات کا ظہور ہوا۔ البتہ بائبل میں دوسرے موقع پر یعنی فرعون کے سامنے ید بیضاء کے معجزہ کا ذکر نہیں جو صریحاً تحریف ہے اس لیے کہ [خروج: 8:4] میں حضرت موسیٰ علیہ السلام کو خداوند کا یہ ارشاد ہے کہ ”اگر وہ تجھ پر ایمان نہ لادیں اور نہ پہلے معجزہ کے سننے والے ہوں تو وہ دوسرے معجزہ کے معتقد ہوں گے۔“ علاوہ ازیں دوسرے معجزہ کا دینا بے معنی تھا اگر فرعون کے سامنے اس کا اظہار نہ ہونا تھا۔

حضرت موسیٰ کے معجزات کا پہلا ظہور کن حالات میں ہوا:

البتہ یہ امر یاد رکھنے کے قابل ہے کہ معجزہ کا ظہور عموماً اعدائے حق کے مقابلہ میں ہوتا ہے اور انہی کو عاجز کرنا مقصود ہوتا ہے لیکن حضرت موسیٰ علیہ السلام کو پہلے یہ معجزات اس وقت دکھائے جاتے ہیں جب وہ اکیلے اللہ تعالیٰ کے حضور حاضر ہیں اور جب ان پر وہ حالت طاری ہے جس حالت میں اللہ تعالیٰ کا کلام انبیاء علیہم السلام سے ہوتا ہے، یہ حالت جیسا کہ احادیث صحیحہ اس پر شاہد ہیں خاص حالت ہوتی ہے، جس میں نبی ایک امر کو دیکھتا ہے اور ایک آواز کو سنتا ہے، مگر پاس بیٹھنے والے اسے نہیں دیکھتے اور نہ سنتے ہیں۔ چنانچہ احادیث سے صاف معلوم ہوتا ہے کہ بعض وقت حضرت نبی کریم صلی اللہ علیہ وسلم اصحاب میں بیٹھے ہوتے تھے جب آپ پر حالت وحی وارد ہوتی اور آپ کی حالت بدل جاتی اور فرشتہ آپ کے سامنے آتا اور آپ سے کلام کرتا۔ مگر فرشتہ کو پاس بیٹھے ہوئے صحابہ نہ دیکھتے۔ نہ ہی وہ فرشتہ کی آواز سنتے۔ اور آنحضرت صلی اللہ علیہ وسلم دیکھتے اور سنتے بھی۔ پس اس حالت میں بھی جب حضرت موسیٰ علیہ السلام اللہ تعالیٰ کے ساتھ ہمکلام تھے ان معجزات کا ظہور ایک کشفی رنگ رکھتا ہے۔ ہاں فرعون کے سامنے بھی ان معجزات کا ظہور ہوا ہے لیکن بعض اوقات کشفی نظارہ کے دیکھنے میں دوسرے لوگوں کو بھی اللہ تعالیٰ اپنے تصرف تام سے شریک کر دیتا ہے

قَالَ الْمَلَأُ مِنْ قَوْمِ فِرْعَوْنَ إِنَّ هَذَا
كَسَجْدٍ عَلَيْهِمْ ۝۹

فرعون کی قوم کے سرداروں نے کہا یقیناً یہ کوئی دانا جادوگر
ہے۔ (1132)

يُرِيدُ أَنْ يُخْرِجَكُمْ مِّنْ أَرْضِكُمْ ۚ فَمَاذَا
تَأْمُرُونَ ۝۱۰

چاہتا ہے کہ تمہیں تمہارے ملک سے نکال دے سو تم کیا
مشورہ دیتے ہو؟ (1133)

اور یہی اعجاز ہے۔ ورنہ حضرت موسیٰ علیہ السلام کے سونٹے میں یہ خاصیت نہ تھی کہ جب زمین پر ڈالیں تو اڑدہا بن جائے، نہ ہی سوائے ان دونوں موقعوں کے اور کبھی دشمن کے بالمقابل بھی اس کے اڑدہا بننے کا ذکر ہے۔ وہ ایک معمولی سونٹا تھا۔ جیسا کہ خود حضرت موسیٰ علیہ السلام کے الفاظ میں کہ میں اس پر ٹیک لگاتا ہوں اور بکریوں کے لیے اس سے پتے جھاڑتا ہوں اور اور کام بھی لے لیتا ہوں۔ کہاں سے وہ سونٹا آیا تھا اس کے متعلق کوئی صحیح اور معتبر روایت پیش نہیں کی جاسکتی۔

ہاں عصا کے اڑدہا بننے اور ید بیضا کے ایک اور معنی بھی تھے۔ یعنی اول میں یہ اشارہ تھا کہ حضرت موسیٰ علیہ السلام کے پیروؤں کی جماعت (کیونکہ عصا کا لفظ جماعت پر بھی بولا جاتا ہے [دیکھو نمبر: 88]) اپنے فریق مخالف پر غالب آئے گی اور ید بیضا میں اشارہ حضرت موسیٰ کی دلائل نیرہ کی طرف تھا جو دلوں کو دکھائے گی۔ چنانچہ فرعونوں کا غرق ہونا اور ساحروں کا حضرت موسیٰ علیہ السلام پر ایمان لانا ان دونوں معجزوں کی اصل حقیقت پر شاہد ہے۔

1132- سَاحِرٌ - سَاحِرٌ کرنے والا۔ اور سَاحِرٌ کے لیے [دیکھو نمبر: 129]۔ لسان العرب میں ہے کہ سَاحِرٌ وہ افسون ہے جو آنکھ پر قبضہ کر لیتا ہے یہاں تک کہ یہ گمان ہوتا ہے کہ اصل بات اسی طرح ہے جس طرح وہ دیکھ رہا ہے۔ حالانکہ فی الحقیقت ایسا نہیں اور پھر لکھا ہے کہ سَاحِرٌ افسون ہے اور ہر ایک چیز جس کا ماخذ لطیف اور دقیق ہو وہ سَاحِرٌ ہے۔ اور پھر لکھا ہے کہ سَاحِرٌ نہایت درجہ کی ذہانت کا بیان ہے۔ اور حدیث [إِنَّ مِنَ الْبَيِّنَاتِ لِسِحْرًا] (صحیح البخاری، کتاب الطب، باب مِنَ الْبَيِّنَاتِ سِحْرًا، حدیث: 5767) کو پیش کیا ہے۔ جس کے معنی ابو عبیدہ نے یوں کیے ہیں کہ ایک شخص کسی کی تعریف کرے یہاں تک کہ اپنی صداقت کا لوگوں کو قائل کر لے پھر مذمت کرے یہاں تک کہ لوگوں کو اپنی صداقت کا قائل کر لے۔ اور ابن الاثیر نے اس کے معنی کیے ہیں کہ وہ سامعین کے دلوں کو اپنی طرف پھیر لیتا ہے گویا نہ بھی ہو۔ (ل) [السَّاحِرُ، الْعَالِمُ الْفَطْنُ] یعنی بڑے ذہین عالم کو ساحر کہا جاتا ہے۔ (ت)

انبیاء علیہم السلام کو ان کے مخالف کیوں ساحر کہتے تھے؟ صرف اسی وجہ سے کہ ان کی باتوں کا اثر دلوں پر ہوتا تھا اور وہ دلوں کو پھیر دیتے تھے۔

1133- تَأْمُرُونَ - امر سے ہے اور اِنَّمَا مَشُورَةٌ مشورہ کو کہتے ہیں اور یہاں تَأْمُرُونَ اسی مشورہ کے معنی میں ہے۔ ﴿فَمَاذَا تَأْمُرُونَ﴾ فرعون کا قول ہے جو ان کی بات سن کر کہا گیا ہے جیسا کہ سیاق عبارت سے ظاہر ہے۔

بولے اسے اور اسے بھائی کو ڈھیل دے اور شہروں میں
نقیب بھیج دے۔

قَالُوا أَرْجِهْ وَ أَخَاهُ وَ أَرْسِلْ فِي
الْمَدَائِنِ حَشِيرِينَ ﴿١١١﴾

وہ تیرے پاس ہر دانا جادوگر کو لے آئیں۔ (1134)

يَأْتُوكَ بِكُلِّ سِحْرِ عَلِيمٍ ﴿١١٢﴾

اور جادوگر فرعون کے پاس آئے کہنے لگے ہم کو اجر تو ضرور
ملے گا اگر ہم ہی غالب رہے۔

وَ جَاءَ السَّحَرَةُ فِرْعَوْنَ قَالُوا إِنَّ لَنَا لَأَجْرًا
إِنْ كُنَّا نَحْنُ الْغَالِبِينَ ﴿١١٣﴾

کہا ہاں! اور تم یقیناً (میرے) مقربوں میں سے ہو گے۔

قَالَ نَعَمْ وَإِنَّكُمْ لَمِنَ الْمُقَرَّبِينَ ﴿١١٤﴾

انہوں نے کہا اے موسیٰ یا تو تو ڈال یا ہم (پہلے) ڈالنے
والے ہوں۔

قَالُوا يَمُوسَى إِمَّا أَنْ تُلْقَى وَ إِمَّا أَنْ
تَكُونَ نَحْنُ الْمُلْقِينَ ﴿١١٥﴾

کہا ڈالو، سوجب انہوں نے ڈالا لوگوں کی آنکھوں کو
دھوکا دیا اور ان کو ڈرایا اور ایک بڑا فریب بنا کھڑا
کیا۔ (1135)

قَالَ الْقَوَاءُ فَلَمَّا أَلْقَوْا سَحَرُوا أَعْيُنَ
النَّاسِ وَ اسْتَرْهَبُوهُمْ وَ جَاءُوا بِسِحْرِ
عَظِيمٍ ﴿١١٦﴾

1134- اَرْجِهْ- اصل میں اَرْجِهْ ہے اور اَرْجِهْ کسی معاملہ کو توقف یا تاخیر میں ڈال دینے کو کہتے ہیں۔ مطلب یہ کہ فوراً ان کے معاملہ میں کارروائی نہ ہو جو اس علم کے ماہر ہیں وہ سب جمع ہو کر مقابلہ کریں۔

1135- حضرت موسیٰ کا ساحروں سے مقابلہ اور ان کی رسیاں اور سونٹیاں: وہ کیا چیز تھی جو انہوں نے ڈالی؟ دوسری جگہ آتا ہے ﴿جِبَالَهُمْ وَعِصِيَّهُمْ﴾ [الشعراء: 44:26] ان کی رسیاں اور ان کی سونٹیاں۔ آیا یہ سچ بچ کی رسیاں اور سونٹیاں تھیں۔ جیل ہر ایک ذریعہ کو کہا جاتا ہے اس لیے اس سے مراد اس قدر ہو سکتی ہے کہ جو ان سے بن پڑا اور عصا کا استعمال مجاز کے رنگ میں ہوا ہے مثلاً [قَرَعَهُ بِعَصَا الْمَلَامَةِ] کے لفظی معنی اس کو ملامت کے سونٹے سے مارا۔ مگر مراد صرف یہ ہے کہ خوب ملامت کی۔ ایسا ہی [قَشَرْتُ لَهُ الْعَصَا] کے لفظی معنی ہیں میں نے اس کے لیے سونٹے کا چھلکا اتارا اور مراد ہے کہ جو کچھ میرے دل میں تھا زبان سے ظاہر کر دیا۔ اور تاج العروس میں العصا کے معنی اللسان یعنی زبان بھی دیئے ہیں۔ پس ممکن ہے کہ کوئی رسیاں اور سونٹیاں وہ ساتھ لائے ہوں اور ان کو ڈالا ہو اور ممکن ہے کہ مراد اس سے صرف باطل کی حمایت میں جھوٹے سامان اور جھوٹی تقریریں ہوں۔ ﴿مَا يَأْفِكُونَ﴾ سے جو آگے آتا ہے دوسرے خیال کی تائید ہوتی ہے۔ اور دوسری جگہ انہی

سوحق ظاہر ہو گیا اور جو وہ کرتے تھے باطل ہو گیا۔

فَوَقَعَ الْحَقُّ وَبَطَلَ مَا كَانُوا يَعْمَلُونَ ﴿١١٨﴾

پس وہاں ہار گئے اور ذلیل ہو کر پھرے۔

فَغَلَبُوا هُنَالِكَ وَانْقَلَبُوا صَغِيرِينَ ﴿١١٩﴾

اور جادو گر سجدے میں گر گئے۔

وَأَلْقَى السَّحَرَةُ سِجِّدِينَ ﴿١٢٠﴾

کہا ہم جہانوں کے رب پر ایمان لائے۔

قَالُوا آمَنَّا بِرَبِّ الْعَالَمِينَ ﴿١٢١﴾

موسیٰ اور ہارون کے رب پر۔ (1137)

رَبِّ مُوسَىٰ وَهَارُونَ ﴿١٢٢﴾

فرعون نے کہا تم اس پر ایمان لائے قبل اس کے کہ میں

قَالَ فِرْعَوْنُ آمَنْتُمْ بِهِ قَبْلَ أَنْ آذَنَ

تم کو اجازت دوں۔ یہ ایک حیلہ ہے جو تم نے اس شہر میں

لَكُمْ ۚ إِنَّ هَذَا لَمَكْرٌ مَّكْرُومَةٌ فِي

بنالیا ہے تاکہ اس کے رہنے والوں کو اس سے نکال دو سو تم

الْمَدِينَةِ لِتُخْرِجُوا مِنْهَا أَهْلَهَا ۚ فَسَوْفَ

(نتیجہ) جان لو گے۔

تُعْلَمُونَ ﴿١٢٣﴾

کس طرح پر ہوا؟ اس کی تفصیل قرآن شریف میں نہیں نہ کہیں یہ ذکر ہے کہ یہ اژدہا بن گیا تھا، نہ یہ ذکر ہے کہ ان کی سونٹیاں سانپ بن گئی تھیں۔ صرف اس قدر ذکر ہے کہ ان کے سحر سے وہ دوڑتی ہوئی معلوم ہوتی تھیں۔ اور حضرت موسیٰ علیہ السلام نے جب عصا ڈالا تو وہ ساحروں کے جھوٹ کو کھا گیا اور حق ظاہر ہو گیا۔ اور یہ خیال کہ اژدہا بن کر ہی نکلا ہوگا محض خیال ہی ہے۔ یہی عصا جب سمندر سے گزرنے کے لیے ضرورت پیش آئی تو وہاں اژدہا نہیں بنا اور جو کچھ ہوا اس کا نتیجہ یہ بتایا ہے کہ ساحر حضرت موسیٰ علیہ السلام پر ایمان لے آئے اور ان کے اس قول سے کہ ﴿آمَنَّا بِآيَاتِ رَبِّنَا﴾ [126] ”ہم اپنے رب کی باتوں پر ایمان لائیں۔“ یہ معلوم ہوتا ہے کہ وہ صرف عصا کا معجزہ نہ تھا کیونکہ وہ ایک ہی آیت ہوتی اور ایمان درحقیقت معجزات پر نہیں لایا جاتا بلکہ اللہ تعالیٰ کے احکام پر۔ پس کیا بعید ہے کہ ایک بت پرست قوم کے دل اللہ تعالیٰ کی توحید کی دلائل سے کھائے گئے ہوں۔

1137- ساحروں کا ایمان لانا اور بائبل: جادو گروں کے ایمان لانے کا ذکر بائبل میں نہیں جہاں اس مقابلہ کا ذکر ہے۔ مگر

یہودیوں کی روایات میں یہ ذکر موجود ہے اور اس کی تائید [خروج: 38:12] سے ہوتی ہے جہاں بنی اسرائیل کے مصر سے جانے کے ذکر میں لکھا ہے کہ ”ایک دوسری بڑی گروہ مل جل کر ان کے ساتھ گئی۔“ جس سے صاف معلوم ہوتا ہے کہ اسرائیلیوں کے علاوہ کچھ اور لوگ بھی حضرت موسیٰ علیہ السلام پر ایمان لائے تھے اور یہودی انسائیکلو پیڈیا میں ہے ”کیونکہ مصری جب موسیٰ کی پہاڑ سے واپسی کا وقت گزر گیا ان میں سے چالیس ہزار اکٹھے ہو کر آئے دو مصری جادو گروں تینس اور میہریس کے ساتھ۔“

میں ضرور تمہارے ہاتھ اور تمہارے پاؤں مخالف طرف سے
کاٹ دوں گا پھر میں ضرور تم کو صلیب کی موت ماروں گا۔
انہوں نے کہا ہم اپنے رب کی طرف لوٹ کر جانے والے ہیں۔

اور تو ہم سے دشمنی نہیں کرتا مگر اس لیے کہ ہم اپنے رب کی
باتوں پر ایمان لائے جب وہ ہمارے پاس آگئیں۔ اے
ہمارے رب ہم پر صبر ڈال اور ہمیں مسلمان مار۔ (1138)

اور فرعون کی قوم کے سرداروں نے کہا کیا تو موسیٰ اور اس
کی قوم کو چھوڑتا ہے کہ ملک میں فساد کریں اور وہ تجھے اور
تیرے معبودوں کو چھوڑ دے؟ اس نے کہا ہم ان کے
بیٹوں کو قتل کر دیں گے اور ان کی عورتوں کو زندہ رکھیں
گے اور ہم ان پر غالب ہیں۔

موسیٰ نے اپنی قوم سے کہا اللہ سے مدد مانگو اور صبر کرو۔
زمین اللہ کی ہے وہ اپنے بندوں میں سے جسے چاہتا ہے
اس کا وارث بناتا ہے اور (اچھا) انجہام متقیوں کے لیے
ہے۔ (1139)

لَا قِطْعَنَ أَيْدِيكُمْ وَ أَرْجُلِكُمْ مِّنْ
خِلَافٍ ثُمَّ لَأَصْلَبَنَّكُمْ أَجْعَبِينَ ﴿١٣٨﴾
قَالُوا إِنَّا إِلَىٰ رَبِّنَا مُنْقَلِبُونَ ﴿١٣٩﴾

وَمَا تَنْقِمُ مِنَّا إِلَّا أَنْ آمَنَّا بِآيَاتِ رَبِّنَا
لَمَّا جَاءَتْنَا رَبَّنَا أَفْرِغْ عَلَيْنَا صَبْرًا
وَ تَوَفَّنَا مُسْلِمِينَ ﴿١٣٩﴾

وَ قَالَ الْمَلَأُ مِنْ قَوْمِ فِرْعَوْنَ اتَّخَذَ
مُوسَىٰ وَ قَوْمَهُ لِيُفْسِدُوا فِي الْأَرْضِ وَ
يَذَرَكَ وَ إِلَهَتَكَ ۗ قَالَ سَنَقْتِلُ
أَبْنَاءَهُمْ وَ نَسْتَحْيِ نِسَاءَهُمْ ۗ وَ إِنَّا
فَوَاقِهِمْ فَهَرُونَ ﴿١٤٠﴾

قَالَ مُوسَىٰ لِقَوْمِهِ اسْتَعِينُوا بِاللَّهِ وَ
اصْبِرُوا ۗ إِنَّ الْأَرْضَ لِلَّهِ يُورِثُهَا مَنْ
يَشَاءُ مِنْ عِبَادِهِ ۗ وَ الْعَاقِبَةُ
لِلْمُتَّقِينَ ﴿١٤١﴾

اور بینس اور یمبریس وہی جادوگر تھے جو حضرت موسیٰ علیہ السلام کے مقابلہ پر آئے جیسا کہ [2 تمطاؤس: 8:3] سے ظاہر ہے۔

1138 - مومن اور کافر میں یہ فرق دکھایا ہے کہ یہی جادوگر جو حالت کفر میں روپوں کا اجر فرعون سے طلب کرتے تھے اب جان تک کی
ان کو پروا نہیں۔ اس لیے کہ خدا کو پالیا۔

1139 - بنی اسرائیل کے ذکر میں مسلمانوں کی مشکلات کا علاج: قرآن کریم نے جن گزشتہ واقعات کو بیان کیا ہے ان سب
میں اور بالخصوص بنی اسرائیل کے ذکر میں اسلام کی تاریخ لکھی ہوئی ہے جو کچھ حالت بنی اسرائیل کو پیش آئی وہی مسلمانوں کو پیش

قَالُوا أَوْزَيْنَا مِنْ قَبْلِ أَنْ تَأْتِيَنَا وَ مِنْ
 انہوں نے کہ ہمیں دکھ دیا گیا اس سے پہلے کہ تو ہمارے
 بَعْدَ مَا جِئْتَنَا قَالَ عَسَى رَبُّكُمْ أَنْ
 پاس آتا اور اس کے بعد کہ تو ہمارے پاس آیا۔ اس نے

آنے والی تھی۔ اس لیے بنی اسرائیل کے واقعات کا ذکر کر کے جو ان کو حضرت موسیٰ علیہ السلام کی معرفت علاج بتایا ہے وہ مسلمانوں کی مشکلات کا علاج ہے۔ بنی اسرائیل ایک دوسری قوم کی غلامی میں تھے اور دوسری قوم ان پر حکمران تھی۔ حاکم قوم ان کو روز بروز کمزور کرتی چلی جاتی تھی اور ایسی تدابیر ان کے متعلق اختیار کرتی تھی کہ جن سے ان کی قومی زندگی مٹی چلی جائے۔ سب ذلت کے کام ان سے لیے جاتے تھے۔ ان کے بیٹوں کو قتل کیا جاتا اور عورتوں کو زندہ رکھا جاتا تھا تاکہ یہ قوم آہستہ آہستہ فنا ہو جائے۔ آج یہی نقشہ مسلمانوں کا نظر آتا ہے صرف اس قدر فرق ہے جو حالات زمانہ سے پیدا ہونا لازم تھا۔ آج مسلمان عموماً ساری دنیا میں اور بالخصوص اس ملک ہند میں ایک دوسری قوم کی غلامی میں ہیں۔ وہ دوسری قوم ان پر حکمران ہے اور حکومت کی تدابیر اس قدر مضبوط ہیں کہ محکوم قوم ان کا مقابلہ نہیں کر سکتی۔ محکوم قوم کے اعلیٰ درجہ کے جو ہر منٹے چلے جا رہے ہیں۔ دنیا کے مال کے لالچ کے لیے وہ دین ایمان بیچتے چلے جاتے ہیں۔ شجاعت اور مردانگی کا جو ہر مفقود ہوتا چلا جاتا ہے۔ دین اسلام کی محبت اور غیرت کم ہوتی چلی جاتی ہے۔ دنیوی شان و شوکت تو مدت سے رخصت ہو چکی جو کچھ باقی رہی تھی اس کا اس جنگ نے فیصلہ کر دیا۔ ہاں وہاں اگر بیٹوں کو قتل کرتے تھے تو یہاں مجازی طور کا قتل ہے کیونکہ مردانگی اور شجاعت کی اعلیٰ صفات کا مرجع یہی مجازاً قوم کے فرزندوں کا قتل ہے۔ آرائش و زیبائش جسمانی مال و دولت دنیا، دنیا کی دلفریبی کے ظاہری سامانوں پر فریفتگی یہ وہ زنا نہ صفات ہیں جو ﴿وَلَسْتَ نَجِي رِسَاءَهُمْ﴾ کے قائم مقام ہو رہی ہیں۔ مگر سوال یہ ہے کہ ان مشکلات کا علاج کیا ہے۔ اگر یہ سچ ہے کہ آج ہماری قوم کو بالکل وہی حالات پیش آئے ہیں جو بنی اسرائیل کو فرعون کے ماتحت پیش آئے تھے تو اللہ تعالیٰ نے جو حضرت موسیٰ علیہ السلام کی زبان سے علاج بتایا ہے وہ ہماری مشکلات کا علاج ہے اور وہ علاج کیا ہے ﴿اسْتَعِينُوا بِاللَّهِ وَ اصْبِرُوا﴾ اللہ تعالیٰ کی مدد چاہنا اور صبر اختیار کرنا۔ آج کل کے لیڈروں کی نظر میں یہ ایک لغوی بات ہے وہ اس طرف توجہ نہیں کرتے۔ ان کو اپنی قوت بازو پر بھروسہ ہے کہ ہم اس حاکم قوم کو عدم تعاون سے مار لیں گے اور اگر عدم تعاون سے یہ قوم نہ مری تو پھر ہم تلوار اٹھائیں گے۔ خدا کے کلام کی تصریح کے خلاف ان باتوں کی طرف جانا عمداً قوم کو ہلاکت میں ڈالنا ہے۔ فرعون کی اس قدر زیادتیوں کے باوجود، بنی اسرائیل کے بیٹوں کے قتل کرنے کے باوجود، خدا کی عبادت سے روکنے کے باوجود، بنی اسرائیل کو جو ایک محکوم قوم تھی یہ حکم نہیں دیا جاتا کہ تم فرعون کے خلاف جنگ کرو۔ بلکہ یہ حکم دیا جاتا ہے کہ اللہ کی مدد چاہو اور صبر کرو۔ یہی علاج آج ہماری مشکلات کا تھا۔ ہم بنی اسرائیل کی طرح دوسری قوم کی غلامی میں ہیں۔ اس ذلت کی حالت سے ہم حاکم قوم سے جنگ کر کے نہیں نکل سکتے۔ بلکہ اللہ تعالیٰ کی طرف رجوع کر کے، خدا کے آگے گر کر اور اپنی کمزوری کا علاج اللہ تعالیٰ کی قوت کو سمجھ کر نکل سکتے ہیں۔ قرآن کریم کا ایک لفظ بھی اس بات کی تائید میں پیش نہیں کیا جاسکتا کہ محکوم ہو کر حاکم قوم کے ساتھ جنگ کرنے کی اجازت دی جائے اور درحقیقت یہ جنگ نہ ہوگی خودکشی ہوگی۔ قوم کے ملکی رہنماؤں کو اور علمائے اسلام کو یہ چاہیے کہ حالات پیش آمدہ میں اپنی مشکلات کا حل قرآن کریم سے سوچیں۔ استعانت باللہ اور صبر سے ہی قوم کے اندر وہ جو ہر پیدا ہوں گے جن سے یہ قوم زندہ رہنے کے

يُهِلِكَ عَدُوَّكُمْ وَ يَسْتَخْلِفَكُمْ فِي الْأَرْضِ فَيَنْظُرْ كَيْفَ تَعْمَلُونَ ﴿١١٣٩﴾

کہا قریب ہے کہ تمہارا رب تمہارے دشمن کو ہلاک کر دے اور تم کو زمین میں جانشین بنائے پھر دیکھے تم کس طرح عمل کرتے ہو۔ (1139)

15
3
5

وَلَقَدْ أَخَذْنَا آلَ فِرْعَوْنَ بِالسِّنِينَ وَ نَقِصٍ مِّنَ الثَّمَرَاتِ لَعَلَّهُمْ يَذَّكَّرُونَ ﴿١١٤٠﴾

اور البتہ ہم نے فرعون کے لوگوں کو قحط اور پھسوں کی کمی میں پکڑا تا کہ وہ نصیحت قبول کریں۔ (1140)

فَإِذَا جَاءَتْهُمْ الْحَسَنَةُ قَالُوا لَنَا هَذِهِ ۚ وَإِنْ تُصِبْهُمْ سَيِّئَةٌ يَتَّظِرُوا بِمُوسَى وَ

سوجب ان کو سیکھ پہنچتا کہتے یہ ہمارا حق ہے اور اگر ان کو دکھ پہنچتا موسیٰ اور اس کے ساتھیوں کی شومی بتاتے۔

قابل بنے گی۔ رہا ان لوگوں کا سوال جو اس وقت اسلام کے دشمن ہمیں نظر آتے ہیں، اللہ تعالیٰ اس پر بھی قادر ہے کہ ان کی ہلاکت کے کوئی اسباب پیدا کر دے اور وہ اس پر بھی قادر ہے کہ ان کو دشمنان اسلام کے حلقہ سے نکال کر حلقہ بگوشان اسلام بنادے ﴿عَسَى اللَّهُ أَنْ يَجْعَلَ بَيْنَكُمْ وَ بَيْنَ الَّذِينَ عَادَيْتُمْ مِنْهُمْ مَوْدَّةً﴾ [الممتحنة: 7:60] ”قریب ہے کہ اللہ تمہارے اور ان لوگوں کے درمیان جن کے ساتھ ان میں سے تمہاری دشمنی ہے محبت پیدا کر دے۔“ ہمارا فرض یہی ہے کہ ہم اپنی اصلاح کریں اور اسلام کی خوبیوں کو دوسروں کے سامنے کھول کر رکھیں۔ یہی وہ راہ ہے جو حالات پیش آمدہ میں قرآن کریم نے ہمیں صراحت سے بتادی ہے۔ جب تک مسلمان اس راہ سے منہ موڑ رہے ہیں ذلت وادبار کی حالت سے باہر نہیں نکل سکتے۔

1139)۔ **بادشاہت کے حصول کا طریقہ:** اس سارے بیان میں یہی بتایا ہے کہ جب ایک قوم حد سے زیادہ مخلوق کو دکھ دیتی ہے تو بادشاہت اس سے لے کر دوسری قوم کو دے دی جاتی ہے۔ باوجود ان سارے دکھوں کے جو بنی اسرائیل کو ملتے ہیں، باوجود اس کے کہ ایک سخت غلامی کی حالت میں وہ پڑے ہوئے ہیں اور حاکم قوم بڑی زبردست ہے اور یہ صرف چند بیگار کے کام کرنے والے لوگ ہیں۔ جن کو حکومت میں بھی کوئی رسوخ حاصل نہیں۔ حضرت موسیٰ عليه السلام کا ایمان کس قدر ہے کہ وہ فرماتے ہیں کہ تمہارا دشمن ضرور ہلاک ہوگا اور تم بادشاہ بنو گے مگر پھر تمہارے عملوں کو بھی اللہ تعالیٰ دیکھے گا جب تم اس طرح مخلوق خدا کو دکھ دینے لگو گے تو تم سے بھی حکومت لے لی جائے گی۔ موسیٰ عليه السلام کے ساتھیوں کی تکالیف میں مسلمانوں کی اس وقت کی تکالیف کا نقشہ کھینچا ہے گو دونوں رنگوں میں کچھ فرق ہو کر دوسری قوموں کے ہاتھ میں یہ لوگ ذلیل اور مقہور ہو رہے ہیں۔

1140)۔ **سینین**۔ سنۃ کی جمع ہے جس کے معنی سال ہیں۔ مگر اس کا زیادہ استعمال قحط کے سال پر ہے۔ (غ) یہاں تک کہ اس سے مراد قحط کا سال ہی سمجھا جانے لگا۔

مَنْ مَعَهُ إِلَّا إِنَّمَا ظَلَمُوا عَنْهُمْ عِنْدَ اللَّهِ وَلَكِنَّ أَكْثَرَهُمْ لَا يَعْلَمُونَ ﴿١٣٦﴾
سنوان کی شومی صرف اللہ کی طرف سے ہے لیکن ان میں سے اکثر نہیں جانتے۔ (1141)

وَقَالُوا مَهْمَا تَأْتِنَا بِهِ مِنْ آيَةٍ لِنَسْحَرَنَّ بِهَا فَبَا نَحْنُ لَكَ بِمُؤْمِنِينَ ﴿١٣٧﴾
اور انہوں نے کہا جو کوئی نشان بھی تو ہمارے پاس لائے تاکہ اس کے ساتھ ہم کو دھوکا دے تو ہم تیری بات کو نہیں مانتے۔ (1142)

1141- يَظْتَرُونَ ظَائِرًا. ظَيْرٌ بمعنی پرند سے ہے اور تَظَيَّرَ اور اِظْيَرَّ پرندوں سے شگون لینے کو کہتے ہیں۔ پھر اس کا استعمال ہر ایک قسم کی بدشگونی اور بری فال لینے پر عام ہو گیا ہے۔ (غ) اہل عرب اگر پرندوں کو بائیں جانب اڑتا دیکھیں تو اسے بدشگونی سمجھتے تھے۔ (ت) اور ظَيْرُهُمْ میں طائر سے مراد ان کی شوم یعنی وہ بد قسمتی ہے جس کے متعلق وہ بدشگونی لیتے تھے۔ طائر اصل میں انسان کے عمل کو کہتے ہیں۔ خیر ہو یا شر، کیونکہ وہ اس سے اڑ جاتا ہے جیسا کہ ﴿كُلُّ إِنْسَانٍ أَلْزَمْنَاهُ طَائِرًا فِي عُنُقِهِ﴾ [یعنی اسرائیل: 17: 13] ”ہر انسان کے عملوں کو ہم نے اس کی گردن میں ڈالا۔“ (غ) ابو عبیدہ کہتے ہیں حظ یا بہرہ ورجو انسان کو ملے یہ لفظ اطلاق پاتا ہے۔ (ت) ﴿ظَلَمُوا عَنْهُمْ عِنْدَ اللَّهِ﴾ سے مراد ہے کہ جو کچھ ان پر مصیبت آتی ہے وہ ان کا حظ یا بہرہ اللہ تعالیٰ کی طرف سے ہے یعنی انہی کی بد عملیوں کی سزا ہے۔

مسلمانوں کے مصائب اور مجدد صد چہار دہم:

جب کوئی راستباز آتا ہے اور وہ ایک اچھی راہ کی طرف بلاتا ہے اور بری راہ سے روکتا ہے اور لوگ اس کی بات کو نہ ماننے سے اور مصائب میں مبتلا ہوتے ہیں تو بجائے اس کے کہ اپنی اصلاح کی طرف توجہ کریں اور راہ حق کو قبول کریں یوں کہنے لگتے ہیں کہ یہ مصائب اس شخص کی وجہ سے ہی ہم پر آ رہے ہیں۔ ان کو توجہ دلائی ہے کہ داعی خیر کی وجہ سے نہیں بلکہ ان کے اپنے اعمال بد کی وجہ سے ان پر مصائب آتی ہیں۔ آج مسلمانوں کا یہی حال ہے جو چودھویں صدی کے سر پر ایک مجدد آیا اور اس نے بتایا کہ تمہاری کامیابی اپنی اصلاح اور اشاعت اسلام میں ہے تو بجائے اس کے کہ اس حق بات کو قبول کرتے اس کی مخالفت کی اور غلط راہوں پر پڑے وہ مصائب اور بھی بڑھیں تو اب لگے کہنے کہ ہماری مصائب تو اس کے آنے سے اور بھی زیادہ ہوئیں۔ کاش مسلمان ان آیات قرآنی سے کچھ سبق لیں۔

1142- مَهْمَا - مَهْمَا اور مَا سے مرکب ہے اور مَهْمَا اسم فعل بمعنی توقف ہے اور ما شرطیہ یا مَهْمَا سے مرکب ہے۔ پہلا ما شرطیہ ہے اور دوسرا تعظیم کے لیے۔

مطلب یہ تھا کہ یہ تمہارے معجزات محض دھوکہ ہیں۔ اس لیے ان کو دیکھ کر ہم ایمان نہیں لاتے۔

سو ہم نے ان پر طوفان اور ٹڈیاں اور جوئیں اور مینڈکیں
اور خون الگ الگ نشانیاں بھیجیں۔ مگر انہوں نے تکبر کیا
اور وہ مجرم قوم تھے۔ (1143)

فَأَرْسَلْنَا عَلَيْهِمُ الطُّوفَانَ وَالْجَرَادَ وَالْ
قُمَّلَ وَالضَّفَادِعَ وَالدمَّ آيَاتٍ
مُّفَصَّلَاتٍ فَاسْتَكْبَرُوا وَكَانُوا قَوْمًا
مُّجْرِمِينَ ﴿١١٤٣﴾

اور جب ان پر عذاب پڑتا کہتے اے موسیٰ! ہمارے لیے
اپنے رب سے دعا کر جیسا اس نے تجھ سے عہد کیا ہے اگر تو
ہم سے عذاب اٹھادے ہم ضرور تجھ پر ایمان لے آئیں
گے اور ضرور تیرے ساتھ بنی اسرائیل کو بھیج دیں گے۔

وَلَمَّا وَقَعَ عَلَيْهِمُ الرِّجْزُ قَالُوا
يُمُوسَى ادْعُ لَنَا رَبَّكَ بِمَا عٰهَدَا
عِنْدَكَ ۗ لَئِن كَشَفْتَ عَنَّا الرِّجْزَ
لَنُؤْمِنَنَّ لَكَ وَ لَنُرْسِلَنَّ مَعَكَ بَنِي
إِسْرَائِيلَ ﴿١١٤٤﴾

پس جب ہم ان سے ایک وقت کے لیے جس کو وہ پہنچنے والے
تھے عذاب اٹھادیتے تو فوراً عہد شکنی کرتے۔ (1144)

فَلَمَّا كَشَفْنَا عَنْهُمُ الرِّجْزَ إِلَىٰ اٰجَلٍ هُمْ
بَلِغُوهُ اِذَا هُمْ يَنْكُثُوْنَ ﴿١١٤٤﴾

1143- طُوفَانَ: طُوفَانَ سے ہے جس کے معنی ہیں کسی چیز کے گرد گھومنا اور طوفان ہر وہ حادثہ ہے جو انسان کو چاروں طرف سے گھیر
لے۔ (غ) اسی سے اس کا استعمال بڑے سیل پر ہوا ہے۔ طوفان کے معنی بخاری میں موت کثیر دیئے ہیں۔

جَرَادًا: ٹڈی کو کہتے ہیں کیونکہ وہ سبزی سے خالی کر دیتی ہے۔ (غ) اور جَرَادَ کے معنی ہیں ایک چیز کا چھلکا اتار دیا۔

قُمَّلًا: جوں، چھڑی، پسو وغیرہ پر بولا جاتا ہے صَفَادِعَ: صَفَادِعَ کی جمع ہے مینڈک۔

حضرت موسیٰ کے نونشان:

بائبل میں ذیل کی نشانیوں کا ذکر ہے۔ دریا کا لہو بن جانا، مینڈکوں کی آفت، جوئیں، مچھر، مویشی پر مری، پھوڑوں کی آفت،
اولے، ٹڈی، تاریکی۔ قرآن کریم نے جو آفات بیان کی ہیں وہ سات ہیں۔ جن میں پانچ یہاں اور دو [آیت نمبر: 130] میں
یعنی قحط اور پھلوں کی کمی اور ان سات کے ساتھ عصا اور ید بیضا کے معجزات ملا کر کل نونشان ہو جاتے ہیں۔ جیسا کہ دوسری جگہ

ذکر ہے۔ [بنی اسرائیل: 101]

1144- يَنْكُثُوْنَ: نَكَثَ کاتے ہوئے اور بنے ہوئے کے توڑنے پر استعمال ہوتا ہے اور استعارۃً نقض عہد پر۔ (غ) [خروج:

11-8] باب تک ان نشانات کی تفصیل اور فرعون کے اقرار و عہد شکنی کا ذکر ہے۔

فَاتْتَقَبْنَا مِنْهُمْ فَأَغْرَقْنَاهُمْ فِي الْيَمِّ
بِأَنَّهُمْ كَذَّبُوا بِآيَاتِنَا وَكَانُوا عَنْهَا
غَافِلِينَ ﴿١٣٦﴾

پس ہم نے ان پر سزا بھیجی اور ان کو دریا میں غرق کر دیا
اس لیے کہ وہ ہساری باتوں کو جھٹلاتے تھے اور ان سے
لا پروا تھے۔

وَ أَوْرَثْنَا الْقَوْمَ الَّذِينَ كَانُوا
يُسْتَضْعَفُونَ مَشَارِقِ الْأَرْضِ وَ
مَغَارِبِهَا الَّتِي بَرَكْنَا فِيهَا ۗ وَ تَمَّتْ
كَلِمَتُ رَبِّكَ الْحُسْنَىٰ عَلَىٰ بَنِي إِسْرَائِيلَ ۗ
بِمَا صَبَرُوا ۗ وَ دَمَّرْنَا مَا كَانَ
يَصْنَعُ فِرْعَوْنُ وَ قَوْمُهُ وَ مَا كَانُوا يَعْرِشُونَ ﴿١٣٧﴾

اور ہم نے اس قوم کو جسے کمزور گنا جاتا تھا اس زمین کے
مشرقی اور اس کے مغربی حصوں کا وارث کر دیا جس میں
ہم نے برکت دی تھی۔ اور تیرے رب کی اچھی بات بنی
اسرائیل کے حق میں پوری ہوئی اس لیے کہ انہوں نے
صبر کیا۔ اور ہم نے وہ سب تباہ کر دیا جو فرعون اور اس کی
قوم کرتے تھے اور جو وہ عمارتیں بناتے تھے۔ (1145)

1145- الْأَرْضِ سے مراد ارض مقدس یعنی شام کی زمین ہے اس کے مشرق و مغرب کا مالک کر دیا۔ یعنی ساری ارض مقدس کا وارث کر دیا۔
گو یہ بہت بعد کا واقعہ ہے۔ ﴿تَمَّتْ كَلِمَتُ رَبِّكَ الْحُسْنَىٰ﴾ تمام یا انتہا کو پہنچ جانے سے مراد اس کا پورا ہونا ہے۔ اور [كَلِمَةُ
الْحُسْنَىٰ] یا اچھی بات وہ وعدہ ہے جو ان کو دیا گیا تھا کہ تمہیں ارض مقدس کا وارث بنایا جائے گا یا اس وعدہ کی طرف اشارہ ہے جو
اوپر فرمایا ﴿عَلَىٰ رَبِّكُمْ أَنْ يُهْلِكَ عَدُوَّكُمْ﴾ [129] ”قريب ہے کہ تمہارا رب تمہارے دشمن کو ہلاک کر دے۔“
يَعْرِشُونَ - کے معنی ابو عبیدہ نے يَبْنُونَ کیے ہیں یعنی جو عمارتیں وہ بناتے تھے۔ (غ) یا باغات مراد ہو سکتے ہیں۔

اس امت کی کامیابی تلوار سے نہیں:

یہاں بنی اسرائیل کو ان کے صبر کا نتیجہ بتایا۔ اور حسن سے مروی ہے کہ اگر لوگ جب ان کو اپنے بادشاہ کی طرف سے کسی قسم کی
تکلیف پہنچے صبر کریں اور اللہ تعالیٰ سے دعا کریں تو بہت دیر نہ لگے گی کہ اللہ تعالیٰ اس مصیبت کو دور کر دے گا لیکن وہ گھبرا کر
تلوار کی طرف جاتے ہیں۔ سو اسی کے سپرد کیے جاتے ہیں اور انہی سے روایت ہے کہ بنی اسرائیل کو جو کچھ ملا ان کے صبر سے ہی
ملا۔ اور یہ امت جب تلوار کی طرف دوڑے گی تو کبھی نتیجہ اچھا نہ ہوگا۔ (ر) ان روایت کو نقل کر کے مصنف روح المعانی لکھتے
ہیں کہ ہم نے لوگوں کو 1248 سال تک دیکھا کہ وہ جب تلوار کی طرف دوڑے ہیں تو ان کو اس سے کچھ فائدہ نہ ہوا، نہ ان کی
مراد پوری ہوئی نہ کوئی محمود امر ہوا۔

وَجُوزْنَا بِبَنِي إِسْرَائِيلَ الْبَحْرَ فَأَتَوْا عَلٰی
 قَوْمٍ يَّعْكُفُونَ عَلٰی أَصْنَامِهِمْ ۗ قَالُوا
 يُمُوسَى اجْعَلْ لَّنَا إِلَهًا كَمَا لَهُمْ
 آلِهَةٌ ۗ قَالَ إِنَّكُمْ قَوْمٌ تَجْهَلُونَ ﴿١٣٦﴾

اور ہم نے بنی اسرائیل کو دریا سے گزار دیا۔ تب وہ ایک
 قوم پر آئے جو اپنے بتوں کی پوجا کرتے تھے۔ بولے
 اے موسیٰ! ہمیں بھی ایک دیوتا بنا دے جیسے ان کے دیوتا
 ہیں۔ اس نے کہا تم لوگ جہالت کرتے ہو۔ (1146)

إِنَّ هَؤُلَاءِ مُتَّبِعُونَ مَا هُمْ فِيهِ وَابْتُلُوا
 مَا كَانُوا يَعْمَلُونَ ﴿١٣٧﴾

یہ جس کام میں لگے ہوئے ہیں وہ تباہ ہونا ہے اور جو وہ
 کرتے ہیں باطل ہے۔ (1147)

1146- أَصْنَامٍ صَنَّامٌ کی جمع ہے اور وہ جسم ہے جو چاندی، تانبے، لکڑی وغیرہ سے بنایا جائے۔ ان کی عبادت کرتے تھے اس خیال سے کہ اللہ تعالیٰ کا قرب اس سے حاصل ہوتا ہے اور بعض نے صنم سے مراد ہر اس چیز کو لیا ہے جس کی من دون اللہ پرستش کی جائے۔ بلکہ ہر چیز جو اللہ تعالیٰ سے دوسری طرف لے جانے والی ہو۔ (غ)

بنی اسرائیل پر مصریوں کا اثر:

مصری لوگ ہر چیز کی پرستش کرتے تھے اس قسم کی بت پرست قوم میں رہ کر بنی اسرائیل کی عادات میں بت پرستی داخل ہو گئی تھی اس لیے بار بار بت پرستی کی طرف ان کا میلان پایا جاتا ہے۔ ہندوستان میں بھی مسلمانوں پر ہمسایہ قوم کا اثر بہت ہوا ہے یہاں تک کہ قبر پرستی، پیر پرستی کے رنگ میں طرح طرح کے مشرکانہ عقیدے ان میں پھیل گئے ہیں اور ہر قسم کی مشرکانہ رسوم و رواج ان میں جڑ پکڑ گئے ہیں۔

1147- مُتَّبِعُونَ تَبَّوْا اس سونے یا دوسری معدنی چیز کو کہتے ہیں جو ٹوٹی ہوئی حالت میں یعنی ذرات کی صورت میں مٹی میں ملی ہوئی ہو اور تَبَّوْهُ کے معنی ہیں ایک چیز کو توڑ دیا اور ہلاک کر دیا۔ پس مُتَّبِعُونَ کے معنی توڑ کر ہلاک کر دیا گیا۔ اور تَبَّارِ ہلاکت ہے ﴿وَلَا تَزِدِ الظَّالِمِينَ إِلَّا تَبَارًا﴾ [نوح: 28:71] ”اور ظالموں کی ہلاکت ہی بڑھائیو۔“ ﴿كَلَّا تَبَّوْنَا تَتَّبِعُونَ﴾ [الفرقان: 39:25] ”سبھی کو ہم نے ہلاکت کو پہنچایا۔“

﴿مَا هُمْ فِيهِ﴾ جس معاملہ میں یہ ہیں یعنی بت پرستی یا ان بتوں کو حصول قرب بارگاہ الہی کا ذریعہ خیال کرنا بالفاظ دیگر مذہب بت پرستی آخر کار دنیا سے اٹھ جائے گا۔ اب تک دنیا کی تاریخ سے اس پر شہادت ملتی ہے کہ بت پرستی کا مذہب دنیا میں علم کی ترقی کے ساتھ ساتھ کمزور ہوتا چلا گیا ہے۔ اور یقیناً وہ وقت آنے والا ہے کہ یہ مذہب بالکل نابود ہو جائے گا اور خدائے واحد کی عبادت دنیا میں قائم ہوگی۔

کہا کیا میں اللہ کے سوائے تمہارے لیے معبود چاہوں اور اس نے تم کو مخلوقات پر فضیلت دی ہے۔ (1148)

قَالَ أَخَيْرَ اللَّهِ أَبْغَيْكُمْ إِلَهًا وَهُوَ فَضَّلَكُمْ عَلَى الْعَالَمِينَ ﴿١٤٨﴾

اور جب ہم نے تم کو فرعون کے لوگوں سے بچایا وہ تمہیں برا دکھ پہنچاتے تھے تمہارے بیٹوں کو قتل کرتے اور تمہاری عورتوں کو زندہ رکھتے اور اس میں تمہارے رب سے بڑی آزمائش تھی۔

وَ إِذْ أَنْجَيْنَاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ يُقْتَلُونَ أَبْنَاءَكُمْ وَيَسْتَحْيُونَ نِسَاءَكُمْ ۗ وَ فِي ذَلِكُمْ بَلَاءٌ مِّنْ رَبِّكُمْ عَظِيمٌ ﴿١٤٩﴾

اور ہم نے موسیٰ سے تیس رات کا وعدہ ٹھہرایا اور اُن کو دس (اور) سے پورا کیا تب اس کے رب کی مدت چالیس رات پوری ہوئی۔ (1149) اور موسیٰ نے اپنے بھائی ہارون سے کہا میری قوم میں میری جگہ کام کرو اور اصلاح کرنا اور فساد کرنے والوں کی راہ کی پیروی نہ کرنا۔ (1150)

وَ وَعَدْنَا مُوسَىٰ ثَلَاثِينَ لَيْلَةً ۗ وَ اتَّمَنَّاهَا بِعَشْرِ فِتْنَةٍ مِّمَّاتٍ رَبِّهِ ۗ أَرْبَعِينَ لَيْلَةً ۗ وَ قَالَ مُوسَىٰ لِأَخِيهِ هَارُونَ اخْلُفْنِي فِي قَوْمِي ۖ وَأَصْلِحْ وَلَا تَتَّبِعْ سَبِيلَ الْمُفْسِدِينَ ﴿١٥٠﴾

1148 - اس میں شرک کے خلاف اعلیٰ درجہ کی دلیل دی ہے جو فطرت انسانی کو اپیل کرتی ہے یعنی فرمایا کہ خدا نے انسان کو تو ساری مخلوقات پر فضیلت دی ہے۔ پھر کیا اسی مخلوقات میں سے تمہارے لیے معبود تجویز کیا جائے اور فطرت انسانی کو اس چیز کے آگے جھکا جائے جس پر اس کو فضیلت حاصل ہے۔

1149 - سورہ [البقرہ: 51:2] میں صاف فرمایا کہ موسیٰ ﷺ سے ہم نے چالیس رات کا وعدہ کیا تھا اور یہاں بھی چالیس رات کو ہی ﴿مِمَّاتٍ رَبِّهِ﴾ یعنی رب کا مقرر کردہ وقت کہا ہے۔ اس لیے یہ کہنا صحیح نہیں کہ پہلے تیس رات کا وعدہ کیا تھا اور اس کے گزر جانے کے بعد پھر دس راتیں اور بڑھادیں۔ بلکہ مطلب صرف ایک ماہ اور دس دن کو ظاہر کرنے کا۔ کیونکہ تیس رات کا ایک پورا مہینہ بنتا ہے اور اس تقسیم میں اشارہ اس طرف معلوم ہوتا ہے کہ سنت انبیاء پر اللہ تعالیٰ نے مسلمانوں کے لیے بھی چالیس راتیں مقرر کی ہیں، تیس راتیں رمضان کی اور دس ذی الحج کی جو خاص طور پر عبادت کی راتیں ہیں۔

1150 - [اخْلُفْنِي - خَلَفَ فُلَانٌ فُلَانًا] سے مراد ہوتی ہے اس کی طرف سے حکومت کے کام کو سنبھالا۔ [قَامَ بِالْأَمْرِ عَنْهُ] (غ)

وَلَمَّا جَاءَ مُوسَىٰ لِبِيعَاتِنَا وَكَلَّمَهُ
رَبُّهُ قَالَ رَبِّ ارْنِنِي أَنْظُرْ إِلَيْكَ ۗ قَالَ
لَنْ تَرَانِي وَلَكِنِ انظُرْ إِلَى الْجَبَلِ فَإِنِ
اسْتَقَرَّ مَكَانَهُ فَسَوْفَ تَرَانِي ۗ فَلَمَّا
تَجَلَّىٰ رَبُّهُ لِلْجَبَلِ جَعَلَهُ دَكًّا وَخَرَّ
مُوسَىٰ صَعِقًا ۗ فَلَمَّا أَفَاقَ قَالَ سُبْحٰنَكَ
تُبْتُ إِلَيْكَ وَأَنَا أَوَّلُ الْمُؤْمِنِينَ ﴿١١٥١﴾

اور جب موسیٰ ہمارے وقت مقررہ پر آیا اور اس کے رب
نے اس سے کلام کیا۔ کہا میرے رب مجھے (اپنا آپ) دکھا
کہ میری تیری طرف دیکھوں۔ کہا تو مجھے نہیں دیکھ سکتا
لیکن پہاڑ کی طرف دیکھ۔ اگر یہ اپنی جگہ کھڑا رہ گیا تو مجھے
بھی دیکھ لے گا۔ پس جب اس کے رب نے پہاڑ پر تجلی
فرمائی اس کو ریزہ ریزہ کر دیا اور موسیٰ بے ہوش ہو کر گر گیا۔
پھر جب ہوش میں آیا تو کہا تو پاک ہے میں تیری طرف
رجوع کرتا ہوں اور میں سب سے پہلے ایمان لانے والا
ہوں۔ (1151)

ہارون کی خلافت سے مراد:

نبی حضرت موسیٰ علیہ السلام اور حضرت ہارون علیہ السلام دونوں تھے۔ مگر حکومت اور سرداری کا منصب حضرت موسیٰ علیہ السلام کو حاصل تھا اس لیے
اِخْلُفْنِي سے مراد صرف یہی ہے کہ حکومت کا کام جو حضرت موسیٰ علیہ السلام کے سپرد تھا وہ ان ایام میں حضرت ہارون علیہ السلام کریں۔ نہ
یہ کہ ان کی جگہ نبوت کا کام کریں۔ کیونکہ نبی وہ خود اصالتاً تھے۔ (ر)

1151- تَجَلَّىٰ جَلُو کے معنی ہیں کھلے طور پر ظاہر یا الگ کر دینا اسی سے جلاء ہے۔ یعنی وطن سے نکال دینا ﴿وَلَوْ لَا اَنْ كَتَبَ اللهُ عَلَيْهِمُ
الْجَلَاءَ﴾ [الحشر: 3:59] ”اور اگر اللہ نے ان پر جلا وطنی نہ لکھ دی ہوتی۔“ اور اسی سے جَلُوَةٌ ہے اور تَجَلَّىٰ کبھی بالذات ہوتی
ہے جیسے ﴿وَالنَّهَارُ اِذَا تَجَلَّىٰ﴾ [اللیل: 2:92] ”اور دن جب وہ روشن ہوتا ہے۔“ اور کبھی امر اور فعل سے جیسے یہاں۔
(غ)

صَعِقًا. [صَعِقَ الْاِنْسَانُ] کے معنی ہیں اس کو غش آ گیا اور ایسے شخص کو صَعِقَ کہا جاتا ہے۔ (ل)

موسیٰ کا اللہ تعالیٰ کو دیکھنے کا سوال:

جیسا کہ (نمبر: 78) میں دکھایا جا چکا ہے۔ اصل سوال حضرت موسیٰ علیہ السلام کے ساتھیوں کا تھا ﴿لَنْ نُؤْمِنَ لَكَ حَتَّىٰ تَرَىٰ اللهُ جَهَنَّمَ﴾
[البقرہ: 55:2] ”ہم تیری بات کبھی نہ مانیں گے جب تک کہ کھلا کھلا اللہ کو (نہ) دیکھ لیں۔“ انہی کی خاطر حضرت موسیٰ علیہ السلام نے
یہ سوال کیا تھا۔ جس طرح حضرت عیسیٰ علیہ السلام نے حواریوں کی درخواست کو اللہ تعالیٰ کے حضور پیش کیا ﴿اَنْزِلْ عَلَيْنَا مَائِدَةً مِنَ
السَّمَاءِ﴾ [المائدہ: 114:5] ”ہم پر آسمان سے کھانا نازل کر۔“ حالانکہ اس سوال کو ناپسند بھی کرتے تھے اور اپنے متعلق

کہا اے موسیٰ! میں نے تجھے اپنے پیغمبروں اور اپنے کلام سے (دوسرے) لوگوں پر چن لیا۔ سو جو میں نے تجھے دیا ہے وہ لے اور شکر کرنے والوں میں سے ہو۔ (1152)

قَالَ يٰمُوسَىٰ اِنِّى اصْطَفَيْتَكَ عَلَى النَّاسِ بِرِسْلَتِي وَ بَكَلَامِي فَخُذْ مَا آتَيْتَكَ وَ كُنْ مِنَ الشَّاكِرِيْنَ ﴿۱۱۵۲﴾

اور ہم نے اس کے لیے تجھتوں میں ہر قسم کی نصیحت اور ہر چیز کی تفصیل فرض کر دی۔ سو اس کو مضبوطی سے پکڑ اور اپنی قوم کو حکم دے کہ اس کی بہترین باتیں پکڑے

وَ كَتَبْنَا لَهُ فِى الْاَلْوَاحِ مِنْ كُلِّ شَيْءٍ مَّوْعِظَةً وَ تَفْصِيْلًا لِّكُلِّ شَيْءٍ فَخُذْهَا بِقُوَّةٍ وَ اْمُرْ قَوْمَكَ يَأْخُذُوْا بِاَحْسَنِهَا

درخواست اس لیے کی کہ بنی اسرائیل کے وہ سردار تو خدا سے بہت دور پڑے ہوئے تھے۔ اس لیے اگر انسان کے لیے ان آنکھوں سے خدا کو دیکھنا ممکن ہے تو خدا کا ایک نبی اسے دیکھ سکتا ہے جس کے ساتھ وہ کلام بھی کرتا ہے۔ جو اب ملا ہے کہ اللہ تعالیٰ ان آنکھوں سے نہیں دیکھا جاسکتا۔ بلکہ وہ اپنی تجلیات سے دیکھا جاتا ہے اور اس کی تجلیات کیا ہیں؟ قدرت کے سب کام اس کی تجلیات میں ہیں۔ ہاں بعض تجلیات دوسروں سے بڑھ کر ہوتی ہیں۔ سو اللہ تعالیٰ نے اس وقت اپنی تجلی کا ایک زبردست نمونہ دکھایا جس سے پہاڑ ٹکڑے ٹکڑے ہو گیا۔ یہی وہ رنگ ہے جس میں اللہ تعالیٰ کا طاقتور ہاتھ دنیا میں کام کرتا ہوا دکھائی دیتا ہے۔ بڑے بڑے انسان اور بڑی بڑی قومیں جو پہاڑوں سے زیادہ مضبوط ہوتی ہیں۔ اللہ تعالیٰ کے طاقتور ہاتھ کے سامنے یوں پاش پاش ہو جاتے ہیں کہ گویا کچھ بھی نہ تھے۔ اور شاید اس تجلی کے دکھانے میں بھی یہ اشارہ تھا کہ اللہ تعالیٰ کی نصرت کے سامنے مشکلات کے پہاڑ بھی ہوں گے تو اڑ جائیں گے۔

حضرت موسیٰ علیہ السلام کے لیے اللہ تعالیٰ کی اس تجلی میں ایک اور اشارہ بھی معلوم ہوتا ہے اور وہ یہ کہ اللہ تعالیٰ کی صفات کی کامل تجلی حضرت موسیٰ علیہ السلام کے لیے مقدر نہ تھے۔ بلکہ اس کا ظہور محمد مصطفیٰ صلی اللہ علیہ وسلم کے لیے مقدر تھا۔ اسی لیے حضرت موسیٰ علیہ السلام کے اس ریزہ ریزہ شدہ پہاڑ کے مقابل پر رسول اللہ صلی اللہ علیہ وسلم پر تجلی کے مقام کو بلدا مین کے نام سے موسوم کیا ہے ﴿وَ طُوْرٍ سَبِيْنِيْنَ ۝۱۰ وَ هٰذَا الْبَلَدِ الْاَمِيْنِ ۝۱۱﴾ [التين: 95: 2-3] ”اور سینا پہاڑ۔ اور یہ امن والا شہر۔“

حضرت موسیٰ علیہ السلام کے ان آنکھوں سے اللہ تعالیٰ کو نہ دیکھ سکتے تھے۔ یہ لازم نہیں آتا کہ قیامت کے دن بھی مومن اللہ تعالیٰ کو نہ دیکھ سکیں گے کیونکہ وہ اور حواس ہوں گے۔

1152 - کلام الہی اور رسالت: یہاں رسالت اور کلام کو الگ الگ کیا ہے کیونکہ اللہ تعالیٰ کلام ان سے بھی کرتا ہے جن کے سپرد رسالت کا کوئی کام نہیں ہوتا۔ جیسے اس امت کے مجددین۔ رسالت پیغام ہے جو عموماً حکم کے رنگ کا ہوتا ہے اور کلام میں پیشگوئیاں وغیرہ داخل ہیں۔

سَاوِرِیْكُمْ دَارَ الْفٰسِقِیْنَ ﴿۱۷۰﴾

میں تم کو نافرمانوں کا گھر (بھی) دکھا دوں گا۔ (1153)

سَاَصْرِفُ عَنْ اٰیٰتِیْ الَّذِیْنَ یَتَكَبَّرُوْنَ فِی
اَلْاَرْضِ بِغَیْرِ الْحَقِّ ۗ وَ اِنْ یَّرَوْا كُلَّ اٰیَةٍ
لَّا یُؤْمِنُوْا بِهَا ۗ وَ اِنْ یَّرَوْا سَبِیْلَ

میں اپنی آیات سے ان لوگوں کو پھیر دوں گا جو زمین میں
ناحق تکبر کرتے ہیں اور اگر وہ ہر ایک نشان بھی دیکھ لیں تو
اس پر ایمان نہ لائیں۔ اور اگر وہ درستی کی راہ دیکھ لیں تو

1153 - كَتَبْنَا كِتَابًا بِمَعْنَى اثْبَاتٍ، اِیْجَابٍ، فَرَضٍ بِهٖ اَتَا هٗ۔ (غ) پس مراد یہاں فرض کر دینا ہے۔ کیونکہ اللہ تعالیٰ جس کو انسان کی آنکھ دیکھ نہیں سکتی۔ اس کی تحریر انسان کی تحریر کی طرح نہیں ہو سکتی۔ اس کا لکھنا اس کا فرض کر دینا ہے جیسے ﴿كَتَبَ اللّٰهُ لَآءِغْلِبٰنَ اَنَا وَرَسُوْلٰی﴾ [المجادلة: 21:58] ”اللہ نے لکھ دیا ہے کہ یقیناً میں غالب رہوں گا اور میرے رسول۔“ میں بھی یہی مراد ہے۔ ایسا ہی ﴿كُنْتَبَ عَلَیْكُمْ اِذَا حَضَرَ اَحَدَكُمْ الْمَوْتُ﴾ [البقرة: 180:2] ”تم پر جب تم میں سے کسی کے لیے موت آ موجود ہو۔“ میں یا ﴿كُنْتَبَ عَلَیْكُمْ الصِّیَامُ﴾ [البقرة: 183:2] ”تمہارے لیے روزے ضروری ٹھہرائے گئے ہیں۔“ میں۔

اللہ تعالیٰ کے توریت لکھنے سے مراد:

ان تمام موقعوں پر فعل کتاب اللہ کی طرف منسوب ہے اس لیے اگر توریت کو الواح میں خدا نے خود لکھا تھا تو قرآن میں بھی یہ احکام خود ہی لکھے۔ یہ کہنا کہ توریت اپنے ہاتھ سے لکھی اور قرآن اپنے ہاتھ سے نہیں لکھا ایک بے معنی تفریق ہے۔ اس بارہ میں کوئی صحیح حدیث نہیں ہے اگر کتابوں میں کوئی کتاب خصوصیت سے ممتاز ہے تو وہ قرآن کریم ہے۔ اس کے مقابل میں توریت کے علوم سمندر کے مقابل میں ایک چھوٹی سی ندی کا حکم بھی نہیں رکھتے۔

توریت میں ہر چیز کی تفصیل سے مراد:

﴿لِكُلِّ شَیْءٍ﴾ یعنی ہر چیز جن کی ان کو اس وقت حاجت تھی۔ کیونکہ باوجود اس تفصیل کے بعد میں جو انبیاء علیہم السلام آئے ان کو کتابیں بھی دیں گئیں جیسے داؤد علیہ السلام کو زبور اور عیسیٰ علیہ السلام کو انجیل اور ان کتابوں میں ان باتوں کی تفصیل تھی جن کی ضرورت ان انبیاء علیہم السلام کے وقت میں پیش آئی۔

بِاِحْسَانِہَا۔ تعلیم جو خدا کی طرف سے آتی ہے سب ہی احسن ہوتی ہے مگر چونکہ یہاں ایک بلند مقام کی طرف اشارہ ہے اس لیے خصوصیت سے احسن وجہ پر قائم رہنے کا حکم دیا ہے۔ اگر نبی کے پہلے تبعین ہی اعلیٰ مقامات پر نہ پہنچیں تو پچھلے بہت ہی گر جائیں گے۔ اسی کی طرف ﴿دَارَ الْفٰسِقِیْنَ﴾ میں اشارہ کیا ہے۔ یعنی اس قوم کی حالت ایک وقت نافرمانی کی ہو جانے والی ہے اور فاسقوں کا جو انجام ہوتا ہے وہ بھی تم دیکھ لو گے۔ ﴿دَارَ الْفٰسِقِیْنَ﴾ سے یہی مراد ہے۔ یا یہ کہ تم کو دکھا دوں گا کہ فاسقوں کا انجام کیا ہوتا ہے۔

اسے (اپنا) رستہ نہ ٹھہرائیں اور اگر وہ گمراہی کا رستہ دیکھ تو
اسے (اپنا) رستہ بنا لیں۔ یہ اس لیے کہ انہوں نے ہماری
آیات کو جھٹلایا اور ان سے غافل رہے۔ (1154)

الرُّشْدِ لَا يَتَّخِذُوهُ سَبِيلًا ۗ وَإِن يَرَوْا
سَبِيلَ الْغَيِّ يَتَّخِذُوهُ سَبِيلًا ۗ ذَٰلِكَ
بِأَنَّهُمْ كَذَّبُوا بِآيَاتِنَا وَكَانُوا عَنْهَا
غَافِلِينَ ﴿١١٤﴾

اور جنہوں نے ہماری آیات کو اور آخرت کی ملاقات کو
جھٹلایا ان کے عمل بے کار ہوئے ان کو کوئی بدلہ نہ ملے گا۔
مگر وہی جو عمل کرتے تھے۔

وَالَّذِينَ كَذَّبُوا بِآيَاتِنَا وَ لِقَاءِ الْآخِرَةِ
حَبِطَتْ أَعْمَالُهُمْ ۗ هَلْ يُجْزَوْنَ إِلَّا مَا
كَانُوا يَعْمَلُونَ ﴿١١٤﴾

اور موسیٰ کی قوم نے اس کے پیچھے اپنے زیوروں سے ایک
بچھڑا بنا لیا ایک جسم جس میں سے گائے کی آواز نکلتی تھی۔ کیا
انہوں نے نہ دیکھا کہ وہ ان سے کلام نہیں کرتا اور نہ ان کو رستہ
دکھاتا ہے۔ اس کو (معبود) بنا لیا اور وہ ظالم تھے۔ (1155)

وَ اتَّخَذَ قَوْمُ مُوسَىٰ مِنْ بَعْدِهِ مِنْ
حُلِيِّهِمْ عِجْلًا جَسَدًا آلَٰهَ خُورًا ۗ أَلَمْ
يَرَوْا أَنَّهُ لَا يُكَلِّمُهُمْ وَلَا يَهْدِيهِمْ
سَبِيلًا ۗ اتَّخَذُوا ظُلُمًا ﴿١١٥﴾

1154 - ہو سکتا ہے کہ اس کلام کا خطاب کفار مکہ سے ہو اور ہو سکتا ہے اور بنی اسرائیل سے ہی یہ خطاب منقول ہو۔ متکبر اپنے کبر کی وجہ سے حق اور صداقت سے دور جا پڑتا ہے یہاں تک کہ غلطی اسے اچھی معلوم ہوتی ہے اور دلائل اور نشانات کی وہ کچھ پروا نہیں کرتا۔ تکبر تمام بدیوں کی جڑ ہے۔

1155 - حُلِيِّ حَلَّىٰ کی جمع ہے۔ زیورات۔ اسی سے ہے ﴿يَحْلُونَ فِيهَا مِنْ آسَاورٍ مِنْ ذَهَبٍ﴾ [الكهف: 31:18] ”انہیں سونے کے کڑے پہنائے جائیں گے۔“ ﴿وَحُلُوا آسَاورٍ مِنْ فِضَّةٍ﴾ [الدھر: 21:76] ”اور وہ چاندی کے کنگن پہنے ہوئے ہوں گے۔“ حِلْيَةِ کے معنی بھی زیور ہیں اور ﴿أَوْ مَنْ يُنشِؤا فِي الْحِلْيَةِ﴾ [الزخرف: 18:43] ”کیا وہ جو زیور میں پرورش پائے۔“ جنگل میں مال اور دولت تو کیا ہوگا، زیورات جو کچھ پاس تھے ان کو اکٹھا کر کے یا ان میں سے بطور چندہ لے کر ایک بچھڑے کی صورت بنا لی۔

جَسَدًا - عِجْلًا سے بدل ہے یا اس کی صفت یعنی وہ محض ایک جسم تھا جس کے اندر کوئی جان نہ تھی۔
خُورًا - گائے کی آواز کو کہتے ہیں۔

اور جب وہ پشیمان ہوئے اور دیکھ لیا کہ وہ یقیناً گمراہ ہو گئے کہنے لگے اگر ہمارے رب نے ہم پر رحم نہ کیا اور ہمیں نہ بخشا تو یقیناً ہم نقصان اٹھانے والوں میں سے ہو جائیں گے۔ (1156)

اور جب موسیٰ اپنی قوم کی طرف لوٹ کر آیا غضبناک افسوس کرتا ہوا۔ کہا میرے پیچھے تم نے میری بری نیابت کی۔ (1157) کیا تم نے اپنے رب کے امر کو جلد چاہا؟ (1158) اور تختیاں ڈال دیں اور اپنے بھائی کا سر پکڑ کر اس کو اپنی طرف کھینچا۔ اس نے کہا ماں کے پیٹے! قوم نے مجھے کمزور سمجھا اور قریب تھا کہ مجھے مار دیں

وَلَمَّا سَقَطَ فِي أَيْدِيهِمْ وَرَأَوْا أَنَّهُمْ قَدْ ضَلُّوا قَالُوا لَئِن لَّمْ يَرْحَمْنَا رَبُّنَا وَيَغْفِرْ لَنَا لَنَكُونَنَّ مِنَ الْخَاسِرِينَ ﴿٩٩﴾

وَلَمَّا رَجَعَ مُوسَىٰ إِلَىٰ قَوْمِهِ غَضْبَانَ أَسِفًا قَالَ بِئْسَمَا خَلَفْتُمُونِي مِنْ بَعْدِي ۖ أَعْجَلْتُمُ أَمْرَ رَبِّكُمْ ۗ وَالْقَىٰ الْأُلُوحَ وَ أَخَذَ بِرَأْسِ أَخِيهِ يَجُرُّهُ إِلَيْهِ ۗ قَالَ ابْنَ أُمَّ إِنَّ الْقَوْمَ اسْتَضَعَفُونِي ۖ وَ كَادُوا يَكْتُلُونِي ۗ ﴿١١٥٨﴾

اللہ تعالیٰ کا کلام کرنا منقطع نہیں ہو سکتا:

پچھڑے کے معبود بنانے کے خلاف جو دلیل یہاں دی ہے وہ یہ ہے کہ وہ ان سے بات نہیں کرتا تھا اور نہ رستہ بتاتا تھا۔ پس معلوم ہوا معبود وہ ہو سکتا ہے جو کلام بھی کرے اور رستہ بھی دکھائے۔ جو لوگ اس زمانہ میں خدا کا کلام کرنا بالکل منقطع مانتے ہیں وہ اس کی معبودیت کے خلاف اسی دلیل سے اپنے آپ کو ملزم ٹھہراتے ہیں۔

1156- ﴿سُقِطَ فِي أَيْدِيهِمْ﴾ سقوط ایک چیز کا بلند مکان سے پست مکان میں گرنا ہے اور ﴿سُقِطَ فِي أَيْدِيهِمْ﴾ بطور محاورہ کے نادم ہونے کے معنی میں استعمال ہوتا ہے۔

1157- أَسِفًا۔ اَسْفٌ وہ غم ہے جس کے ساتھ غضب بھی ملا ہوا ہو۔ اور صرف بمعنی غم و بمعنی غضب بھی آتا ہے۔ (غ) حضرت موسیٰ علیہ السلام کو بذریعہ وحی قوم کی اس لغزش کا علم ہو گیا تھا ﴿قَالَ فَإِنَّا قَدْ فَتَنَّا قَوْمَكَ مِنْ بَعْدِكَ وَأَضَلَّهُمُ السَّامِرِيُّ﴾ [طہ: 85:20] ”کہا تو ہم نے تیری قوم کو تیرے پیچھے فتنہ میں ڈالا، اور سامری نے انہیں گمراہ کیا۔“ اس لیے آپ قوم کے اس مشرکانه فعل پر غصہ میں تھے۔ ایسے امور میں غضب کا آنا مذموم نہیں بلکہ مستحسن ہے۔

1158- ﴿أَعْجَلْتُمْ أَمْرَ رَبِّكُمْ﴾ کے معنی کئی طرح پر کیے گئے ہیں۔ [عَجَلْتُمْ عَمَّا أَمَرَكُمْ بِهِ رَبِّكُمْ] یعنی ”تمہارے رب نے جو وعدہ تم سے کیا تھا اس کے بارے میں جلدی کی۔“ کشف میں [عَجَلْتُمْ عَنْ أَمْرِ رَبِّكُمْ] مراد لے کر

فَلَا تُشْمِتُ بِنِيَ الْأَعْدَاءِ وَلَا تَجْعَلِنِي مَعَ
الْقَوْمِ الظَّالِمِينَ ﴿١٥٠﴾
سو دشمنوں کو مجھ پر مت ہنسا۔ اور مجھے ظالم لوگوں کے ساتھ
نہ ملا۔ (1159)

قَالَ رَبِّ اغْفِرْ لِي وَ لِإِخْوِي وَ ادْخُلْنَا فِي
رَحْمَتِكَ وَ أَنْتَ أَرْحَمُ الرَّاحِمِينَ ﴿١٥١﴾
(موسیٰ نے) کہا میرے رب! میری اور میرے بھائی کی
حفاظت فرما اور ہم کو اپنی رحمت میں داخل کر اور تو سب رحم
کرنے والوں سے بڑھ کر رحم کرنے والا ہے۔

إِنَّ الَّذِينَ اتَّخَذُوا الْعِجْلَ سَيَنَالُهُمْ
غَضَبٌ مِّنْ رَبِّهِمْ وَ ذِلَّةٌ فِي الْحَيَاةِ
الدُّنْيَا وَ كَذَلِكَ نَجْزِي الْمُفْتَرِينَ ﴿١٥٢﴾
جن لوگوں نے بچھڑا بنایا ان کو ان کے رب کی طرف سے
ناراضگی اور دنیا کی زندگی میں رسوائی پہنچ کر رہے گی اور اسی
طرح ہم جھوٹ بنانے والوں کو سزا دیتے ہیں۔ (1160)

[عَجَلٍ عَنِ الْأَمْرِ] کے معنی کیے ہیں [تَرَكَهُ غَيْرَ تَامٍ] یعنی ”اسے نامکمل چھوڑا۔“ لیکن سورۃ طہ میں اس کی تفسیر خود موجود ہے جہاں [آیت نمبر: 86] میں ایسا ہی ذکر کر کے فرمایا ﴿أَفَطَالَ عَلَيْكُمُ الْعَهْدُ أَمْ أَدَّيْتُمْ أَنْ يَحِلَّ عَلَيْكُمْ غَضَبٌ مِّنْ رَبِّكُمْ﴾ یعنی ”کیا (چالیس رات کا) عہد تمہیں لمبا معلوم ہوا۔ یا تم نے چاہا کہ تم پر تمہارے رب کا غضب نازل ہو۔“ پس اَمْرٌ رَبِّكُمْ سے مراد رب کی سزا یا اس کا غضب ہی ہے اور امر بمعنی سزا قرآن کریم میں آیا ہے۔ مراد یہ ہے کہ سزا تو قوم پر پیچھے دیر سے آیا کرتی ہے مگر تم نے اس کو میری زندگی میں اور میرے سامنے اس قدر جلدی لانا چاہا۔

1159- تُشْمِتُ شَمْتًا سے ہے اور شَمَاتَةٌ اس خوشی کو کہا جاتا ہے جو دشمن کے بتلائے مصیبت ہونے پر ہو اور تُشْمِتُ چھینکنے والے کو جو دعادی جائے اسے کہتے ہیں۔ گویا اس طرح سے شَمَاتَةٌ کا ازالہ کیا جاتا ہے۔ (غ)

ان الفاظ سے قرآن کریم نے حضرت ہارون علیہ السلام کے بچھڑا بنانے میں شرکت سے صاف انکار کیا ہے اور یوں بائبل کے اس بیان کو غلط ٹھہرایا ہے کہ ہارون نے ہی یہ بچھڑا بنایا تھا۔ حضرت ہارون علیہ السلام جیسا کہ یہاں سے معلوم ہوتا ہے کہ صرف اس لیے خاموش رہے کہ انہیں خوف تھا کہ اگر انہوں نے حکما روکا تو لوگ انہیں قتل کر دیں گے۔ حضرت موسیٰ علیہ السلام کا سر کو پکڑ کر ان کو کھینچنا اس غصہ کی وجہ سے تھا جو ان کو صحیح طور پر تھا۔ اور انہیں یہ بھی خیال ہوگا کہ ہارون علیہ السلام نے کیوں ان کو حکما اس سے نہیں روک دیا۔ آخر جب وجہ سنی تو بھائی کو اپنے ساتھ دعا میں شامل کیا۔ حضرت ہارون علیہ السلام کا ابن ام سے خطاب کرنا رحمت کی طرف توجہ دلانے کو ہے۔

1160- ان الفاظ سے معلوم ہوا کہ [البقرة: 54:2] میں جو ﴿فَأَقْتُلُوا أَنْفُسَكُمْ﴾ کا حکم ہے اس سے مراد فی الواقع قتل نہیں کیونکہ یہاں سزا صرف اللہ تعالیٰ کی ناراضگی اور دنیا میں رسوائی بتائی ہے اور اگلی آیت میں اس سزا کے ٹل جانے کی صورت تو بہ بتائی ہے۔

وَالَّذِينَ عَمِلُوا السَّيِّئَاتِ ثُمَّ تَابُوا مِنْ
بَعْدِهَا وَآمَنُوا إِنَّ رَبَّكَ مِنْ
بَعْدِهَا لَغَفُورٌ رَحِيمٌ ﴿٥٦﴾

اور جنہوں نے برے کام کیے پھر اس کے بعد توبہ کی اور
ایمان لائے یقیناً تیرا رب اس کے بعد بخشنے والا رحم
کرنے والا ہے۔

وَلَمَّا سَكَتَ عَنْ مُوسَى الْغَضَبُ أَخَذَ
الْأَلْوَاحَ ۗ وَ فِي نُسْخَتِهَا هُدًى وَ رَحْمَةٌ
لِّلَّذِينَ هُمْ لِرَبِّهِمْ يَرْتَدُّونَ ﴿٥٧﴾

اور جب موسیٰ کا غصہ کم ہوا تختیاں لیں۔ اور ان کی تحریر میں
ان لوگوں کے لیے ہدایت اور رحمت تھی جو اپنے رب سے
خوف رکھتے ہیں۔ (1161)

وَ اخْتَارَ مُوسَى قَوْمَهُ سَبْعِينَ رَجُلًا
لِّيُقَاتِلُوا فَلَئَمَا اخَذْتَهُمُ الرَّجْفَةُ

اور موسیٰ نے اپنی قوم کے ستر آدمی ہمارے وعدہ کے لیے
چن لیے۔ (1162) پھر ان کو زلزلے نے آلیا

1161- [خروج: 19:32] میں ہے کہ موسیٰ علیہ السلام نے غصہ میں تختیاں توڑ ڈالیں مگر قرآن اس کا مؤید نہیں اور نہ یہ نبی کی شان کے
شایاں ہے۔ قوم پر ناراض ہو کر احکام خدا کا استخفاف نبی کا کام نہیں ہو سکتا۔ اس سے بھی معلوم ہوتا ہے کہ قرآن کریم
توریت سے نقل نہیں کرتا بلکہ اصل سرچشمہ کوئی اور ہے۔ اسی لیے موقعہ موقعہ پر بائبل کی غلطیوں کی اصلاح کرتا چلا جاتا
ہے۔ اسی ایک واقعہ میں تین اہم امور میں بائبل کے قصہ کی اصلاح فرمائی ہے۔

① اول حضرت ہارون علیہ السلام کی شرک عجل میں علیحدگی، حالانکہ بروئے بائبل ہارون ہی بچھڑا بنانے والے تھے۔

② دوم یہی تختیوں کا توڑنا۔

③ سوم بچھڑے کو جلا کر اس کی خاکستر کو پانی میں ملا کر بنی اسرائیل کو پلانا جو ایک بے معنی بات ہے دیکھو [ظہ: 98]۔

1162- ذکر عجل کے بعد کلام کا رجوع پھر اسی اصل واقعہ کی طرف کیا ہے جو حضرت موسیٰ علیہ السلام کے طور پر جانے کا واقعہ ہے۔ یہ یاد رکھنے
کے قابل بات ہے کہ قرآن کریم نے حضرت موسیٰ علیہ السلام کی صرف ایک ہی میقات کا ذکر کیا ہے۔ توریت میں دو دفعہ طور پر
جانے کا ذکر ہے جس کی وجہ توریت کی تختیوں کا ٹوٹ جانا ہے۔ یعنی چونکہ پہلی دفعہ جو تختیاں حضرت موسیٰ علیہ السلام لائے تھے وہ غصہ
میں آ کر توڑ دیں۔ اس لیے دوبارہ پھر تختیاں وہیں سے لینے گئے۔ مگر چونکہ قرآن کریم اس تختیوں کے توڑنے کے واقعہ کو ہی
تسلیم نہیں کرتا اس لیے دوسری میقات کا اس میں نہ کوئی ذکر ہے اور نہ ہو سکتا ہے اور مفسرین کا یہ خیال کہ بچھڑے کی پرستش کی
وجہ سے جو ناراضگی اللہ تعالیٰ کی طرف سے ہوئی۔ اس کے لیے پھر جانے کی ضرورت پیش آئی یا حضرت موسیٰ علیہ السلام پر ہارون علیہ السلام
کے قتل کا الزام جب بنی اسرائیل نے لگایا تو اس کی صفائی کے لیے ہارون علیہ السلام کی قبر پر ان ستر آدمیوں کو لے کر حضرت موسیٰ علیہ السلام

کہا میرے رب اگر تو چاہتا ان کو اور مجھے پہلے سے ہلاک کر دیا ہوتا کیا تو ہم کو اس لیے ہلاک کرتا ہے جو ہم میں سے بیوقوفوں نے کیا۔ یہ صرف تیسری آزمائش ہے۔ تو اس کے ساتھ جسے چاہتا ہے گمراہ ٹھہراتا ہے اور جسے چاہتا ہے ہدایت دیتا ہے تو ہی ہمارا ولی ہے سو ہماری حفاظت فرما اور ہم پر رحم کر اور تو سب سے بہتر حفاظت کرنے والا ہے۔ (1163)

قَالَ رَبِّ لَوْ شِئْتَ أَهْلَكْتَهُمْ مِنْ قَبْلِ
وَإِيَّايَ ۖ أَتَهْلِكُنَا بِمَا فَعَلَ السُّفَهَاءُ
مِثْلَهُ إِن هِيَ إِلَّا فِتْنَتُكَ ۖ تُضِلُّ بِهَا
مَنْ تَشَاءُ وَتَهْدِي مَنْ تَشَاءُ ۖ إِنَّتَ
وَلِيِّنَا فَاغْفِرْ لَنَا وَارْحَمْنَا وَ أَنْتَ خَيْرُ
الْغَافِرِينَ ﴿١٥٦﴾

اور ہمارے لیے اس دنیا میں بھلائی لکھ دے اور آخرت میں ہم تیری طرف رجوع کرتے ہیں۔ کہا میرا عذاب اس میں جسے چاہوں مبتلا کروں اور میری رحمت

وَ الْكُتُبِ لَنَا فِي هَذِهِ الدُّنْيَا حَسَنَةً
وَ فِي الْآخِرَةِ إِنَّا هُدُنَا إِلَيْكَ ۖ قَالَ
عَذَابِي أَصِيبُ بِهِ مَنْ أَشَاءُ ۖ وَ

گئے محض قصے ہیں۔ پس یہ ستر آدمی وہی تھے جو اس وقت حضرت موسیٰ علیہ السلام کے ساتھ گئے۔ جب آپ کو شریعت دینے کے لیے اللہ تعالیٰ نے طور پر بلایا تھا۔ اور انہوں نے ہی کہا تھا ﴿لَنْ نُؤْمِنَ بِكَ حَتَّىٰ نَرَىٰ اللَّهَ جَهْرَةً﴾ [البقرة: 2: 55] ”ہم تیری بات نہیں مانیں گے جب تک کہ اللہ کو کھلا کھلا (نہ) دیکھ لیں۔“ اور اس کے مطابق ابن جریر میں ایک روایت بھی موجود ہے اور ذکر عجل کے بعد پھر طور والے واقعہ کا ذکر اس لیے کیا کہ اس پیشگوئی کی طرف اشارہ کرنا مقصود ہے جو توریت میں حضرت موسیٰ علیہ السلام کو بتائی گئی۔ جیسا کہ [یت نمبر: 157] میں صاف اس کی تصریح فرمادی۔

1163- الرَّجْفَةُ کے لیے [دیکھو نمبر: 1113]۔ سورہ بقرہ کی [آیت: 55] میں اسی کو الصَّاعِقَةُ کہا ہے جس کو یہاں الرَّجْفَةُ کہا ہے اور دونوں جگہ ایک ہی واقعہ کا ذکر ہے [فَأَخَذْتَهُمُ الرَّجْفَةُ، وَهِيَ الصَّاعِقَةُ] (ج) اب گو الصَّاعِقَةُ کئی معنوں میں آتا ہے مگر الرَّجْفَةُ صرف زلزلہ کے معنی میں آتا ہے اور چونکہ صَاعِقَةُ کے معنی صوت شدید یعنی سخت آواز ہیں اس لیے اس سے مراد وہ آواز ہے جو بڑے زلزلہ سے پہلے آتی ہے۔

یہاں بعض مفسرین نے صرف غشی کا واقعہ ہونا مراد لیا ہے [قِيلَ: غَشِيَ عَلَيْهِمْ ثُمَّ أَفَاقُوا] (ر) یعنی ان کو صرف غشی آئی تھی پھر افاتہ ہو گیا [أَوْ أَصَعَقَهُمْ فَسَلِبَ أَفْهَامُهُمْ] (ج) یعنی ان پر صاعقہ بھیجا اور ان کے فہموں کو سلب کر لیا اور یہی حق ہے جیسا کہ [نمبر: 79] میں دکھایا جا چکا ہے اور جو بیوقوفوں نے کیا اس سے مراد ان کا یہ کہنا ہے کہ جب تک اللہ تعالیٰ کو کھلا کھلا نہ دیکھ لیں ہم ایمان نہ لائیں گے۔

ہر شے پر حاوی ہے۔ سو میں اس کو ان کے لیے لکھ دوں گا جو تقویٰ کرتے ہیں اور زکوٰۃ دیتے ہیں اور جو ہماری آیات پر ایمان لاتے ہیں۔ (1164)

اور وہ جو رسول نبی امی کی پیروی کرتے ہیں جسے وہ اپنے پاس توریت اور انجیل میں لکھا ہوا پاتے ہیں وہ ان کو بھلی باتوں کا حکم دیتا اور ان کو بری باتوں سے روکتا اور ان کے لیے ستھری چیزیں حلال کرتا اور ان پر ناپاک چیزیں حرام کرتا اور ان سے ان کا بوجھ اتارتا ہے اور وہ طوق بھی جو ان پر تھے۔ سو جو لوگ اس پر ایمان لائیں اور اس کی تعظیم کریں اور اس کو مدد دیں اور اس نور کی پیروی کریں جو اس کے ساتھ اتارا گیا ہے وہی کامیاب ہوں گے۔ (1165)

رَحْمَتِي وَسِعَتْ كُلَّ شَيْءٍ ۖ فَسَأَكْتُبُهَا
لِلَّذِينَ يَتَّقُونَ وَ يُؤْتُونَ الزَّكَاةَ وَ
الَّذِينَ هُمْ بِآيَاتِنَا يُؤْمِنُونَ ﴿١١٦٤﴾

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ
الَّذِي يَجِدُونَهُ مَكْتُوبًا عِنْدَهُمْ
فِي التَّوْرَةِ وَ الْإِنْجِيلِ ۚ يَأْمُرُهُمْ
بِالْمَعْرُوفِ وَ يَنْهَاهُمْ عَنِ الْمُنْكَرِ وَ يُحِلُّ
لَهُمُ الطَّيِّبَاتِ وَ يُحَرِّمُ عَلَيْهِمُ الْخَبَائِثَ
وَ يُضَعِّعُهُمْ إصْرَهُمْ وَ الْأَعْلَالَ الَّتِي
كَانَتْ عَلَيْهِمْ ۚ فَالَّذِينَ آمَنُوا بِهِ وَ
عَزَّوهُ وَ نَصَرُوهُ وَ اتَّبَعُوا النُّورَ الَّذِي
أُنزِلَ مَعَهُ ۗ أُولَٰئِكَ هُمُ الْمُفْلِحُونَ ﴿١١٦٥﴾

19
6
9

1164 - ﴿رَحْمَتِي وَسِعَتْ كُلَّ شَيْءٍ﴾ اس قدر وسیع رحمت الہی کا علم محمد رسول اللہ ﷺ کو ہی اللہ تعالیٰ نے دیا۔ جو دنیا کی تمام اشیاء پر حاوی ہے جس میں مسلم اور کافر، فرمانبردار اور عاصی دونوں آجاتے ہیں۔ وہ رحمان ہے اور اس کی رحمت بلا عمل کام کرتی ہے۔ اس لیے کفار کو بھی اس سے فائدہ پہنچتا ہے۔ مگر مومنوں کے لیے خصوصیت سے اس کا اثبات کیا ہے۔

1165 - الْأُمِّيَّ۔ اُمِّي ناخواندہ کو بھی کہتے ہیں اور اس شخص کو بھی جو ام القرئی یعنی مکہ کی طرف منسوب ہو [دیکھو نمبر: 102]۔ اور نبی امی سے مراد نبی عربی ہی ہے جیسا کہ آگے دکھایا جائے گا۔

إِصْرُهُمْ۔ إِصْرُ کے معنی کے لیے [دیکھو نمبر: 365]۔ یہاں مراد ایسا عہد ہے جس کا نقض خیرات سے محروم کر دیتا ہے۔ جیسے وہ عہد جو انبیاء علیہم السلام کے ذریعہ لیا جاتا ہے اور عام طور پر کسی امر کو کہا جاسکتا ہے جو خیرات سے روک دے۔ (غ)

أَعْلَالَ۔ عُلُّ کی جمع ہے [دیکھو نمبر: 850]۔ وہ لوہا جس کے ذریعہ سے ہاتھ گردن سے باندھ دیئے جاتے ہیں۔ اس سے مراد بھی ایسی چیز ہے جو انسان کو کام سے روک دے۔

قُلْ يَا أَيُّهَا النَّاسُ إِنِّي رَسُولُ اللَّهِ
إِلَيْكُمْ جَمِيعًا الَّذِي لَهُ مُلْكُ السَّمَوَاتِ
وَالْأَرْضِ لَا إِلَهَ إِلَّا هُوَ يُحْيِي وَيُمِيتُ
فَأْمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي
كہا اے لوگو! میں تم سب کی طرف اللہ کا رسول ہوں۔ وہ
جس کے لیے آسمانوں اور زمین کی بادشاہت ہے۔ اس
کے سوائے کوئی معبود نہیں وہ زندہ کرتا ہے اور مارتا ہے سو
اللہ پر ایمان لاؤ اور اس کے رسول نبی امی پر جو اللہ اور

عَزَّوَجَلَّ تَعَزَّيْرٍ. اس نصرت کو کہتے ہیں جس کے ساتھ تعظیم ملی ہوئی ہو اور اسی سے تعزیر سزا کے معنی میں ہے، کیونکہ وہ بھی ایک
نصرت ہے جو ظلم سے روکتی ہے۔ (غ)

حضرت موسیٰ علیہ السلام کو توریت ملنے کے ذکر میں اس پیشگوئی کا ذکر کر دیا ہے اور ضروری تھا کہ کیا جاتا جو توریت میں
آنحضرت ﷺ کی آمد کے متعلق ہے بلکہ اسی غرض کے لیے حضرت موسیٰ علیہ السلام کا ذکر بھی کیا تھا۔ اس پیشگوئی میں رسول نبی امی کا
ذکر کیا ہے۔ امی کے معنی اگر ناخواندہ لیے جائیں تو پیشگوئی میں کسی ناخواندہ رسول کے آنے کا کوئی ذکر نہیں لیکن اس کے معنی اگر
منسوب بہ ام القری یعنی مکہ یا عربی لیے جائیں تو پیشگوئی میں رسول عربی کا ذکر ہے کیونکہ حضرت موسیٰ علیہ السلام کی اس پیشگوئی میں
جو [استثناء: 18-15:18] میں ہے بنی اسرائیل کو خطاب کر کے یہ صاف ذکر ہے کہ تیرے بھائیوں میں سے ایک نبی اٹھاؤں گا
اور ظاہر ہے کہ بنی اسرائیل کی بھائی قوم بنی اسماعیل ہی تھی۔ گویا یوں بتا دیا کہ وہ رسول عربی ہوگا۔ اور پھر فاران سے اس کے
طلوع کا ذکر بھی موسیٰ علیہ السلام کی کتاب میں موجود ہے۔

انجیل میں آنحضرت ﷺ کی پیشگوئی:

دوسری بات اس رسول کے متعلق بتائی کہ اس کا ذکر توریت میں ہی نہیں بلکہ انجیل میں بھی ہے۔ انجیل میں یہ ذکر دو طرح پر موجود
ہے۔ ایک اس طرح پر کہ اسی مثل موسیٰ علیہ السلام رسول کا ذکر انجیل میں ہے دیکھو [یوحنا: 1:21] کہ وہ اس وقت تک نہ آیا تھا اور
دوسرے اس طرح پر کہ انجیل میں حضرت عیسیٰ علیہ السلام کی پیشگوئی دوسرے فارقلیط کے آنے کی ہے۔ دیکھو [یوحنا باب:
14-16]۔ یہ کھلی کھلی پیشگوئیاں ہیں جو اور کسی کے حق میں پوری نہیں ہوئیں۔

رسول موعود کی صفات:

اس کے بعد اس رسول کی صفات بیان کی ہیں۔ اصر اور اغلال کے دور کرنے سے مراد یہ ہے کہ ان تمام باتوں کو دور کرتا ہے جن
سے انسان نیکیوں کے کرنے میں رکتا ہے۔ گویا بدیوں کی جڑ کاٹتا ہے اور انسان کی ترقی کی حقیقی راہ کھولتا ہے۔ اہل کتاب کے
لیے یہ ایک کھلا نشان آنحضرت ﷺ کی صداقت کا تھا کہ کس طرح وہ لوگ جن کی اصلاح سے یہودی اور عیسائی دونوں عاجز
آچکے تھے آنحضرت ﷺ کی قوت قدسی سے ہر قسم کی بدیوں سے پاک ہوتے چلے جاتے تھے۔ کس طرح صدیوں کی بدیوں
اور رسم و رواج کی قیدوں سے وہ آزاد ہوتے چلے جاتے تھے۔ اس طرح پرنیکی کا دنیا میں پھیلا نا سوائے صادق کے دوسرے کا

يُؤْمِنُ بِاللَّهِ وَكَلِمَاتِهِ وَاتَّبَعُوهُ لَعَلَّكُمْ
تَهْتَدُونَ ﴿٥٦﴾

اس کے کلموں پر ایمان لاتا ہے اور اس کی پیروی کرو تا کہ
تم ہدایت پاؤ۔ (1166)

وَمِنْ قَوْمِ مُوسَى أُمَّةٌ يَهْتَدُونَ بِالْحَقِّ
وَابِهِ يَعْدِلُونَ ﴿٥٧﴾

اور موسیٰ کی قوم میں سے ایک جماعت ہے جو حق کے ساتھ
ہدایت کرتے اور اس کے ساتھ عدل کرتے ہیں۔ (1167)

وَقَطَعْنَهُمْ اثْنَتَيْ عَشْرَةَ أَسْبَاطًا أُمَمًا
وَأَوْحَيْنَا إِلَىٰ مُوسَىٰ إِذِ اسْتَسْقَاهُ
قَوْمَهُ أَنْ اضْرِبْ بِعَصَاكَ الْحَجَرَ
فَانبَجَسَتْ مِنْهُ اثْنَتَا عَشْرَةَ عَيْنًا
قَدْ عَلِمَ كُلُّ أُنَاسٍ مَشْرِبَهُمْ
وَزَلَّلْنَا
عَلَيْهِمُ الْغَمَامَ وَانزَلْنَا عَلَيْهِمُ السِّنَّ
وَالسَّلْوَى ط كَلَّمَا مِنْ طِيبَاتٍ مَا رَزَقْنَاهُمْ ط

اور ہم نے ان کو بارہ قبیلوں میں (الگ الگ) قومیں بنا
کر تقسیم کر دیا اور ہم نے موسیٰ کی طرف وحی کی جب اس کی
قوم نے اس سے پانی مانگا کہ اپنے عصا کو چٹان پر مار۔ تو
اس سے بارہ چشمے پھوٹ نکلے۔ ہر ایک قوم نے اپنا گھاٹ
جان لیا اور ہم نے ان پر بادلوں کا سایہ کیا اور ہم نے ان پر
من اور سلوی اتارا۔ ستھری چیزوں سے جو ہم نے تم کو دی

کام نہ ہو سکتا تھا۔ اس لیے جب پیشگوئی کا ذکر کیا تو یہ بھی بتایا کہ جن بیڑیوں کو تم نہیں کاٹ سکتے ان کو عرب کے ایک امی نے
کاٹ دیا اور یہی اس کے منجانب اللہ ہونے کا کافی نشان ہے۔

1166- ساری نسل انسانی کا نبی: یہ اس نبی عربی کی خصوصیت بتائی اور بتایا کہ اس کے لیے ان پیشگوئیوں کا توریت و انجیل میں
ذکر ہے معنی نہ تھا بلکہ اس قدر اہمیت اس کے ذکر کو اس لیے دی گئی کہ اس نے دنیا کی سب قوموں کی طرف رسول ہو کر آنا تھا۔ آپ
سے پہلے تمام رسول ایک ایک قوم کی طرف آئے جیسا کہ خود ان انبیاء علیہم السلام کے ذکر سے جو اس سورت میں ہو چکا ظاہر ہے۔ کیونکہ
اس وقت کے حالات اسی کے مقتضی تھے۔ لیکن اس کا نتیجہ قومی تفریق اور بُعد ہوا اور اس لیے سب سے آخر اللہ تعالیٰ نے ایک ایسا
رسول بھیجا جو ساری قوموں کو اپنے جھنڈے تلے جمع کرے اور ساری نوع انسانی میں وحدت پیدا کرے۔ دنیا کے جس قدر مذاہب
اسلام سے پہلے ہوئے وہ سب قومی مذاہب تھے اور جس قدر نبی ہوئے وہ سب قومی نبی تھے۔ مگر کل نسل انسانی کا مذہب اور کل بنی
نوع انسان کا نبی ایک ہی ہوا، وہی جس کے منہ میں یہ لفظ ڈالے گئے ﴿إِنِّي رَسُولُ اللَّهِ إِلَيْكُمْ جَبِيعًا﴾۔

1167- یہ بتانا مقصود ہے کہ ساری قوم نافرمان نہ تھی۔ ان میں ایسے لوگ بھی تھے جو حق کے ساتھ دوسروں کو ہدایت بھی کرتے۔ اس
لیے خود بھی حق پر قائم ہوتے اور معاملات میں بھی حق کے ساتھ عدل کا معاملہ کرتے۔

وَمَا ظَلَمُونَا وَ لَكِن كَانُوا أَنفُسَهُمْ
يُظْلِمُونَ ﴿١١٠﴾

میں کھاؤ اور انہوں نے ہمارا کچھ نہیں بگاڑا بلکہ اپنی ہی
جانوں پر ظلم کرتے تھے۔

وَ إِذ قِيلَ لَهُمْ اسْكُنُوا هَذِهِ الْقَرْيَةَ وَ
كُلُوا مِنْهَا حَيْثُ شِئْتُمْ وَ قُولُوا حِطَّةٌ وَ
ادْخُلُوا الْبَابَ سُجَّدًا نَّعْفِرْ لَكُمْ
خَطِيئَتَكُمْ ۗ سَنَزِيدُ الْمُحْسِنِينَ ﴿١١١﴾

اور جب ان کو کہا گیا اس بستی میں رہ پڑو اور جہاں سے
چاہو اس سے کھاؤ اور کہو ہمارے گناہ معاف کیے جائیں اور
دروازے میں فرمانبرداری کرتے ہوئے داخل ہو۔ ہم
تمہاری خطائیں بخش دیں گے۔ احسان کرنے والوں کو ہم
بڑھ کر دیں گے۔

فَبَدَّلَ الَّذِينَ ظَلَمُوا مِنْهُمْ قَوْلًا غَيْرَ
الَّذِي قِيلَ لَهُمْ فَأَرْسَلْنَا عَلَيْهِمْ رِجْزًا
مِّنَ السَّمَاءِ بِمَا كَانُوا يَظْلِمُونَ ﴿١١٢﴾

مگر اُن لوگوں نے جو ان میں سے ظالم تھے اس بات کے
سوائے جو ان کو کہی گئی تھی دوسری بات بدل دی۔ سو ہم
نے اُن پر آسمان سے وبا بھیجی اس لیے کہ وہ ظلم کرتے
تھے۔ (1168)

وَ سَأَلَهُمْ عَنِ الْقَرْيَةِ الَّتِي كَانَتْ
حَاضِرَةً الْبَحْرِ ۖ إِذْ يَعْدُونَ فِي السَّبْتِ
إِذْ تَأْتِيهِمْ حِيَّتَانِهِمْ يَوْمَ سَبْتِهِمْ
شُرْعًا وَ يَوْمَ لَا يَسْبِتُونَ ۙ لَا تَأْتِيهِمْ
كَذَلِكَ ۙ نَبَلُّوهُمْ بِمَا كَانُوا يَفْسُقُونَ ﴿١١٣﴾

اور ان سے اس بستی کا حال پوچھ جو دریا پر واقع تھی۔ جب
وہ سبت کے بارے میں حد سے بڑھتے تھے۔ جب ان
کے سبت کے دن ان کی مچھلیاں پانی کے اوپر ان کے
سامنے آ جاتیں اور جس دن ان کا سبت نہ ہوتا ان کے
سامنے نہ آتیں۔ اسی طرح ہم ان کو آزماتے رہے اس
لیے کہ وہ نافرمانی کرتے تھے۔ (1169)

20
5
10

وقف الزمر

مکاتفتہ

1168 - ان واقعات کو تیسری دفعہ بیان کیا ہے۔ پہلی دفعہ [سورہ بقرہ: 61] میں حضرت موسیٰ علیہ السلام کے ذکر میں، دوسری دفعہ [سورہ نساء: 154] میں حضرت عیسیٰ علیہ السلام کے ذکر میں، تیسری دفعہ یہاں آنحضرت ﷺ کے ذکر میں اور ہر مقام پر لانے میں ایک خاص غرض ہے۔

1169 - الْقَرْيَةَ اس بستی کو بعض نے ایلہ کہا ہے جو مدین اور طور کے درمیان بحیرہ قلزم پر واقع ہے اور بعض نے خود مدین۔

اور جب ان میں سے ایک گروہ نے کہا تم کیوں اس قوم کو
وعظ کرتے ہو جسے اللہ ہلاک کرنے والا ہے یا ان کو سخت
عذاب دینے والا ہے؟ انہوں نے کہا تاکہ تمہارے رب
کے سامنے معذرو ہوں اور شاید کہ وہ تقویٰ کریں۔

سوجب انہوں نے اسے چھوڑ دیا جس کی ان کو نصیحت کی گئی
تھی ہم نے ان کو بچا لیا جو بدی سے روکتے تھے اور جو ظالم
تھے ان کو سخت عذاب میں پکڑ لیا اس لیے کہ وہ نافرمانی
کرتے تھے۔

سوجب انہوں نے اس سے سرکشی کی جس سے روکے گئے
تھے ہم نے انہیں کہا ذلیل بندر ہو جاؤ۔ (1170)

وَ إِذْ قَالَتْ أُمَّةٌ مِّنْهُمْ لِمَ تَعِظُونَ
قَوْمًا لَا يُؤْمِنُ بِاللَّهِ مَهْلِكُهُمْ أَوْ مُعَذِّبُهُمْ
عَذَابًا شَدِيدًا ۗ قَالُوا مَعذِرَةٌ أِلَىٰ
رَبِّكُمْ ۖ وَلَعَلَّهُمْ يَتَّقُونَ ﴿١٧٠﴾

فَلَمَّا نَسُوا مَا ذُكِّرُوا بِهِ أَنجَيْنَا الَّذِينَ
يَنْهَوْنَ عَنِ السُّوءِ ۖ وَ أَخَذْنَا الَّذِينَ ظَلَمُوا
بِعَذَابٍ بَّيِّنٍ بِمَا كَانُوا يَفْسُقُونَ ﴿١٧١﴾

فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ
كُونُوا قِرَدَةً خَاسِئِينَ ﴿١٧٢﴾

حَبِطَانٌ. حُوْتُ کی جمع ہے مچھلی۔

شَرَّعًا. شَارِعُ کی جمع۔ شَرَّعَ سے ہے جس کے معنی میں اظہار و تبیین ہے۔ اس لیے شَرَّعًا کے معنی ہیں [ظَاهِرَةً عَلَىٰ وَجْهِ
الْمَاءِ] یعنی پانی کے اوپر نظر آنے والیاں۔ سبت کے دن مچھلیوں کا پانی کے اوپر آ جانا اور دوسرے دنوں میں نہ آنا یہودیوں
کے لیے موجب ابتلا ہوا۔ اس لیے کہ سبت کے دن ان کو شکار کی ممانعت تھی اور مچھلیوں کے اس دن اوپر آنے کی وجہ بھی یہی تھی
کہ اس دن اس کا شکار نہ کیا جاتا تھا اور جانور کی یہ عادت ہے کہ وہ وقت کو پہچانتا ہے۔

اس رکوع میں بھی یہودی کی سرکشی کی مثالیں دی ہیں۔ نبی کریم ﷺ کو تسلی دینے کے لیے ان مثالوں کو اس وقت پیش کیا ہے جب
ابھی یہود سے آپ کا معاملہ نہیں پڑا۔ تاکہ جب یہ قوم آپ کے ساتھ سرکشی سے پیش آئے تو آپ کو رنج نہ ہو اور یہ علم ہو کہ اس
قوم کی عادت ہی سرکشی رہی ہے۔ ان لوگوں نے کس قدر غلطی کھائی ہے جنہوں نے یہ خیال کیا کہ پہلے پہلے نبی کریم ﷺ یہود کو
اچھا کہتے تھے اور جب مدینہ میں اس قوم نے آپ کی مخالفت کی تب ان کو برا کہنا شروع کیا۔ حالانکہ یہ سورت بالاتفاق مکی ہے
اور اس وقت بھی قرآن کریم یہود کے اسی نقشہ کو پیش کرتا ہے جس کو بعد میں سورہ بقرہ میں مدینہ میں پیش کیا ہے۔

1170- ان کے قِرَدَةً یا بندر بننے کی تشریح [نمبر: 94] میں گزر چکی ہے۔ یہاں یہ بات مزید قابل غور ہے کہ ایک طرف تو ان کے بندر
بنانے کا ذکر کیا اور ساتھ ہی دوسری آیت میں یہ ذکر ہے کہ اللہ تعالیٰ قیامت کے دن تک ان پر ایسے لوگوں کو حاکم بنا تا رہے گا

اور جب تیرے رب نے خبر دے دی کہ ان پر قیامت کے دن تک ایسے لوگوں کو اٹھاتا رہے گا جو ان کو برا عذاب دیتے رہیں۔ بے شک تیرا رب بدی کی سزا جلد دیتا ہے اور یقیناً وہ بخشنے والا رحم کرنے والا بھی ہے۔ (1171)

اور ہم نے انہیں فرقے بنا کر ملک میں ٹکڑے ٹکڑے کر دیا کچھ ان میں سے صالح ہیں اور کچھ اور طرح کے ہیں اور ہم ان کو سکھوں اور دکھوں سے آزماتے رہے تاکہ وہ رجوع کریں۔

پھر ان کے پیچھے ایسے ناخلف لوگ آئے جو کتاب کے وارث ہوئے وہ اس ادنیٰ زندگی کا سامان لے لیتے ہیں اور کہتے ہیں ہم کو بخش دیا جائے گا اور اگر ان کے پاس اسی

وَ اِذْ تَاذَنَ رَبُّكَ لِيَبْعَثَنَّ عَلَيْهِمْ اِلَى
يَوْمِ الْقِيَامَةِ مَنْ يَسُومُهُمْ سُوءَ
الْعَذَابِ اِنَّ رَبَّكَ لَسَرِيعُ الْعِقَابِ ۗ وَ
اِنَّكَ لَغَفُورٌ رَّحِيمٌ ﴿١٢٤﴾

وَ قَطَعْنَاهُمْ فِي الْاَرْضِ اَمْبَاۗءَ مِنْهُمْ
الصّٰلِحُوْنَ وَ مِنْهُمْ دُوْنَ ذٰلِكَ ۗ وَ
بَلَوْنَاهُمْ بِالْحَسَنٰتِ وَ السَّيِّاٰتِ لَعَلَّهُمْ
يَرْجِعُوْنَ ﴿١٢٥﴾

فَخَلَفَ مِنْۢ بَعْدِهِمْ خَلْفٌ وَرَثُوْا
الْكِتٰبَ يَأْخُذُوْنَ عَرَضَ هٰذَا الْاٰدِنِىْ وَ
يَقُوْلُوْنَ سَبِّغْفِرْ لَنَاۗ وَ اِنْ يَّاتِنَهُمْ

جوان کو سخت دکھ دیتے رہیں گے۔ حالانکہ حاکم انسانوں پر بنائے جاتے ہیں اور عذاب بھی انسان کو ہی دیا جاتا ہے۔ جس سے معلوم ہوا کہ ان کی صورتیں بندروں کی سی نہ بنی تھیں بلکہ انسانوں ہی کی رہی تھیں۔

1171- تَاذَنَ۔ اِذْنَ کے معنی کے لیے [دیکھو نمبر: 123]۔ اور تَاذَنَ کے معنی اَعْلَمَ ہیں یعنی یہ علم دے دیا یا خبر دے دی۔

یہودیوں کے متعلق پیشگوئی:

یہودیوں کے ہاتھ سے حکومت اسلام کے آنے سے پہلے نکل چکی تھی۔ اور جہاں جہاں یہ قوم محکوم ہونے کی حالت میں رہی سخت ذلت کی حالت میں رہی۔ ہاں اسلام کے آنے سے پہلے یہ قوم صرف چند ایک قریب قریب کے ممالک میں ہی آباد تھی۔ اسلام کے بعد دنیا کے تمام ملکوں میں پھیل گئی اور جہاں کہیں رہی حکام وقت کی طرف سے بڑی بڑی خطرناک تکلیفیں اٹھاتی رہی۔ اور اس مصیبت کے متعلق جس کے نیچے اس وقت یہودی تھے قرآن کریم نے یہ پیشگوئی کی کہ آئندہ بھی وہ رہیں گے۔ ہاں اِنَّكَ لَغَفُورٌ رَّحِيمٌ ﴿﴾ میں خوش خبری بھی دی کہ کچھ رجوع اللہ تعالیٰ کی طرف کریں تو ان کی بدیوں کو بخش بھی دے گا۔ یعنی اس سزا سے ان کو نکال دے گا۔

قسم کا سامان اور آجاتا ہے اسے بھی لے لیتے ہیں۔ کیا ان سے کتاب کے ذریعہ عہد نہ لیا گیا تھا کہ اللہ پر سوائے حق کے کچھ نہ کہیں گے؟ اور جو کچھ اس میں ہے اسے پڑھتے ہیں اور پچھلا گھران لوگوں کے لیے بہتر ہے جو تقویٰ کرتے ہیں۔ کیا تم عقل سے کام نہیں لیتے؟ (1172)

عَرَضٌ مِّثْلُهُ يَأْخُذُوهَا ۗ أَلَمْ يُؤْخَذْ عَلَيْهِمْ مِيثَاقُ الْكِتَابِ أَنْ لَا يَقُولُوا عَلَى اللَّهِ إِلَّا الْحَقَّ وَدَرَسُوا مَا فِيهِ ۗ وَالِدَارُ الْآخِرَةُ خَيْرٌ لِّلَّذِينَ يَتَّقُونَ ۗ أَفَلَا تَعْقِلُونَ ﴿١١٧٩﴾

اور جو لوگ کتاب کو مضبوط پکڑتے ہیں اور نماز کو قائم کرتے ہیں ہم کبھی اصلاح کرنے والوں کا اجر ضائع نہیں کرتے۔

وَالَّذِينَ يَسْكُونَنَ بِالْكِتَابِ وَ أَقَامُوا الصَّلَاةَ ۗ إِنَّا لَا نَضِيعُ أَجْرَ الْمُصْلِحِينَ ﴿١١٨٠﴾

اور جب ہم نے ان کے اوپر پہاڑ کو بلایا گیا وہ سائبان تھا اور انہوں نے خیال کیا کہ وہ ان پر گرنے والا ہے۔ جو کچھ ہم نے تم کو دیا ہے مضبوطی سے پکڑ لو اور جو کچھ اس میں ہے

وَ إِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَ ظَنُّوا أَنَّهُ وَاقِعٌ بِهِمْ ۗ خُذُوا مَا آتَيْنَاكُمْ بِقُوَّةٍ وَ اذْكُرُوا مَا فِيهِ

1172- خَلْفٌ کے عام معنی پیچھے ہیں۔ لیکن بالخصوص یہ لفظ برے محل پر استعمال ہوتا ہے بمقابلہ خَلْفِ کے جو اچھی جگہ پر بولا جاتا ہے

یعنی خَلْفٌ کے معنی ہیں [الْمُتَأَخِّرَ لِقِصُورٍ مِّنْزِلَتِهِ] یعنی ایسا پیچھے آنے والا جو مرتبہ میں گر گیا ہو۔ (غ)

عَرَضٌ - متاع دنیا کو بھی کہتے ہیں یا ایسے مال کو جس کے لیے ثبات نہ ہو۔ (غ)

يَقُولُونَ. قَوْلٌ یہاں بمعنی اعتقاد ہے یعنی دین کو چھوڑ کر دنیا کو لیتے ہیں اور پھر امید رکھتے ہیں کہ ہم بخشے جائیں گے۔ منہ سے کہنا مراد نہیں۔

﴿مِيثَاقُ الْكِتَابِ﴾ سے مراد وہ میثاق ہے جو کتاب یعنی تورات میں مذکور ہے گویا اضافت بمعنی فی ہے۔

مطلب یہ ہے کہ پہلے لوگوں میں تو صالح بھی تھے مگر جو پیچھے آئے وہ اکثر ناخلف ہی تھے۔ مال دنیا کے حصول کے لیے دین اور اخلاق کی ان کو پروا نہ رہی۔ اور اعتقاد یہ رکھا کہ گناہ تو اللہ تعالیٰ بخش ہی دے گا۔ لیکن حالت یہ تھی کہ اپنے گناہوں پر اصرار تھا۔ حالانکہ مغفرت کی امید تو اس حال میں رکھنی چاہیے جب انسان گناہ پر اصرار نہ کرے۔ یہ اصول گناہوں کی مغفرت کا بتایا۔ یہ بنی اسرائیل کے قصہ میں مسلمانوں کا نقشہ ہے۔

لَعَلَّكُمْ تَتَّقُونَ ﴿١٤﴾

یاد رکھو تا کہ تم بیچ جاؤ۔ (1173)

وَ اِذْ اَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَ اَشْهَدَهُمْ عَلَىٰ اَنْفُسِهِمْ ؕ اَلَسْتُ بِرَبِّكُمْ ؕ قَالُوا بَلٰى ؕ شَهِدْنَا ؕ اَنْ تَقُولُوا يَوْمَ الْقِيٰمَةِ اِنَّا كُنَّا عَنْ هٰذَا غٰفِلِيْنَ ﴿١٥﴾

اور جب تیرے رب نے بنی آدم سے (یعنی) ان کی پیٹھوں سے ان کی اولاد نکالی اور ان کو اپنے آپ پر گواہ ٹھہرایا۔ کیا میں تمہارا رب نہیں؟ انہوں نے کہا ہاں! ہم گواہ ہیں۔ ایسا نہ ہو کہ قیامت کے دن کہو ہم تو اس سے بے خبر تھے۔ (1174)

1173- نَتَّقْنَا۔ نَتَّقُ کے اصل معنی لغت میں [الزَّعْرَعَةُ وَالْهَزُّ] ہیں۔ (ل) یعنی ایک چیز کو حرکت میں لانا اور ہلا دینا۔ چنانچہ

ایک شاعر کہتا ہے [وَنَتَّقُوا أَحْلَامَنَا الْأَثْقَالًا] ہاں اس کے معنی جذب اور اقتلاع بھی آئے ہیں یعنی ایک چیز کا کھینچ لینا اور جگہ سے اکھیر دینا۔ لیکن جب [نَتَّقْتُ الشَّيْءَ] کے معنی حَزَّ كُنْتُهُ صَاف لغت میں موجود ہیں اور ابھی پیچھے رَجَفَتْ یعنی زلزلہ کا ذکر گزر چکا تو یہی معنی یہاں مراد لیے جائیں گے۔ اس لیے بھی کہ پہاڑ کو جگہ سے اٹھا کر موسیٰ عَلَيْهِ السَّلَام کے لشکر پر لانا اور پھر ان سے اقرار پابندی معاہدہ لینا اللہ تعالیٰ کے اس قانون کے خلاف ہے جو اپنی شراعت کے بارہ میں اس نے رکھا ہے ﴿فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ [الكهف: 29:18] ”سو جو کوئی چاہے ایمان لائے اور جو کوئی چاہے انکار کرے۔“

ظُلْمَةٌ۔ اس بادل کو کہتے ہیں جو سایہ کرے اور اکثر استعمال اس کا اس میں ہے جسے ناپسند کیا جائے۔ ﴿عَذَابُ يَوْمِ الظُّلُمَةِ﴾ [الشعراء: 189:26] ”بادل والے دن کے عذاب نے۔“ اور اس کی جمع ظُلُلٌ ہے ﴿فِي ظُلُلٍ مِّنَ الْعَمَامِرِ﴾ [البقرة: 210:2] ”بادلوں کے سایوں میں۔“ ﴿وَ اِذَا غَشِيَهُمْ مَّوْجٌ كَالظُّلُلِ﴾ [الفصان: 32:31] ”اور جب انہیں لہر سا تباہوں کی طرح ڈھانک لیتی ہے۔“ (غ)

اسی کیفیت کا ذکر کیا ہے جب وہ پہاڑ کے دامن میں تھے اور اوپر سے زور کا زلزلہ آیا جس سے ان کو معلوم ہوا کہ بس پہاڑ ان کے اوپر ہی گر پڑے گا۔

1174- میثاق فطرت: یہود کی خلاف ورزی میثاق کا ذکر کرتے ہوئے اس میثاق کا ذکر کیا جس کا تعلق کسی خاص قوم سے نہیں

بلکہ فطرت انسانی سے تعلق ہونے کی وجہ سے اس کا دائرہ سب انسانوں پر محیط ہے یعنی فطرت انسانی میں ایک نور رکھا گیا ہے جو اسے حق کی طرف ہدایت کرتا ہے یا جو اللہ تعالیٰ کی ربوبیت پر شہادت دیتا ہے۔ وحی الہی اسی نور کی معاون ہو کر اس کی تکمیل کرتی ہے۔ پس یہودیوں کو گویا دونوں طرح پر خطاب کیا۔ اس خاص میثاق کی طرف بھی توجہ دلائی جو ان سے ہوا تھا اور اس فطری میثاق کی طرف بھی جو سب انسانوں سے ہوا اور یوں بھی وحی الہی کا مضمون جس پر اس سورت میں خاص بحث ہے نامکمل

أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ
وَ كُنَّا ذُرِّيَّةً مِنْ بَعْدِهِمْ أَفَتُهْلِكُنَا

یا کہو صرف ہمارے باپ دادا نے پہلے شرک کیا اور ہم
ان کے پیچھے (ان کی) اولاد تھے۔ تو کیا تو ہم کو اس کی وجہ

رہتا اگر اس نور فطرت کی طرف توجہ نہ دلائی جاتی جس کو چکانے کے لیے وحی الہی آتی ہے۔

آیا یہ عہد آدم کی ذریت کو یک مرتبہ پیدا کر کے لیا گیا تھا جیسا کہ حضرت عمر رضی اللہ عنہ کی حدیث میں ہے؟ جہاں تک میں سمجھتا ہوں اس حدیث کی تشریح میں بھی غلطی کی جاتی ہے الفاظ حدیث یہ ہیں [إِنَّ اللَّهَ خَلَقَ آدَمَ ثُمَّ مَسَحَ ظَهْرَهُ بِيَمِينِهِ، وَاسْتَخْرَجَ مِنْهُ ذُرِّيَّةً، فَقَالَ: خَلَقْتُ هَؤُلَاءِ لِلْجَنَّةِ... الخ] (مسند احمد، جلد 1، صفحہ 322، حدیث: 318) یعنی ”اللہ نے آدم کو پیدا کیا پھر اس کی پیٹھ کو دائیں ہاتھ سے چھوا، پھر اس سے ایک ذریت نکالی اور کہا ان کو میں نے جنت کے لیے پیدا کیا ہے۔“ ان الفاظ کو اس رنگ میں ظاہر پر محمول کرنا کہ گویا سچ مچ اللہ تعالیٰ کا دایاں ہاتھ بھی تھا جس کے ساتھ اس نے فی الواقع آدم کی پیٹھ کو چھوا صحیح نہیں۔ نہ ہی قرآن وحدیث سے یہ ثابت ہوتا ہے کہ فی الواقع اللہ تعالیٰ نے تمام ارواح انسانی کو پہلے پیدا کر دیا تھا۔ بلکہ اس سے مراد ارواح کی وہ پیدائش ہے جو علم الہی میں ہے یا یوں کہو کہ یہ محض عالم مثال کا ذکر ہے۔ کیونکہ فی الحقیقت پیدائش ہر ایک روح کی جسم کے ساتھ ہوتی ہے جیسا کہ صاف فرمایا ﴿ثُمَّ أَنشَأْنَاهُ خَلْقًا آخَرَ﴾ [المؤمنون: 14:23] ”پھر ہم نے اسے ایک اور پیدائش دے کر اٹھا کھڑا کیا۔“ ہاں ہر ایک چیز جو ہونے والی ہے وہ علم الہی میں پہلے موجود ہے۔ اس لیے حدیث میں ذکر عالم مثال کا ہے اور یہی بات آیت کے صریح الفاظ سے معلوم ہوتی ہے۔ کیونکہ یہاں آدم کی پیٹھ سے اولاد نکالنے کا ذکر نہیں بلکہ بنی آدم کی پیٹھ سے نکالنے کا ذکر ہے۔ اور پھر ایک طرف تو کہا کہ بنی آدم سے ان کی اولاد نکالی اور دوسری طرف ساتھ ہی بدل کے طور پر فرمایا ﴿مِنْ ظُهُورِهِمْ﴾ ان کی پیٹھوں سے۔ پس اس سے مراد ہر ایک نسل کا اپنے آبا کی پیٹھوں سے پیدا ہونا ہے۔ ﴿مِنْ ظُهُورِهِمْ﴾ کے لفظ نے صاف بتا دیا کہ اس سے مراد ایک نسل کے بعد دوسری نسل کا پیدا ہونا ہے۔

﴿أَشْهَدَهُمْ عَلَىٰ أَنفُسِهِمْ﴾ اپنے آپ پر گواہ ٹھہرانے سے مراد یہ ہے کہ دلائل ربوبیت ان کی فطرت میں رکھ دیئے اور عقل انسانی میں ان کو مرکوز کر دیا اور اسی کی طرف حدیث میں اشارہ ہے ﴿كُلُّ مَوْلُودٍ يُوَلَّدُ عَلَىٰ الْفِطْرَةِ﴾ (صحیح البخاری، کتاب الجنائز، باب مَا قِيلَ فِي أَوْلَادِ الْمُشْرِكِينَ، حدیث: 1385) یعنی ”ہر ایک بچہ فطرت صحیحہ پر پیدا ہوتا ہے۔“ اور قرآن کریم میں فرمایا ﴿فَطَرَتِ اللَّهُ النَّاسَ عَلَيْهَا﴾ [الروم: 30:30] ”اللہ کی پیدائش ہوئی فطرت جس پر سب لوگوں کو پیدا کیا۔“ پس ان دونوں آیتوں اور حدیث کا مطلب ایک ہی ہے اور ابن جریر میں ایک روایت ہے کہ آنحضرت صلی اللہ علیہ وسلم کی اس حدیث کو سن کر ﴿أَلَا إِنَّهَا لَيَسَّتْ نَسَمَةٌ تُوَلَّدُ إِلَّا وَوَلَدَتْ عَلَىٰ الْفِطْرَةِ﴾ (مسند أحمد، جلد 26، صفحہ 231) حسن نے فرمایا کہ یوں ہی اللہ تعالیٰ نے اپنی کتاب میں فرمایا ہے ﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ﴾ جس سے معلوم ہوا کہ اس آیت سے یہی مطلب انہوں نے بھی نکالا۔ پس ﴿أَشْهَدَهُمْ عَلَىٰ أَنفُسِهِمْ﴾ میں یہ بتایا کہ فطرت انسانی اس

بِمَا فَعَلَ الْمُبْطِلُونَ ﴿٤٢﴾

سے ہلاک کرتا ہے جو غلط کاروں نے کیا؟ (1175)

وَ كَذَلِكَ نَفْصِلُ الْآيَاتِ وَ لَعَلَّهُمْ
يَرْجِعُونَ ﴿٤٣﴾

اور اسی طرح ہم کھول کھول کر باتیں بیان کرتے ہیں اور
تا کہ وہ رجوع کریں۔

وَ اتْلُ عَلَيْهِمْ نَبَأَ الَّذِي آتَيْنَاهُ آيَاتِنَا
فَأَنْسَخَ مِنْهَا فَاتَّبَعَهُ الشَّيْطَانُ فَكَانَ
مِنَ الْغَوِينَ ﴿٤٤﴾

اور ان پر اس شخص کی خبر پڑھ دے جس کو ہم نے اپنی
آیات دیں پھر وہ انہیں چھوڑ نکلا تب شیطان اس کے
پیچھے لگا سو وہ گمراہوں میں سے ہو گیا۔ (1176)

بات کا اقرار کرتی ہے کہ انسان اپنا رب آپ نہیں بلکہ اس کا رب کوئی ذات کامل مستجمع جمیع صفات کاملہ ہے جہاں سے کچھ حصہ
انسان بھی پاتا ہے۔

شَهِدْنَا۔ جہلی کے ساتھ انسانوں کا قول بھی ہو سکتا ہے۔ یعنی ان کی فطرت اس صداقت کا اقرار کرتی ہے یا یہ اللہ تعالیٰ کا قول ہے
یعنی اس صداقت کی کہ فطرت انسانی اپنے رب کا اقرار کرتی ہے ہم گواہی دیتے ہیں۔

1175- مُبْطِلُونَ۔ باطل وہ ہے جس کے لیے کوئی ثبات نہیں۔ اور اَبْطَالُ کے معنی کسی چیز کو بگاڑ دینا اور اس کو نابود کرنا ہیں۔ اور مُبْطِلٌ
سے مراد حق کا ابطال کرنے والا۔ (غ)

اس اعتراض کا جواب کہ تقلید ابدیاں کرنے والے قابل الزام نہیں:

مطلب یہ ہے کہ اصل مُبْطِلٌ یعنی ابطال حق کرنے والے تو وہ لوگ ہیں جنہوں نے پہلے شرک کر کے اس کی بنیاد رکھی۔ اور پیچھے
آنے والی نسل محض ناقل ہے کیونکہ آباؤ اجداد کی تقلید فطرت انسانی میں ہے۔ اس لیے پیچھے آنے والے اپنی بریت ظاہر کرتے
ہیں۔ اس کا جواب اسی فطرت انسانی کے میثاق میں ہے یعنی وہ عقل و فطرت جس میں ربوبیت الہی مرکوز ہے وہ تو سب انسانوں
کو ہم نے یکساں دی ہے۔ اس لیے تقلید غلط کاری کے لیے کوئی حجت نہیں۔

1176- اَنْسَخَ۔ سَلَخَ حیوان کا چمڑا اتارنے کو کہا جاتا ہے اور اس لیے محض کسی چیز کا کھینچ لینا یا نکال لینا مراد لیا جاتا ہے ﴿اَنْسَخَ مِنْهُ
الْهَارَ﴾ [یس: 36: 37] ”اس سے ہم دن کو کھینچ لیتے ہیں۔“ اور اَنْسَخَ نَكَلَ گیا ﴿فَاِذَا اَنْسَخَ الْاَشْهُرَ الْحُرْمَ﴾ [التوبة: 5: 9]
”پھر جب حرمت والے مہینے نکل جائیں۔“ (غ)

اَتَّبَعَهُ۔ تَبِعَ کے معنی پیروی کی اور اَتَّبَعَهُ کے معنی ہیں حَقِيقَةُ یعنی اسے پالیا یا پکڑ لیا ﴿فَاتَّبَعُوهُمْ مُشْرِقِينَ﴾ [الشعراء: 60: 26]
”سو انہوں نے سورج نکلنے ان کا پیچھا کیا۔“ ﴿وَ اَتَّبَعُوهُمْ فِي هٰذِهِ الدُّنْيَا لَعْنَةً﴾ [القصص: 42: 28] ”اور ہم نے ان کے پیچھے

فَأَقْصِبْ قَلْبَكَ مِنَ النَّاسِ كَقَلْبِكَ مِنَ النَّاسِ لَعَلَّهُمْ
يَتَفَكَّرُونَ ﴿١١٧٨﴾

ان لوگوں کی مثال بری ہے جو ہماری آیتوں کو جھٹلاتے
ہیں اور اپنے آپ پر ہی وہ ظلم کرتے ہیں۔ (1179)

جس کو اللہ ہدایت دے تو وہی ہدایت پانے والا ہے اور
جس کو وہ گمراہ چھوڑ دے تو وہ نقصان اٹھانے والے ہیں۔

وَلَقَدْ ذَرَأْنَا لِجَهَنَّمَ كَثِيرًا مِّنَ
الْجِنِّ وَالْإِنسِ لَهُمْ قُلُوبٌ لَّا يَفْقَهُونَ
بِهَا ۗ وَ لَهُمْ أَعْيُنٌ لَّا يُبْصِرُونَ بِهَا ۗ
وَ لَهُمْ آذَانٌ لَّا يَسْمَعُونَ بِهَا ۗ أُولَٰئِكَ
كَالْأَنْعَامِ بَلْ هُمْ أَضَلُّ ۗ أُولَٰئِكَ هُمُ
الْغَافِلُونَ ﴿١١٧٩﴾

اور یقیناً ہم نے بہت سے جنوں اور انسانوں کو دوزخ کے
لیے پیدا کیا ہے۔ اُن کے دل ہیں جن سے وہ سمجھتے نہیں
اور اُن کی آنکھیں ہیں جن سے وہ دیکھتے نہیں اور اُن کے
کان ہیں جن سے وہ سنتے نہیں۔ وہ چار پایوں کی طرح ہیں
بلکہ زیادہ گمراہ۔ یہی بے خبر ہیں۔ (1180)

1178- يٰٓهٗٔ هٗٔ لَهٗٔ هٗٔ كَتَّ كَا زَبَانَ نَكَالِنَا- دَرَّآ نَحَالِيكَهٗ اس كَا سَانَس تِيَز هُورِهَا هُو يِيَا س سَهٗ هُو يَا تَهٗك جَانَهٗ سَهٗ- (رَغ)
كتَّ كِي مَثَال:

ایسے لوگوں کی مثال جو احکام الہی کو جھٹلاتے ہیں کتے سے دی ہے جو ہر حال میں ہانپتا ہے خواہ کوئی اس پر حملہ کرے یا نہ کرے۔
گو یا قلق اور اضطراب ہر وقت ایسے انسان کے لیے لاحق حال رہتا ہے اور اطمینان قلب اسے کسی حال میں میسر نہیں آتا۔
احکام الہی یا وحی الہی کی غرض تو یہی ہے کہ انسان کو سکون یعنی اطمینان قلب حاصل ہو۔ پس اس کا رد کرنا لازماً موجب قلق و
اضطراب ہے اور اطمینان قلب صرف ذکر اللہ سے میسر آتا ہے۔ ﴿اَلَا بِذِكْرِ اللّٰهِ تَطْمَئِنُّ الْقُلُوبُ﴾ [الرعد: 28:13]
”سن رکھو اللہ کے ذکر سے ہی دلوں کو اطمینان ملتا ہے۔“

1179- مَثَلًا- بطور تمیز واقع ہوا ہے اور اصل ترکیب یوں ہے [سَاءَ مَثَلًا، مَثَلُ الْقَوْمِ الَّذِينَ].

1180- جہنم کے لیے انسانوں کا پیدا کرنا: قرآن کریم کی بہترین تفسیر خود قرآن سے ہی ہوتی ہے جو فرماتا ہے ﴿وَمَا خَلَقْتُ

وَاللَّهُ الْأَسْمَاءُ الْحُسْنَىٰ فَادْعُوهُ بِهَا ۖ وَ
ذُرُوا الَّذِينَ يُلْحِدُونَ فِي أَسْمَائِهِ ۗ
سَيُجْزَوْنَ مَا كَانُوا يَعْمَلُونَ ﴿١٨١﴾

اور اللہ کے سب اچھے نام ہیں سو ان کے ساتھ اس کو پکارو اور
ان کو چھوڑ دو جو اس کے ناموں میں ٹیڑھی راہ چلتے ہیں۔
انہیں اس کا بدلہ دیا جائے گا جو وہ کرتے تھے۔ (1181)

الْحَيُّ وَالْإِنْسَانُ إِلَّا لِيَعْبُدُونِ ﴿٥١﴾ [الذاریات: 56:51] یعنی ”جن و انس کو پیدا کیا تو صرف اس غرض کے لیے کہ وہ عبادت کریں۔“ پس جہنم کے لیے پیدا کرنا غرض پیدائش نہیں ہو سکتی۔ اس لیے جیسا کہ روح المعانی میں ہے اکثر مفسرین نے یہاں لام کو لام عاقبت کہا ہے جیسے ﴿فَالْتَقَطَهُ آلُ فِرْعَوْنَ لِيَكُونَ لَهُمْ عَدُوًّا وَحَزَنًا﴾ [القصص: 8:28] ”پس فرعون کے لوگوں نے اسے اٹھالیا تاکہ وہ ان کے لیے دشمن اور (موجب) غم ہو۔“ یعنی ان کا انجام یہ ہے کہ وہ جہنم میں جاتے ہیں۔ جس طرح شاعر کہتا ہے [لِدُّوْا لِلْمَوْتِ وَابْنُوْا لِلْخِرَابِ] ”موت کے لیے اولاد پیدا کرو اور ویران ہونے کے لیے عمارتیں بناؤ۔“ مطلب یہ نہیں کہ ان میں تمہاری غرض یہ ہے بلکہ انجام تو یہی ہے جو پیدا ہوگا وہ مرے گا جو عمارت بنی سو ایک دن ویران ہوگی۔ اسی طرح اللہ تعالیٰ فرماتا ہے کہ ہم نے ان کو پیدا کیا (اور پیدا کرنے کی غرض بھی دوسری جگہ عبادت بتادی) مگر نتیجہ یہ ہے کہ وہ گویا جہنم کے لیے ہی پیدا ہوئے تھے۔ کیوں؟ اس لیے کہ دل اور کان اور آنکھ سے کام نہیں لیتے یعنی اس لیے کہ کام ایسے کرتے ہیں جن کا نتیجہ جہنم ہے۔ اصل سوال یہ ہے کہ آیا وہ لوگ برے عمل اس لیے کرتے ہیں کہ خدا نے ان کو پہلے ہی جہنم کے لیے پیدا کیا یا وہ جہنم کے لیے اس واسطے پیدا ہوئے کہ وہ برے کام کرتے ہیں۔ سو قرآن شریف کا ایک ایک لفظ اس پر شاہد ہے کہ کوئی شخص اس لیے برے عمل نہیں کرتا کہ خدا نے اس کو کوئی الگ قسم کے قوی کے ساتھ پیدا کیا ہے۔ یہاں بھی یہی بات فرمائی کہ ان کو بھی وہی دل دیئے ہیں جو دوسروں کو مگر دوسرے ان سے سمجھ کا کام لیتے ہیں وہ نہیں لیتے۔ یوں نہیں فرمایا کہ ہم نے ان کو دل دیئے مگر فقہت سے خالی۔ یہ تو اللہ تعالیٰ پر اعتراض ہوتا۔ اس لیے فرمایا کہ دل بھی ہیں اور فقہت کی قوت بھی ان میں ہے مگر وہ خود اس قوت فقہت سے کام نہیں لیتے۔ ایسا ہی ان کو دوسروں کی طرح آنکھ اور کان دیئے مگر وہ خود ان سے دیکھنے اور سننے کا کام نہیں لیتے۔ یہ نہیں کہ ان میں دیکھنے یا سننے کی قوت نہیں۔ شرف انسانیت یہی تھا کہ انسان سن کر اور دیکھ کر اور سمجھ کر ان نتائج پر پہنچتا جن پر حیوان نہیں پہنچ سکتا۔ اس شرف کو انہوں نے گنوا دیا اس لیے چار پایوں کی طرح ہو گئے۔ آخر پر ان کو غافل اس لیے کہا کہ قصور ان کا اپنا ہے کہ وہ اصل مقصد زندگی سے یا شرف انسانیت سے بے خبر ہیں وہ چاہتے تو خبردار ہو سکتے تھے۔

1181- الْأَسْمَاءُ - وہ الفاظ جو معانی مختلفہ پر دلالت کریں یا صفات بھی معنی لیے جاسکتے ہیں۔ پہلے معنی کے لحاظ سے بھی مراد ان کا مفہوم احسن ہونا ہی ہے۔

يُلْحِدُونَ - الْحَدُّ کے معنی ہیں حق سے باطل کی طرف مائل ہوا۔ [الْحَادُّ فِي الْأَسْمَاءِ] سے مراد اس کی طرف ایسی صفات

وَمِمَّنْ خَلَقْنَا أُمَّةً يَهْدُونَ بِالْحَقِّ وَ
بِهِ يَعْدِلُونَ ﴿١٨١﴾

اور ان میں جنہیں ہم نے پیدا کیا ایک گروہ ہے جو سچی راہ
بتاتے ہیں اور اسی پر انصاف کرتے ہیں۔ (1182)

وَالَّذِينَ كَذَّبُوا بِآيَاتِنَا سَنَسْتَدْرِجُهُمْ
مِّنْ حَيْثُ لَا يَعْلَمُونَ ﴿١٨٣﴾

اور جنہوں نے ہماری آیتوں کو جھٹلایا ہم ان کو تدریجاً
پکڑیں گے جہاں سے وہ جانتے بھی نہیں۔ (1183)

منسوب کرنا ہے جو صحیح نہیں یا اس کی شان کے شایاں نہیں۔ (غ)

اسمائے الہی سے حصول کمال:

یہاں اسمائے الہی کا ذکر اس لیے کیا کہ انہی اسماء سے ہی انسان کمال کو حاصل کرتا ہے گویا جس اللہ تعالیٰ کے اسم کو پکارتا ہے اسی کمال کو
اپنے اندر بھی چاہتا ہے اور ہر ایک غلط عقیدہ کسی اسم الہی میں الحاد سے پیدا ہوتا ہے اور غلط عقیدہ سے خراب عمل پیدا ہوتا ہے۔

1182- ﴿أُمَّةٌ يَّهْدُونَ﴾ کی تفسیر خود نبی کریم ﷺ سے مروی ہے [هَذِهِ أُمَّتِي] یعنی میری امت۔ [آیت نمبر: 159] سے مقابلہ
کر کے جہاں ﴿مِنْ قَوْمٍ مُّؤْمِنِي أُمَّةٌ يَّهْدُونَ﴾ فرمایا۔ اسی نتیجے کی تائید ہوتی ہے گویا وہاں قوم موسیٰ کا ذکر ہے تو یہاں امت
محمدیہ کا۔

1183- سَنَسْتَدْرِجُهُمْ۔ دَرَجَةٌ۔ مَنْزِلَةٌ کی طرح ہے لیکن اوپر چڑھنے کے لحاظ سے اور اس سے مراد بلند مرتبہ بھی لیا جاتا ہے
﴿لِلرِّجَالِ عَلَيْهِنَّ دَرَجَةٌ﴾ [البقرة: 228] ”اور مردوں کو ان پر ایک فضیلت ہے۔“ ﴿هُمَّ دَرَجَتْ عِنْدَ اللَّهِ﴾ [آل عمران:
163:3] ”وہ اللہ کے نزدیک درجے (رکھتے) ہیں۔“ اور دَرَجٌ کتاب یا کپڑے کے لپٹنے کو کہا جاتا ہے اور جو لپیٹا جائے اسے
بھی دَرَجٌ کہا جاتا ہے اور اس لیے استعاراً موت کو بھی دَرَجٌ کہا جاتا ہے اسی سے اسْتَدْرَجَ اُجٌّ ہے جس سے مراد ہے ان کا لپیٹ
لینا جس طرح کتاب لپیٹ لی جاتی ہے۔ گویا ان کی حالت غفلت کا ذکر ہے اور اسْتَدْرَجَ اُجٌّ کے معنی یہ بھی ہو سکتے ہیں کہ ان کو
تَدْرِجٌ سے یعنی آہستہ آہستہ پکڑیں۔ گویا وہ تھوڑا تھوڑا کر کے اپنی ہلاکت کے قریب آتے جاتے ہیں۔ (غ)

ہلاکت میں تدریج:

اس رکوع میں آنحضرت ﷺ کے مخالفین کے انجام کا ذکر ہے۔ کیونکہ جب نبوت اور اس کی ضرورت پر مفصل بحث ہو چکی تو اب
اس قوم کا ذکر ضروری تھا جو حق کو نابود کرنا چاہتی تھی۔ تو اس کے متعلق فرمایا کہ ہم آہستہ آہستہ ان کو ہلاکت کی طرف لے جائیں
گے اور ان کا نہ جاننا اس لحاظ سے ہے کہ جب ایسی حالت ہوتی ہے تو حق کے مخالف اس مخالفت کے نشہ میں اس قدر سرشار
ہوتے ہیں کہ وہ آتی ہوئی ہلاکت کو محسوس بھی نہیں کرتے۔ یہی سورت ہے بعینہ اسی طرح مدینہ میں جا کر اعدائے حق کی مخالفت
کا انجام ہوا۔ ایسے رنگ میں کہ محسوس بھی نہیں کرتے تھے۔ حق کے مخالف اپنی تباہی کا سامان اپنے ہاتھوں سے کرتے ہیں مگر

وَأَمْلَى لَهُمْ ۗ إِنَّ كَيْدِي مَتِينٌ ﴿١٨٤﴾

اور میں ان کو مہلت دیتا ہوں، مسیری تدبیر مضبوط ہے۔ (1184)

أَوْ لَمْ يَتَفَكَّرُوا ۗ مَا بَصَاحِهِمْ مِّنْ جَنَّةٍ ۗ إِنَّ هُوَ إِلَّا نَذِيرٌ مُّبِينٌ ﴿١٨٥﴾

اور کیا انہوں نے فکر نہیں کیا کہ ان کے رفیق کو جنوں نہیں ہے۔ وہ صرف کھلے طور پر ڈرانے والا ہے۔ (1185)

أَوْ لَمْ يَنْظُرُوا فِي مَلَكُوتِ السَّمَوَاتِ وَ الْأَرْضِ وَ مَا خَلَقَ اللَّهُ مِنْ شَيْءٍ ۗ وَ أَنْ عَسَى أَنْ يَكُونَ قَدِ اقْتَرَبَ أَجَلُهُمْ ۗ فَبِأَيِّ حَدِيثٍ بَعْدَهُ يُؤْمِنُونَ ﴿١٨٥﴾

اور کیا انہوں نے آسمانوں اور زمین کی بادشاہت میں نظر نہیں دوڑائی؟ اور جو چیز اللہ نے پیدا کی ہے اور یہ کہ شاید ان کا وقت نزدیک آ گیا ہو۔ سو اس کے بعد کس بات پر ایمان لائیں گے؟

مَنْ يُضِلِّ اللَّهُ فَلَا هَادِيَ لَهُ ۗ وَ يَدَارُهُمْ فِي طَغْيَانِهِم يَعْمَهُونَ ﴿١٨٦﴾

جس کو اللہ گمراہ قرار دے اس کے لیے کوئی ہادی نہیں اور وہ اُن کو اُن کی سرکشی میں چھوڑتا ہے، اندھے ہو رہے ہیں۔

ایسے تدریج کے ساتھ پکڑے جاتے ہیں کہ وہ ہلاکت آتی ہوئی بھی ان کو نظر نہیں آتی۔

1184- مَتِينٌ۔ مَتِينٌ بلند اور سخت زمین کو کہتے ہیں گویا وہ پیڑ کی دونوں طرف سے مشابہہ ہے اس لیے مَتِينٌ کے معنی ہیں مضبوط ہوا۔ اسی سے متین ہے۔ (غ)

مطلب یہ نہیں کہ اللہ تعالیٰ ایک چھوٹے دل کے انسان کی طرح نہیں کہ ذرا کسی نے مخالفت کی تو فوراً پکڑ لیا۔ بلکہ وہ مہلت دیتا ہے اس لیے کہ انسان کی طرح اس کو یہ فکر نہیں کہ شاید پھر میرے قابو میں نہ آسکے۔ بلکہ خدا تعالیٰ کی تدبیر بڑی مضبوط ہوتی ہے اور انسان اپنے اوپر قیاس کر کے جب ایک جرم پر ایک دفعہ نہیں پکڑا جاتا تو سمجھ لیتا ہے کہ پکڑنے والا ہی کوئی نہیں۔

1185- جَنَّةٍ۔ جَنٌّ کے معنی ڈھانکنا اور جَنَّةٌ جنوں کی جماعت کو بھی کہتے ہیں جیسے ﴿مِنَ الْجَنَّةِ وَ النَّارِ﴾ [الناس: 6:114] ”جنوں اور انسانوں میں سے۔“ ﴿وَ جَعَلُوا بَيْنَهُ وَ بَيْنَ الْجَنَّةِ نَسْبًا﴾ [الصفافات: 158:37] ”اور اس کے اور جنوں کے درمیان ناٹھ تجویز کرتے ہیں۔“ اور جنوں کو بھی کہتے ہیں کیونکہ وہ نفس اور عقل کے درمیان حائل ہو جاتا ہے۔ (غ)

رسول کو جنوں نہیں ہوتا:

رسول تو بدی کے بد انجام سے ڈراتا ہے اور یہ کوئی جنوں کی بات نہیں۔ قرآن کریم میں غور کرتے تو معلوم ہوتا کہ یہ کسی بلند مقام

يَسْأَلُونَكَ عَنِ السَّاعَةِ أَيَّانَ مُرْسَاهَا ۗ
 قُلْ إِنَّمَا عِلْمُهَا عِنْدَ رَبِّي ۚ لَا يُجَلِّيهَا
 لَوْ قَتَبَهَا إِلَّا هُوَ ۚ ثَقُلَتْ فِي السَّمَوَاتِ وَ
 الْأَرْضِ ۗ لَا تَأْتِيكُمْ إِلَّا بَغْتَةً ۗ يَسْأَلُونَكَ
 كَأَنَّكَ حَفِيٌّ عَنْهَا ۗ قُلْ إِنَّمَا عِلْمُهَا
 عِنْدَ اللَّهِ ۚ وَلَكِنَّ أَكْثَرَ النَّاسِ لَا
 يَعْلَمُونَ ﴿١٨٦﴾

تجھ سے اس گھڑی کے متعلق پوچھتے ہیں کہ اس کا واقع ہونا
 کب ہوگا؟ کہہ اس کا علم تو میرے رب کو ہی ہے اس کو
 اس کے وقت پر کوئی ظاہر نہیں کرے گا مگر وہی وہ
 آسمانوں اور زمین میں بھاری بات ہے۔ تم پر اچانک
 ہی آئے گی۔ تجھ سے پوچھتے ہیں گویا کہ تو اس کے متعلق
 کاوش کرنے والا ہے۔ کہہ اس کا علم صرف اللہ کو ہے لیکن
 اکثر لوگ نہیں جانتے۔ (1186)

وقف منزل

پر پہنچانا چاہتا ہے اور یہ کام مجنون کا نہیں ہوتا۔ یہ کس قدر تعجب کا مقام ہے کہ انہی لوگوں کو مجنون کہا گیا ہے جو انسان کو بلند سے
 بلند مقام پر پہنچانا چاہتے ہیں اور بدی کے بد انجام سے ڈراتے ہیں۔ حالانکہ بدی کا انجام بد ہونے پر کل دنیا کا تجربہ شاہد ہے۔
 1186- مُرْسِي. رَسَا کے معنی ایک چیز مضبوط ہوگئی، گرگئی اور آرنی سے مضبوط یا قائم کر دیا ﴿قُدُورٌ مُّسِيَّتٌ﴾ [السبأ: 13:34] گڑی
 ہوئی دیگیں ﴿رَوَّاسِي شَيْخِيَّتٍ﴾ [المسلات: 27:77] ”بڑے بڑے اونچے پہاڑ بنائے۔“ جہاں رَوَّاسِي جمع ہے اور مراد پہاڑ
 ہیں بوجہ مضبوطی کے جیسا کہ فرمایا ﴿وَالْجِبَالِ أَرْسَاهَا﴾ [النازعات: 32:79] ”اور پہاڑوں کو مضبوط بنایا۔“ اور مُرْسِي
 مصدر بھی ہے اور اسم مکان اور زمان اور مفعول بھی۔ یہاں مراد اس کے قائم ہونے کا زمانہ ہے اور ﴿بَسَّحَ اللَّهُ مَجْرَبَهَا وَ
 مُرْسَاهَا﴾ [هود: 41:11] ”اللہ کے نام سے اس کا چلنا اور اس کا لنگر ڈالنا ہے۔“ کشتی کا ٹھہرنا یا لنگر کا ڈالنا۔ (غ)
 يُجَيِّ. جَلَوْ سے ہے جس کے معنی کھلے طور پر ظاہر کر دینا ہیں یہی معنی تَجَلَّى کے ہیں۔

ثَقُلَتْ. ثَقُلَ یا بوجھ کا لفظ اصل اجسام پر بولا جاتا ہے لیکن معانی میں بھی اس کا استعمال ہے ﴿فَهُمْ مِّنْ مَّغْرَمٍ مُّثْقَلُونَ﴾
 [القلم: 46:68] ”تو وہ چٹی کے بوجھ سے دبے ہوئے ہیں۔“ اور [ثَقُلَ الْقَوْلُ] اس بات کو کہا جاتا ہے جس کا سننا پسند خاطر
 نہ ہو۔ اسی لحاظ سے یہاں ساعت پر ثَقُلَتْ بولا ہے۔ (غ)

حَفِيٌّ. إِحْفَاء کے معنی ہیں سوال میں الحاح کرنا یا کسی چیز کا حال معلوم کرنے میں زیادہ کاوش میں لگے رہنا۔ (غ)
 یہاں السَّاعَةِ سے کیا مراد ہے؟ [نمبر: 931] میں دکھایا گیا ہے کہ ساعتیں یا قیامتیں تین ہیں: صغریٰ، وسطیٰ، کبریٰ۔ ساعت
 وسطیٰ ایک قوم کی تباہی کا وقت ہے۔ اب ظاہر ہے کہ یہاں اوپر ذکر صاف الفاظ میں اعدائے حق کے پکڑا جانے کا ہے۔ جیسا
 کہ رکوع کے شروع کی آیتوں میں صفائی سے فرمایا۔ تو پس جب ان کو استدرج کی خبر دی گئی اور یہ کہ ان کو تھوڑے وقت کے
 لیے مہلت دی جاتی ہے تو وہ سوال کرتے ہیں کہ یہ ہماری تباہی اور ناکامی کا وقت کب آئے گا۔ کیونکہ اس وقت وہ زوروں

کہہ میں اپنی جان کے لیے نفع کا مالک نہیں اور نہ نقصان کا مگر جو اللہ چاہے۔ اور اگر میں غیب جانتا ہوتا تو بہت بھلائی لے لیتا اور مجھے کوئی تکلیف نہ پہنچتی۔ میں صرف ڈرانے والا ہوں اور ان لوگوں کو خوشخبری دینے والا جو ایمان لاتے ہیں۔ (1187)

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ ۗ وَ كُنتُ أَعْلَمُ الْغَيْبِ لَا سَتَكُنْتُ مِنَ الْخَيْرِ ۗ وَمَا مَسَّنِيَ السُّوءُ ۗ إِنْ أَنَا إِلَّا نَذِيرٌ وَ بَشِيرٌ لِّقَوْمٍ يُؤْمِنُونَ ۝

معارف

23
13

وہی ہے جس نے تم کو ایک جان سے پیدا کیا اور اسی سے اس کا جوڑا بنایا تاکہ وہ اس سے آرام حاصل کرے۔ پھر جب وہ اس پر پردہ ڈالتا ہے تو وہ ایک ہلکا سا بوجھ اٹھالیتی ہے اور اس کے ساتھ چلتی پھرتی ہے۔ پھر جب وہ بوجھ معلوم کرتی ہے دونوں اللہ اپنے رب کو پکارتے ہیں کہ

هُوَ الَّذِي خَلَقَكُمْ مِنْ نَفْسٍ وَاحِدَةٍ وَ جَعَلَ مِنْهَا زَوْجَهَا لِيَسْكُنَ إِلَيْهَا ۚ فَلَمَّا تَغَشَّيْهَا حَمَلًا خَفِيًّا فَهَرَّتْ بِهِ ۚ فَلَمَّا أَثْقَلَتْ دَعَوَا اللَّهَ رَبَّهُمَا لَئِنْ آتَيْتَنَا صَالِحًا لَنُكَوِّنَنَّ

پر تھے۔ اس کا جواب یہ دیا کہ کب وہ وقت آئے گا اس کے بتانے کی ضرورت نہیں۔ کیونکہ اوپر بتا دیا تھا کہ آہستہ آہستہ اور تدریجاً آئے گا۔ ہاں یہ فرمایا کہ وہ کوئی ایسی آسان شے نہیں جس کے متعلق تم بار بار جلدی کرتے ہو اور اس کا ثقیل ہونا اس لحاظ سے بھی ہے کہ وہ اس قوم کے لیے ایک امر ناخوشگوار ہے اور اس لیے بھی کہ اسے دوسری جگہ ﴿خَافِضَةٌ ذَّافِعَةٌ﴾ [الواقعة: 3:56] ”(وہ کسی کو) نیچا کرنے والی (کسی کو) بلند کرنے والی (ہے)۔“ کہا ہے یعنی بعض یعنی کفار کو ذلیل کر دے گی اور بعض یعنی مومنوں کو بلند مقام پر پہنچا دے گی۔

1187 - مخالفین کو ان کے بد انجام سے ڈرانے کے بعد قبول کرنے والوں کو خوشخبریاں سنا کر پھر بھی یہی فرمایا کہ رسول عالم الغیب نہیں۔ جس قدر اللہ تعالیٰ نے ظاہر کر دیا ہے اس قدر سنا دیا اپنے لیے بشر سے بڑھ کر طاقت کا دعویٰ نہ کرنا دکھاتا تھا کہ کس قدر سادگی آپ کے اصول دین میں تھی۔ سب کچھ سنا تو دیا مگر یہ بھی بتا دیا کہ حق کو حق کی خاطر قبول کرو نہ اس لیے کہ بہت سی آسائش مل جائے۔ اسلام کے اصول کی کامیابی کا اصل راز ان کی سادگی ہے اور شروع سے ہی یہ رنگ نظر آتا ہے۔ صاحب انجیل کی طرح بڑے بڑے دعوے نہیں کہ میں یہ ہوں اور میں وہ ہوں۔ مگر کام اتنا بڑا کیا کہ حضرت عیسیٰ علیہ السلام کا کام اس کے سامنے کچھ بھی حیثیت نہیں رکھتا۔

مِنَ الشُّكْرِيِّينَ ﴿١٨٩﴾

اگر تو ہمیں صحیح و سالم (بچہ) دے تو ہم ضرور شکر کرنے والوں
میں سے ہوں گے۔ (1188)

فَلَمَّا أَتَتْهُمَا صَالِحًا جَعَلَ لَهُ شُرَكَاءَ
فِيهَا أَتَتْهُمَا فَتَعَلَى اللَّهُ عَمَّا
يُشْرِكُونَ ﴿١٩٠﴾

پھر جب وہ ان کو صحیح و سالم (بچہ) دیتا ہے وہ اس میں جو
ان کو دیا اس کے شریک ٹھہراتے ہیں سو اللہ اس سے بلند
ہے جو وہ شریک بناتے ہیں۔

أَيُّشْرِكُونَ مَا لَا يَخْلُقُ شَيْئًا وَهُمْ
يُخْلَقُونَ ﴿١٩١﴾

کیا وہ اس کو شریک بناتے ہیں جو کچھ بھی پیدا نہیں کر سکتے
اور وہ خود پیدا کیے جاتے ہیں؟

1188- تَعَشُّهَا - غَشِيَ کے اصل معنی ستر یعنی ڈھانک دینا یا پردہ ڈالنا ہیں ﴿وَإِذَا غَشِيَهُمْ مَوَاجٌ﴾ [لقمان: 31:32] ”اور جب
انہیں لہر ڈھانک لیتی ہے۔“ ﴿فَغَشِيَهُمْ مِّنَ الْيَمِّ مَا غَشِيَهُمْ﴾ [طہ: 78:20] ”سودر یا نے انہیں جیسے ڈھانکنا تھا ڈھانک
لیا۔“ ﴿إِذْ يَغْشَى السُّدْرَةَ مَا يَغْشَى﴾ [النجم: 16:53] ”جب سدہ پر چھار ہا تھا جو چھار ہا تھا۔“ وغیرہ اور کنایہ اس سے مراد
جماع لیا جاتا ہے۔ (غ)

صَالِحًا - صَلَاحٌ - فساد کی ضد ہے اس لیے صالح بلحاظ افعال بھی ہو سکتا ہے یعنی اس کے افعال میں کوئی فساد نہ ہو اور بلحاظ جسم بھی
یعنی جس کے جسم میں کوئی نقصان نہ ہو اور یہی یہاں مراد ہے۔ اس لیے کہ بچہ کی صلاحیت اس کے جسم کے لحاظ سے ہی ہو سکتی
ہے۔ اس رکوع میں یہ بتایا ہے کہ مخالفت میں کیا طریق اختیار کرنا چاہیے۔ مگر پہلے بتایا ہے کہ انسان کس طرح ناشکری
اختیار کرتا ہے جب دکھ اور تکلیف کا وقت ہوتا ہے تو خدا کو پکارتا ہے جب آسائش اور نعمت حاصل ہو جاتی ہیں تو پھر خدا کے ساتھ
شریک ٹھہرانے لگتا ہے۔

آدم کی طرف شرک کی نسبت غلط ہے:

یہاں لفظ تو عام ہیں مگر ﴿نَفْسٍ وَاحِدَةٍ﴾ کے لفظ نے بہت لوگوں کو اس طرف مائل کر دیا کہ یہاں آدم و حوا کا ذکر ہے حالانکہ کسی
حدیث میں یہ نہیں۔ اور دوسری طرف الفاظ کو عام رکھنے سے کوئی محدود لازم نہیں آتا۔ کیونکہ جو انسان پیدا ہوتا ہے وہ ایک ہی
نفس سے پیدا ہوتا ہے اور بی بی یا جوڑے کا اسی نفس سے پیدا ہونا صرف حوا کے لیے مخصوص نہیں بلکہ تمام انسانوں کو یہی کہا ہے
کہ تم سب کی بیبیوں کو تمہارے ہی نفسوں سے پیدا کیا ہے ﴿وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا﴾
[الروم: 21:30] ”اور اس کے نشانوں میں سے ہے کہ تمہارے لیے تمہارے نفسوں سے جوڑے پیدا کیے تاکہ تم ان سے تسکین
پاؤ۔“ جہاں سارے لفظ وہی ہیں جو یہاں ہیں۔ پس آدم و حوا پر ان کا لگانا اور اس پر یہ قصے بڑھانا کہ آدم و حوا کی اولاد نہ جیتی

وَلَا يَسْتَطِيعُونَ لَهُمْ نَصْرًا وَلَا
أَنْفُسَهُمْ يَنْصُرُونَ ﴿١٩٢﴾
اور وہ ان کی مدد نہیں کر سکتے اور نہ ہی اپنی مدد کر سکتے
ہیں۔

وَإِنْ تَدْعُوهُمْ إِلَى الْهُدَىٰ لَا
يَتَّبِعُوكُمْ سَوَاءٌ عَلَيْكُمْ أَدَعَوْتُهُمْ أَمْ
أَنْتُمْ صَامِتُونَ ﴿١٩٣﴾
اور اگر تم ان کو ہدایت کی طرف بلاؤ تو وہ تمہاری پیروی
نہیں کرتے تمہارے لیے یکساں ہے کہ تم ان کو پکارو یا تم
چپکے رہو۔ (1189)

إِنَّ الَّذِينَ تَدْعُونَ مِنْ دُونِ اللَّهِ عِبَادٌ
أَمْثَلَكُمْ فَادْعُوهُمْ فَلْيَسْتَجِيبُوا لَكُمْ إِنْ
كُنْتُمْ صَادِقِينَ ﴿١٩٤﴾
وہ جن کو تم اللہ کے سوا پکارتے ہو تمہاری طرح بندے ہیں سو
ان کو پکارو تو چاہیے کہ تم کو جواب دیں اگر تم سچے
ہو۔ (1190)

أَلَهُمْ أَرْجُلٌ يَمْشُونَ بِهَا ۚ أَمْ لَهُمْ
کیمان کے پاؤں ہیں جن سے وہ چلتے ہیں یا ان کے

تھی۔ تب انہوں نے ایک بچہ کا نام عبدالحارث رکھا اور حارث شیطان کا نام ہے، سب بے بنیاد باتیں ہیں۔ اور محقق مفسرین
نے ان کو رد کیا ہے اور یہ بھی ظاہر ہے کہ ان آیات میں بت پرستی کے شرک کا ذکر ہے جیسا کہ [نمبر: 195] میں واضح کر دیا ہے
اور کم از کم بت پرستی کی ابتدا حضرت آدم علیہ السلام کی طرف آج تک کسی نے منسوب نہیں کی۔

1189- اس آیت میں خطاب مشرکوں کو ہے جیسا کہ اگلی آیت سے واضح ہوتا ہے اور ان کو بتوں کی بے بسی کی طرف توجہ دلائی ہے اور
ہڈی سے مراد حصول کامیابی کی راہ ہے اور اتباع یا پیروی کرنے سے مطلب حصول مراد میں امداد دینا ہے ﴿سَوَاءٌ عَلَيْكُمْ﴾
اس کو واضح کرتا ہے کیونکہ اگر دعوت الی الحق مراد ہو اور خطاب مسلمانوں کو ہو تو یہ نہیں کہا جائے گا کہ تمہارے لیے ان کا بلانا نہ بلانا
یکساں ہے۔ دعوت الی الحق سے بہر حال بلانے والے کو فائدہ پہنچتا ہے۔

1190- بتوں کا عبد ہونا: بتوں کو ﴿عِبَادٌ أَمْثَلَكُمْ﴾ اس لحاظ سے کہا کہ وہ انسان کی طرح بندگی یا عاجزی کی حالت میں ہیں، مسخر ہیں،
محکوم ہیں یا اس لیے کہ بت انسانوں کی صورت پر بنائے جاتے تھے۔ یا انسانوں کی یادگار کے طور پر۔ تو مطلب یہ ہے کہ
زیادہ سے زیادہ وہ تمہاری طرح عباد ہیں اور یہ جو فرمایا کہ تم دعا کرو تو پھر چاہیے کہ وہ جواب دیں (یا قبول کریں) تو اس
سے معلوم ہوا کہ خدا ضرور دعا قبول کرتا ہے بلکہ اس کا جواب بھی دیتا ہے اور موحد اور مشرک میں فرق یہی ہے کہ موحد اس
ہستی کو پکارتا ہے جو دعاؤں کا جواب دیتی ہے اور مشرک جن کو پکارتا ہے وہ جواب نہیں دیتے۔

ہاتھ ہیں جن سے وہ پکڑتے ہیں یا ان کی آنکھیں ہیں جن سے وہ دیکھتے ہیں یا ان کے کان ہیں جن سے وہ سنتے ہیں؟ کہہ اپنے شریکوں کو پکارو پھر میرے خلاف تدبیریں کرو اور مجھے کبھی مہلت نہ دو۔ (1191)

أَيُّدٍ يَبْطِشُونَ بِهَا ۚ أَمْ لَهُمْ أَعْيُنٌ يُبْصِرُونَ بِهَا ۚ أَمْ لَهُمْ آذَانٌ يَسْمَعُونَ بِهَا ۚ قُلِ ادْعُوا شُرَكَاءَكُمْ ثُمَّ كِيدُوا ۚ فَلَا تُنظِرُونَ ﴿١٩١﴾

میرا ولی اللہ ہے جس نے کتاب اتاری اور وہی نیکوں کی حمایت کرتا ہے۔

إِنَّ وَلِيََّ اللَّهُ الَّذِي نَزَّلَ الْكِتَابَ وَهُوَ يَتَوَلَّى الصَّالِحِينَ ﴿١٩١﴾

اور جن کو تم اس کے سوا پکارتے ہو وہ تمہاری مدد نہیں کر سکتے اور نہ اپنی ہی مدد کر سکتے ہیں۔ (1192)

وَالَّذِينَ تَدْعُونَ مِنْ دُونِهِ لَا يَسْتَجِيبُونَ نَصْرَكُمْ وَلَا أَنْفُسَهُمْ يَنْصُرُونَ ﴿١٩٢﴾

1191- یعنی مشرکوں کی اور ان کے فرضی خداؤں کی مخالفت حق کا کچھ نہیں بگاڑ سکتی۔ مکہ میں سورہ اعراف کے نزول کا زمانہ وہ ہے جب مخالفت زور پر ہے اور ساتھی اول تو تعداد میں کچھ نہیں جو ہیں وہ بھی متفرق۔ پھر وطن سے بے وطن۔ مگر کس قدر تھدی ہے کہ سارا زور لگا لو، ساری تدبیریں میری ہلاکت کی کر لو، مجھے کوئی مہلت بھی نہ دو۔ ایک بے کس انسان جو چاروں طرف سے ستایا جا رہا ہو، جس کی زندگی معرض خطر میں ہو جس کے چاروں طرف دشمن ہی دشمن ہوں ایسے لفظ منہ سے نہیں نکال سکتا۔ یہ پر شوکت الفاظ اسی خدائے قادر کے منہ سے نکلے ہوئے ہیں جس کے سامنے انسانوں کی مخالفت کوئی وقعت نہیں رکھتی۔ جس کے مقابلہ پر ساری دنیا اگر کوشش کرے تو ناکام ہوتی ہے۔ ایسی بے کسی کی حالت میں اس قدر پر شوکت تحدیانہ دعویٰ جو ساری دنیا کو مخالفت کے لیے بلارہا ہونا ثابت کر رہا ہے کہ وحی کے الفاظ نہ محمد رسول اللہ ﷺ کے بنائے ہوئے ہیں نہ آپ کے قلب کا نقشہ ہیں۔ بلکہ یہ کوئی خارجی شے ہے جو انتہائی درجہ کی بے کسی کے وقت مہبط وحی کی قوت کا باعث ہو رہی ہے۔ اگر آج بھی مسلمانوں کو اس کلام پر ایمان ہوتا تو وہ حالات پیش آمدہ میں اتنے مایوس نہ ہوتے۔ سب سے بڑی مایوسی جو آج مسلمانوں کے دلوں میں ہے وہ اسلام کے غلبہ کے متعلق ہے نہ اس امر کے متعلق کہ مسلمانوں کو بادشاہت نہیں ملے گی۔ اسی لیے اشاعت اسلام کے عظیم الشان مقصد کی طرف ان کا قدم نہیں اٹھتا۔ جب دل بیٹھے ہوئے ہوں تو قدم کس طرح اٹھے؟

1192- اوپر کی آیات میں تو یہ بتایا تھا کہ وہ آنحضرت ﷺ کے خلاف سارا زور لگا کر بھی آپ کا کچھ نہیں بگاڑ سکتے۔ یہاں بتایا کہ نہ صرف یہی بلکہ جب مشرک مغلوب ہوں گے تو یہ بت ان کی کچھ مدد نہ کر سکیں گے۔ ان کی مدد کرنا تو ایک طرف رہا اپنے آپ کو

وَإِنْ تَدْعُوهُمْ إِلَى الْهُدَى لَا يَسْعَوْا
وَتَرَاهُمْ يَنْظُرُونَ إِلَيْكَ وَهُمْ لَا
يُبْصِرُونَ ﴿٩٦﴾

اور اگر تم ان کو ہدایت کی طرف بلاؤ تو وہ نہ سنیں اور تو ان کو
دیکھے گا کہ تیری طرف دیکھ رہے ہیں حالانکہ وہ دیکھتے
نہیں۔ (1193)

خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ
الْجَاهِلِينَ ﴿٩٧﴾

درگزر اختیار کر اور نیک کام کا حکم دے اور جاہلوں سے کنارہ
کر۔ (1194)

وَإِمَّا يَنْزَغَنَّكَ مِنَ الشَّيْطَانِ نَزْعٌ
فَاسْتَعِذْ بِاللَّهِ ۗ إِنَّهُ سَمِيعٌ عَلِيمٌ ﴿١٠٠﴾

اور اگر شیطان کی فساد کی بات تجھے تکلیف دے تو اللہ کی پناہ
پکڑو وہ سننے والا جاننے والا ہے۔ (1195)

بھی تباہی سے نہ بچاسکیں گے۔ یوں نہایت صفائی سے یہ بتا دیا کہ انجام کار مشرک مغلوب ہوں گے اور ان کے بتوں کی صفائی
ہو جائے گی۔ یہی وہ بات تھی جس نے آخر کار ابوسفیان اور دیگر اہل مکہ پر اثر کیا کہ کس طرح جو کچھ بے کسی کی حالت میں رسول
اللہ ﷺ کے منہ سے کہلوایا گیا تھا وہ حرف بحرف پورا ہوا اور مشرک باوجود اپنی ساری طاقت کے آخر کار مغلوب ہوئے۔

1193- اس آیت میں یا اس کے پچھلے حصہ میں خطاب بدل دیا ہے یعنی مسلمانوں کو خطاب ہے کہ اگر تم ان کفار کو ہدایت کی طرف بلاؤ تو
یہ بھی نہیں سنتے۔ یہاں سننے سے مراد قبول کرنا ہے اور اسی طرح پر نظر تو تیری طرف کرتے ہیں مگر دیکھتے نہیں۔

1194- یہاں عفو کے معنی [مَا عَفَا وَ سَهَّلَ وَ تَيْسَّرَ مِنْ إِخْلَاقِ النَّاسِ] حضرت عائشہ رضی اللہ عنہا و مجاہد سے مروی ہیں۔ یعنی جو
کچھ لوگوں کے اخلاق سے آسانی سے میسر آئے اور سہل ہو اس کو قبول کر لو، اس پر راضی ہو جاؤ اور ان پر مشقت نہ ڈالو۔ لیکن
یہاں صاف ذکر مخالفین کا ہے اور عفو سے مراد صاف یہی ہے کہ جو مخالفت کرتے ہیں، دکھ دیتے ہیں ان کے معاملہ میں تم عفو
کرتے جاؤ۔ اور نبی کریم ﷺ نے یہاں تک اس حکم پر عمل کیا کہ فتح مکہ کے وقت بھی جو دنیا دار فاتح کے لیے انتقام کا وقت ہوتا
ہے کمال درجہ کا عفو دکھایا۔ پس حکم دیا کہ ان کی مخالفت پر عفو اختیار کرو۔ چنانچہ سلف سے یہ معنی بھی مروی ہیں بلکہ شعبی کی ایک
روایت میں خود نبی کریم ﷺ سے یہ معنی مروی ہیں [أَنْ تَعْفُوا عَنْ ظُلْمِكُمْ] یعنی جو تم پر ظلم کرتا ہے تم اس پر عفو اختیار کرو۔
ہاں نیک باتوں کے لیے کہتے جاؤ اور جاہل جو معاملہ تمہارے ساتھ کرتے ہیں اس سے اعراض کرتے رہو۔

1195- يَنْزَغَنَّكَ مِنَ الشَّيْطَانِ نَزْعٌ کے اصل معنی سوئی یا کسی نوک کا چڑھ میں داخل کرنا ہیں اس لیے اس کے معنی [دَخُولٌ فِي الْأَمْرِ لَافْسَادُهُ]
ہی ہیں یعنی کسی امر میں اس کو بگاڑنے کے لیے مداخلت کرنا۔ چنانچہ قرآن کریم میں دوسری جگہ صاف یہی معنی آئے ہیں
﴿نَزَعِ الشَّيْطَانُ بَيْنِي وَ بَيْنَ إِخْوَتِي﴾ [یوسف: 100:12] (غ) شیطان نے مجھ میں اور میرے بھائیوں میں فساد ڈلوا لیا۔ اور

إِنَّ الَّذِينَ اتَّقَوْا إِذَا مَسَّهُمْ طَٰئِفٌ مِّنَ الشَّيْطٰنِ تَذٰكُرُوْا فَاِذَا هُمْ مُبْصِرُوْنَ ﴿١١٦﴾
 جو (بدی سے) بچتے ہیں جب ان کو شیطان سے کوئی خیال
 پہنچتا ہے (خدا کو) یاد کرتے ہیں سو یکا یک وہ روشنی حاصل
 کرنے والے ہو جاتے ہیں۔ (1196)

لسان العرب میں ہے کہ نَزَعَ وہ کلام ہے جس سے لوگوں کے درمیان فساد ڈال دیا جائے اور نَزَعَ الرَّجُلُ کے معنی ہیں ذِکْرُهُ بِقِيْحِ اس کا برے لفظوں میں ذکر کیا اور حدیث میں نَوَازِعُ کالْفِظِ آتا ہے جو نَزَعَ بمعنی طعن و فساد سے ہے اور ایک اور حدیث میں ہے: [فَنَزَعَةَ اِنْسَانٌ مِّنْ اَهْلِ الْمَسْجِدِ بِزَيْعَةٍ] (غریب الحدیث لابن قتیبه، جلد 2، صفحہ 439) جس کے معنی کیے ہیں [رَمَاهُ بِكَلِمَةٍ سَيِّئَةٍ] یعنی اس کی نسبت برا کلمہ کہا۔ (ن) اور نَزَعَ کے معنی وسوسہ بطور مجاز ہیں اصل معنی نہیں اور نہ ہی وسوسہ یہاں معنی مراد ہو سکتے ہیں۔ اس لیے کہ حدیث میں صاف آتا ہے کہ رسول اللہ ﷺ نے فرمایا کہ میرا قرین جن مسلمان ہو گیا اور وہ سوائے بھلائی کے اور مجھے کچھ نہیں کہتا [اَعَانَنِي عَلَيِّهِ فَاَسْلَمَ، فَلَا يَأْمُرُنِي اِلَّا بِخَيْرٍ] (صحیح مسلم، کتاب صِفَةُ الْقِيَامَةِ وَالْحَيٰةِ وَالتَّارِ، باب تَحْرِيشِ الشَّيْطٰنِ وَبَعَثِهِ سَرَايَاهُ لِفِتْنَةِ النَّاسِ وَاَنَّ مَعَ كُلِّ اِنْسَانٍ قَرِيْنًا، حدیث: 7286) پس یہاں نَزَعَ شيطان اپنے حقیقی معنی میں ہے یعنی شیطان تیرا کام بگاڑنا چاہے یا تیری نسبت بری باتیں کہتا پھرے اور شیطان سے مراد انسان شیطان ہی ہیں جو دن رات آپ کے کام کو بگاڑنے کی کوششوں میں لگے ہوئے تھے اور آپ کے متعلق برے کلمات کہہ کر لوگوں کو آپ کی باتیں سننے سے روکتے تھے۔ تو اس کا علاج بتایا کہ خدا کی پناہ میں آ جاؤ۔ ان شیاطین کے انسان ہونے پر [آیت نمبر: 202] بھی شاہد ہے۔

1196 - طائف کے معنی طواف کرنے والا یا گھومنے والا ہیں ﴿طَهَّرَا بَيْتِيْ لِطَلّٰفِيْنَ﴾ [البقرة: 125:2] ”میرے گھر کو پاک کر دو طواف کرنے والوں کے لیے۔“ اور خیال یا لمہ پر اس کا اطلاق ہوتا ہے جیسے یہاں اور حادثہ پر جیسے ﴿فَطَافَ عَلَيْهَا طَٰئِفٌ﴾ [القلم: 19:68] ”سو اس پر پھر جانے والی (آفت) پھر گئی۔“ اور مجاہد اور سیدنا ابن عباس رضی اللہ عنہما سے مروی ہے کہ یہاں غضب مراد ہے۔ (ج) کیونکہ وہ بھی ایک لمہ شیطانی ہے اور بعض نے کہا کہ طائف جنون ہے مگر چونکہ غضب بھی اپنے اندر جنون کا رنگ رکھتا ہے اس لیے اس پر بولا گیا۔

غضب کا علاج:

پچھلی آیت میں ان باتوں کا ذکر کیا تھا جو شریر لوگ آنحضرت ﷺ کے متعلق مشہور کرتے تھے اور آپ کو حکم دیا کہ تم ان کے معاملہ میں عفو سے کام لو اور اللہ کی پناہ چاہو۔ اب اسی بات کو عام کیا ہے اور سب مسلمانوں کو بتایا ہے کہ اگر ان کو دکھ دینے والے کلمات سن کر غضب آئے تو یہ نہیں چاہیے کہ ان کی طبائع انتقام کی طرف مائل ہوں بلکہ اللہ تعالیٰ کو یاد کریں تو غضب فرو ہو جائے گا اور یہاں ﴿طَٰئِفٌ مِّنَ الشَّيْطٰنِ﴾ سے مراد غضب ہی ہے جیسا کہ مجاہد سے روایت ہے۔ سیاق عبارت بھی اسی معنی کو چاہتا ہے کیونکہ جب شیاطین کی طرف سے مخالفت ہوگی تو بعض وقت غضب آ ہی جائے گا اور غضب انسان کو اندھا کر دیتا ہے۔

وَ إِخْوَانُهُمْ يَمُدُّوْنَهُمْ فِي الْغَيِّ ثُمَّ لَا يُقْصِرُونَ ﴿٢٢﴾

اور ان کے بھائی بندان کو گمراہی میں بڑھا رہے ہیں۔ پھر وہ غی نہیں کرتے۔ (1197)

وَ إِذَا لَمْ تَأْتِهِمْ بِآيَةٍ قَالُوا لَوْلَا اجْتَبَيْتَهَا قُلْ إِنَّمَا أَتَّبِعُ مَا يُوحَىٰ إِلَيَّ مِنْ رَبِّي هَذَا بَصَائِرُ مِنْ رَبِّكُمْ وَ

اور جب تو ان کے پاس کوئی آیت نہیں لاتا کہتے ہیں تو خود اسے کیوں نہیں بنالاتا؟ کہہ میں صرف اس کی پیروی کرتا ہوں جو میرے رب سے میری طرف وحی کیا جاتا ہے یہ تمہارے رب کی طرف سے روشن دلیلیں ہیں اور ہدایت اور

اس لیے اس کا علاج یہ بتایا کہ پھر خدا کو یاد کرو۔ غضب خود فرو ہو جائے گا اور بصارت پیدا ہو جائے گی۔ دعوت الی الحق کا کام کرنے والوں یا مبلغین اسلام کو اس پاک اصول کو کبھی ہاتھ نہ دینا چاہیے، وہ کبھی غضب میں نہ آئیں۔ بلکہ جب واقعات ایسے ہوں جن سے غصہ پیدا ہو تو اللہ تعالیٰ کی طرف رجوع کریں۔ غضب میں آ کر وہ دوسروں کو برا کہیں گے نتیجہ یہ ہوگا کہ حق کے ساتھ تفر اور بڑھے گا بجائے اس کے اگر نرمی اختیار کی جائے تو اللہ تعالیٰ وہ راہ بھی بتا دے گا جس سے الزام کو دلائل سے دور کر دیا جائے۔ اسی کی طرف لفظ مُبْصِرُونَ میں اشارہ ہے۔ مگر آج ہمارے علماء کی یہ حالت ہے کہ غیروں سے تو کیا نرمی سے پیش آئیں گے اگر ایک مسلمان کے منہ سے کچھ خلاف طبیعت سن لیں تو غضب سے آگ ہو جاتے ہیں۔

1197- إِخْوَانُهُمْ۔ ضمیر شیاطین کی طرف جاتی ہے یعنی شیاطین کے بھائی۔

يَمُدُّوْنَهُمْ۔ مَدَّ کے معنی لمبا کیا، مہلت دی۔ گمراہی میں لمبا کرنے سے مراد گمراہی میں بڑھانا ہے۔ راغب نے لکھا ہے کہ مَدَّ بُرے موقع پر بولا جاتا ہے اور امداد اچھے موقع پر۔ جیسے ﴿وَ اَمْدَادُ نُهُمْ بِفَاكِهِتِ﴾ [الطور: 22:52] ”اور ہم انہیں پھل پے بہ پے دیں گے۔“ ﴿يَمُدُّوْكُمْ رَبُّكُمْ بِخَسَّةِ الْغَيِّ﴾ [آل عمران: 3:125] ”تمہارا رب پانچ ہزار سے تمہاری مدد کرے گا۔“ يُقْصِرُونَ۔ قصر چھوٹا کرنا ہے اور [أَفْصَرَ عَنْهُ] کے معنی ہیں [كَفَّ مَعَ الْقُدْرَةِ عَلَيْهِ] یعنی باوجود ایک امر پر طاقت رکھنے کے اس سے رک گیا۔ (غ)

شیاطین کے بھائی:

یہاں سے معلوم ہوا کہ ایک تو شیطان ہیں اور دوسرے ان کے بھائی جو گمراہی میں ان کو بڑھاتے ہیں۔ اس لیے شیاطین سے مراد وہ شیطان نہیں ہو سکتے جو بدی کی تحریک کرتے ہیں۔ کیونکہ ان کو ان کے اتباع گمراہی میں کیا بڑھائیں گے۔ بلکہ شیاطین سے مراد وہی کفار کے رؤسا ہیں جن کا ذکر ﴿وَ إِذَا خَلَوْا إِلَىٰ شِيْطَانِهِمْ﴾ [البقرة: 14:2] میں ہے جب لوگ ان کے پیچھے لگتے ہیں تو پھر وہ گمراہی میں اور ترقی کرتے ہیں اس لیے کہ ان کو معاون مل جاتے ہیں۔ اگر ان کے معاون نہ ہوں تو ان کی شرارتیں

هُدًى وَرَحْمَةً لِّقَوْمٍ يُؤْمِنُونَ ﴿١١٩٨﴾ رحمت ان لوگوں کے لیے جو ایمان لاتے ہیں۔ (1198)

وَ إِذَا قُرِئَ الْقُرْآنُ فَاسْتَبِعُوا لَهُ وَ
أَنْصِتُوا لَعَلَّكُمْ تُرْحَمُونَ ﴿١١٩٩﴾ اور جب قرآن پڑھا جائے تو اس کو سنو اور چپ رہو تاکہ تم
پر رحم کیا جائے۔ (1199)

خود ہی ختم ہو جائیں۔

1198- اجْتَبَيْتَهَا۔ جَبِي کے معنی جمع کرنا ہیں ﴿يُجَبَىٰ إِلَيْهِ تُنَزَّلُ كُلُّ شَيْءٍ﴾ [القصص: 57:28] ”جس کی طرف ہر طرح کے میوے کھنچے چلے آتے ہیں۔“ اسی لیے بڑے حوض کو جس میں پانی جمع ہوتا ہے جَابِيَّةٌ کہا جاتا ہے جس کی جمع جواب ہے ﴿وَ جَفَّانٍ كَالْجَوَابِ﴾ [السبا: 13:34] ”اور (بڑے بڑے) لگن جیسے تالاب۔“ اور اللہ تعالیٰ کا اجْتَبَاءُ عبدطریق اصطفا پر جمع کرنا ہے اور یہاں اجْتَبَاءُ سے مراد یہ ہے کہ خود جمع کر کے کیوں نہیں لے آتا۔ گویا یہ تعریض کی ہے کہ تم تو اختراع کے طور پر ایسی باتیں بنا لیا کرتے ہو۔ (غ) اس کا رد یوں کیا ہے کہ میں تو صرف وحی کی پیروی کرتا ہوں۔ مجھے خود کہاں اختیار ہے کہ نشان بنا لیا کروں۔

1199- فاتحہ خلف امام کا مسئلہ: ظاہر ہے کہ یہاں خطاب کفار سے ہے جن کا قول تھا ﴿لَا تَسْمَعُوا لِهَذَا الْقُرْآنِ وَالْغَوَا فِيهِ لَعَلَّكُمْ تَعْلَبُونَ﴾ [حتم السجدة: 26:41] ”اس قرآن کو مت سنو اور اس میں شور ڈال دو تاکہ تم غالب آ جاؤ۔“ مگر اس سے یہ استدلال بھی کیا گیا ہے کہ سورہ فاتحہ جماعت کی حالت میں مقتدی کو نہ پڑھنی چاہیے۔ چونکہ صریح احادیث موجود ہیں کہ بغیر فاتحہ کے نماز نہیں ہوتی اس لیے یہ استدلال درست نہیں۔

اول تو مقتدی کے فاتحہ پڑھنے سے یہ لازم نہیں آتا کہ وہ امام کی قراءت فاتحہ کو سنتا نہیں۔ کیونکہ ہر آیت پر جب امام وقفہ کرتا ہے تو اس وقفہ میں مقتدی اس فقرہ کو دہرا سکتا ہے اور سورہ فاتحہ کی آیات ایسی چھوٹی واقع ہوئی ہیں کہ اس وقفہ میں ان کو دہرانا ذرا بھی مشکل نہیں۔ اس لیے ﴿فَاسْتَبِعُوا لَهُ﴾ میں اگر مسلمانوں کو خطاب بھی لیا جائے تو بھی سورہ فاتحہ کے پڑھنے سے اس حکم کی خلاف ورزی نہیں ہوتی۔

دوسرے کل رکعتیں فرض نماز کی سترہ ہیں جن میں سے صرف چھ رکعتوں میں قراءت بالجہر ہوتی ہے اور باقی گیارہ میں خفیہ ہوتی ہے۔ تو گویا قریباً صرف ایک تہائی رکعات میں فاتحہ بلند آواز سے پڑھی جاتی ہے اور دو تہائی میں منہ میں پڑھی جاتی ہے۔ اب ان دو تہائی رکعات میں تو سنتا ہی نہیں۔ نہ اس پر ﴿فَاسْتَبِعُوا﴾ کا حکم وارد ہوتا ہے۔ اور یہ کہنا کہ مقتدی کو علم ہے کہ امام کچھ پڑھ رہا ہے نہایت بودی بات ہے۔ اس علم سے آواز پیدا نہیں ہو جاتی۔ پس کل رکعتوں میں ایک حکم اگر لگایا جائے تو ترجیح اسی کو ہوگی جس کا تعلق زیادہ رکعات سے ہے اور زیادہ رکعات میں کوئی شے فاتحہ کے پڑھنے میں مانع نہیں۔ اور اگر یہ کہا جائے کہ باقی قراءت مقتدی کیوں نہ پڑھے تو جواب یہ ہے کہ نبی کریم ﷺ کا حکم ایسا نہیں۔ فاتحہ

وَ اذْكُرْ رَبَّكَ فِي نَفْسِكَ تَضَرُّعًا وَ
 خِيفَةً وَ دُونَ الْجَهْرِ مِنَ الْقَوْلِ
 بِالْغُدُوِّ وَ الْأَصَالِ وَ لَا تَكُنْ مِنَ
 الْغَافِلِينَ ﴿١٢٠٠﴾

اور اپنے رب کو اپنے دل میں یاد کرتا رہے عاجزی سے اور
 ڈرتے ہوئے اور ایسی آواز میں جو بہت بلند نہ ہو صبح
 و شام کے وقتوں میں اور غافلوں میں سے مت
 ہو۔ (1200)

پڑھنے کے لیے ہے۔ مگر باقی قراءت کے لیے نہیں۔ خود وہ لوگ جو فاتحہ خاموشی کی حالت میں بھی نہیں پڑھتے تسبیحات
 پڑھتے ہیں اور سچ تو یہ ہے کہ ایسا حکم نبی کریم ﷺ جیسا حکیم انسان نہ دے سکتا تھا۔ کیونکہ فاتحہ کو تو ہر مقتدی جانتا ہے مگر
 باقی قراءت میں امام کا تتبع کرنا سو مقتدی میں سے ایک کے لیے بھی مشکل ہوتا اور لمبی آیات میں تو یہ ممکن ہی نہیں ہوتا۔
 اس لیے فاتحہ اور باقی قراءت کا حکم ایک نہیں۔ فاتحہ ایک خاص دعا ہے جو ہر ایک رکعت میں لازماً پڑھی جاتی ہے باقی کسی
 حصہ قرآن کو یہ امتیاز حاصل نہیں۔

1200- یہاں خطاب عام ہے جیسا کہ عمومیت حکم سے ظاہر ہے۔

﴿فِي نَفْسِكَ﴾ دل میں ذکر کرنے سے کیا مراد ہے؟ آواز کا ذکر تو آگے آتا ہے۔ پس معلوم ہوا کہ یہاں مراد ایسا ذکر ہے جس
 میں انسان کا دل ذکر میں مصروف ہو یعنی الہی عظمت اور ہیبت اور جلال کا اثر دل پر ہو۔
 خِيفَةً - اصل خَوْفَةٌ ہے۔ تضرع بندہ کا عاجزی اختیار کرنا اور خوف عظمت الہی کا ہے۔
 ﴿دُونَ الْجَهْرِ﴾ عاجزی اور خوف کا یہ تقاضا ہے کہ انسان بہت شور نہ ڈالے۔ ﴿دُونَ الْجَهْرِ﴾ سے مراد یہ نہیں کہ آواز اونچی نہ
 ہو بلکہ یہ منشا ہے کہ زیادہ شور نہ ڈالے گویا آواز میں بھی اقتصاد ہو۔

عُدُوٌّ - قاموس میں اسے عُدْوَةٌ کی جمع لکھا ہے اور یہ مصدر ہے۔ صبح کا وقت۔ اور مفردات میں ہے کہ قرآن کریم میں عُدُوٌّ
 کے مقابل پر اَصَالِ آیا ہے۔ جیسے یہاں اور عُدَاةً کے مقابل پر عَشِيٍّ جیسے ﴿بِالْغُدُوِّ وَالْأَصَالِ﴾ [الأنعام: 6: 52] ”صبح اور
 شام۔“

اَصَالٍ - اَصَلَّ يَأْصِلُ کی جمع ہے عصر اور غروب کے درمیان کا وقت ہے۔ مراد مطلق شام ہے۔

یہاں اللہ تعالیٰ کے ذکر کا حکم ہے اور وہ دورنگ میں ہے۔ ایک دل میں اور ایک آواز کے ساتھ جو وہ بھی ﴿دُونَ الْجَهْرِ مِنَ
 الْقَوْلِ﴾ ہو۔ پس اصل مطلب یہ ہے کہ جب نماز میں یا ویسے اللہ تعالیٰ کا ذکر کرو اور سب سے بڑھ کر ذکر اللہ تعالیٰ کا نماز میں
 ہی ہے۔ تو ایسا نہ ہو کہ منہ سے کلمات نکلتے ہوں مگر دل اور کہیں ہو۔ اس لیے فرمایا کہ زبان سے ذکر ہو تو دل میں بھی وہی کیفیت
 ہو اور دل عظمت الہی اور ہیبت اور جلال سے بھرا ہوا ہوتا کہ ذکر کا اصل مقصد پورا ہو۔ اور ﴿بِالْغُدُوِّ وَالْأَصَالِ﴾ میں نماز کے

إِنَّ الَّذِينَ عِنْدَ رَبِّكَ لَا يَسْتَكْبِرُونَ
عَنْ عِبَادَتِهِ وَ يُسَبِّحُونَهُ وَ لَهُ
يَسْجُدُونَ ^{السجدة} ₁₄

جو تیرے رب کے پاس ہیں اس کی عبادت سے تکبر نہیں
کرتے اور اس کی تسبیح کرتے ہیں اور اس کے آگے سجدہ
کرتے ہیں۔ (1201)

اوقات بھی آجاتے ہیں۔ یعنی ایک طرف فجر کا وقت، دوسری طرف ظہر سے لے کر عشاء تک کا وقت۔

1201 - ﴿عِنْدَ رَبِّكَ﴾ میں سب مقررین بارگاہ الہی داخل ہیں۔

ترتیب قرآن کریم میں یہاں سجدہ تلاوت پہلی دفعہ آتا ہے۔ سجدہ تلاوت قرآن کریم کی تلاوت میں خاص خاص موقعوں پر
نبی کریم ﷺ کا حکم ہے خواہ وہاں سجدہ کا حکم ہو یا اور کسی رنگ میں سجدہ کا ذکر ہو۔ سجدہ تلاوت میں آنحضرت ﷺ سے مختلف
دعائیں مروی ہیں۔ مثلاً ایک یہ [اللَّهُمَّ لَكَ سَجَدًا سَوَادِي، وَبِكَ آمَنَ فَوَادِي، اللَّهُمَّ أَرْزُقْنِي عِلْمًا
يَنْفَعُنِي، وَعَمَلًا يَرْفَعُنِي] (مصنف ابن أبي شيبة، جلد 2، صفحہ 20، حدیث: 4406) اور ایک حدیث میں آپ کی یہ دعا
آتی ہے: [سَجَدًا وَجْهِي لِلَّذِي خَلَقَهُ وَشَقَّ سَمْعَهُ وَبَصَرَهُ بِحَوْلِهِ وَقُوَّتِهِ فَتَبَارَكَ اللَّهُ أَحْسَنُ
الْخَالِقِينَ] (سنن ابن ماجہ، جلد 1، صفحہ 335، حدیث: 1054) سجدہ تلاوت ایک شہادت ہے کہ مسلمان کو یا قرآن پر
ایمان لانے والے کو تعمیل حکم الہی میں کس قدر جلدی کرنی چاہیے۔



سورة الانفال

نام:

اس سورت کا نام الْأَنْفَالِ ہے اور اس میں 10 رکوع اور 75 آیات ہیں۔ الْأَنْفَالِ کے معنی مال غنیمت یا وہ مال جو باقاعدہ جنگ میں دشمن سے ہاتھ آتا ہے۔ اس سورت میں اصل ذکر جنگ بدر کا ہے اور یہ سب سے پہلی باقاعدہ جنگ ہے جو مسلمانوں اور کفار میں ہوئی اور اس میں دشمن سے مال غنیمت ہاتھ میں آیا اور قیدی بھی پکڑے گئے، ایسے مال کو جائز قرار دیا ہے۔ دوسری طرف ایک تجارتی قافلہ انہی قریش کا جا رہا تھا اور مسلمانوں میں سے بعض لوگوں کا خیال تھا کہ اس قافلہ پر حملہ کر کے لوٹ لیا جائے۔ اس کو قرآن شریف نے ﴿عَرَضَ الدُّنْيَا﴾ یعنی دنیا کا مال قرار دے کر ناجائز قرار دیا تو گویا بتانا یہ مقصود تھا کہ جنگ میں جو مال دشمن سے ملے وہ جائز ہے لیکن مال کا حاصل کرنا اصل غرض نہیں بلکہ جنگ کی اصل غرض کچھ اور ہے۔ اس لحاظ سے سورت کا نام الْأَنْفَالِ قرار دیا۔

خلاصہ مضمون:

اس سورت کا اصل مضمون جنگ بدر اور اس کے متعلقہ واقعات ہیں۔

- ① اس لیے پہلی ہی آیت میں انفال یا مال غنیمت کا ذکر کیا ہے۔ مگر اس بات کو ظاہر کرنے کے لیے کہ اصل غرض جنگ یا جنگوں کے ذریعہ سے حصول مال نہیں فوراً اس طرف توجہ دلائی ہے کہ آپس میں اصلاح کرو اور اللہ اور رسول کی اطاعت کرو۔ اللہ کا ذکر کرو، نمازیں قائم کرو، زکوٰۃ دو تو پکے مومن بنتے ہو۔ اور پھر اصل مضمون جنگ بدر کی طرف عود کیا اور بتایا کہ جنگ بدر میں اللہ تعالیٰ احقاق حق کرنا چاہتا تھا اور یہ کہ دشمن جو اسلام کو نیست و نابود کرنا چاہتے ہیں ان کا استیصال کر دے۔
- ② دوسرے رکوع میں جنگ بدر میں فتح کا اور ان اسباب کا جن سے فتح ہوئی ذکر ہے اور وہ محض اللہ تعالیٰ کی نصرت تھی۔
- ③ تیسرے میں پھر بتایا کہ فلاح کی حقیقی راہیں کیا ہیں اور مسلمانوں کو تنبیہ فرمائی۔
- ④ چوتھے میں فرمایا کہ جنگ بدر کے بعد بھی کفار لڑائی میں نکلتے رہیں گے۔ مگر آخر کار مغلوب ہوں گے اور مسلمان خانہ کعبہ کے متولی ہمیشہ کے لیے قرار دیئے جائیں گے۔
- ⑤ پانچویں میں بتایا کہ اجتماع بدر مصلحت الہی سے ہوا اور نہ مسلمانوں میں اتنی طاقت تھی کہ اتنی بڑی جمعیت سے مقابلہ کے لیے نکلتے۔

- ① چھٹے میں مسلمانوں کو جنگ میں ثابت قدم رہنے کی نصیحت کی تاکہ نصرت الہی کے جاذب بنیں۔
- ④ ساتویں میں کفار کی بدعہدیوں کا ذکر کیا۔
- ⑧ آٹھویں میں بتایا کہ دشمن کے مقابلہ کے لیے ہر وقت تیار اور مستعد رہنا چاہیے۔
- ⑨ نویں میں تسلی دی کہ کفار کی زیادتی تعداد سے نہ گھبرا ئیں اللہ تعالیٰ مسلمانوں کو دگنی اور دس گنی تعداد پر بھی غالب کر دکھائے گا اور اسی میں آخر پر بتا دیا کہ قیدی یا مال غنیمت باقاعدہ جنگ کی صورت میں لیے جاسکتے ہیں۔
- ⑩ دسویں میں مسلمانوں کے باہمی تعلقات قومی بتائے اور فرمایا کہ دین کے معاملہ میں اگر کفار مسلمانوں پر زیادتی کریں تو دوسرے مسلمانوں کا فرض ہے کہ ان کی مدد کریں سوائے اس صورت کے کہ ایسی کافر قوم سے مسلمانوں کا عہد ہو۔

تعلق:

اس سے پہلے سورہ اعراف میں ضرورت نبوت پر بحث کرتے ہوئے بتایا تھا کہ گزشتہ امتیں جنہوں نے نہ صرف حق کو رد کیا بلکہ خود حق کا استیصال کرنا چاہا ان کا انجام کیا ہوا اور اس سورت کے آخر پر بتایا تھا کہ آنحضرت ﷺ کے اعدا کو بھی ہم تدریجاً پکڑیں گے۔ اس تدریجی گرفت میں سب سے پہلے جنگ بدر کا مقام ہے جس میں کفار کے لیے ایک عبرت آموز سبق تھا اور آنحضرت ﷺ کی صداقت کی ایک یقینی دلیل تھی کیونکہ مسلمانوں کے باوجود قلت کے غالب آنے کی پیشگوئیاں مدت پہلے قرآن شریف میں مکہ میں ہو چکی تھیں۔ اس لیے سورہ اعراف کے مضمون کا تقاضا تھا کہ اس کے بعد فوراً جنگ بدر کا ذکر ہوتا جو آنحضرت ﷺ کے مخالفین کی تدریجی گرفت میں پہلی منزل تھی۔

زمانہ نزول:

اس سورت کی تاریخ نزول جنگ بدر کا ہی زمانہ ہے یعنی دوسرا سال ہجرت۔ بعض آیات جن میں کفار کی بار بار عہد شکنی کا ذکر ہے بعد کے زمانہ کی معلوم ہوتی ہیں اور وہ آیات جن میں آنحضرت ﷺ کے خلاف کفار مکہ کے منصوبوں کا ذکر ہے یعنی ہجرت سے پہلے کے واقعات کا وہ درحقیقت کلی نہیں ہیں بلکہ مسلمانوں کو گزشتہ واقعات کا حوالہ دے کر یہ بتایا ہے کہ اللہ تعالیٰ کا ہاتھ اس وقت بھی اسلام کی تائید میں تھا جب آنحضرت ﷺ اکیلے دشمنوں کے اندر رہ گئے تھے اور وہ دشمن آپ کے قتل کرنے کا فیصلہ کر چکے تھے اور یوں ان کو تسلی دی ہے کہ وہ اسلام کی ہمیشہ تائید فرماتا رہے گا۔

بِسْمِ اللَّهِ الرَّحْمَنِ الرَّحِيمِ

اللہ بے انتہا رحم والے بار بار رحم کرنے والے کے نام سے۔

يَسْأَلُونَكَ عَنِ الْأَنْفَالِ ۗ قُلِ الْأَنْفَالُ لِلَّهِ وَالرَّسُولِ ۚ فَاتَّقُوا اللَّهَ وَاصْلِحُوا ذَاتَ

تجھ سے مالِ غنیمت کے متعلق سوال کرتے ہیں۔ کہہ مال

بَيْنِكُمْ ۖ وَاطِيعُوا اللَّهَ وَرَسُولَهُ ۗ إِن كُنْتُمْ مُؤْمِنِينَ ①

غنیمت اللہ اور رسول کا ہے سو اللہ کا تقویٰ کرو اور اپنے اندر

بَيْنِكُمْ ۖ وَاطِيعُوا اللَّهَ وَرَسُولَهُ ۗ إِن كُنْتُمْ مُؤْمِنِينَ ①

کے معاملات کو سنو اور اللہ اور اس کے رسول کی

بَيْنِكُمْ ۖ وَاطِيعُوا اللَّهَ وَرَسُولَهُ ۗ إِن كُنْتُمْ مُؤْمِنِينَ ①

فرمانبرداری کرو اگر تم مومن ہو۔ (1202)

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَ

مومن وہی ہیں کہ جب اللہ کا ذکر کیا جائے تو ان کے دل ڈر

جَلَّتْ قُلُوبُهُمْ ۖ وَإِذَا تُلِيَتْ عَلَيْهِمْ

جاتے ہیں اور جب ان پر اس کی آیتیں پڑھی

1202 - غنیمت اور انفال میں فرق: الْأَنْفَالُ - نَفْلٌ کی جمع ہے جو اصل میں زیادت ہے یعنی جس قدر واجب ہو جو اس سے زیادہ

ہو وہ نفل ہے۔ اسی معنی میں نفل عبادت ہے اسی لیے مالِ غنیمت کو نَفْلٌ کہا جاتا ہے۔ مگر اس میں اختلاف ہوا ہے کہ کس قسم کی

غنیمت پر یہ لفظ بولا گیا ہے؟ بعض نے اسے عینِ غنیمت کہا ہے۔ یعنی انفال اور غنیمت ایک ہی شے ہے۔ دو نام دو حیثیتوں سے

رکھے گئے ہیں۔ اس لحاظ سے کہ وہ مال مظفر ہو کر ملتا ہے اسے غنیمت کہا جاتا ہے اور اس لحاظ سے کہ وہ اللہ تعالیٰ کی طرف سے

ایک نفل ہے اسے انفال کہا جاتا ہے۔ اور بعض نے غنیمت اور نفل میں عموم و خصوص کے لحاظ سے فرق کیا ہے۔ یعنی غنیمت عام

ہے محنت سے حاصل ہو یا بلا محنت، فتح سے پہلے حاصل ہو یا پیچھے، اور نفل وہ ہے جو مالِ غنیمت میں سے تقسیم سے پہلے حاصل ہو یا

وہ جو بغیر جنگ کے حاصل ہو مگر ایسے مال کو فتنے کہا جاتا ہے۔ گوفنے کے لیے ضروری ہے کہ جنگ کی تیاری ہو چکی ہو اور دشمن

نے ہتھیار ڈال دیئے ہوں۔ نفل کے لیے یہ ضروری نہیں۔

﴿اللَّهُ وَالرَّسُولُ﴾ سے مراد بیت المال ہے یعنی مسلمانوں کی عام اور مشترکہ ضروریات۔

اس سورت میں بالخصوص جنگ بدر کا ذکر ہے اور اس کا تعلق سورت ماقبل سے یوں ہے کہ وہاں انبیائے سابق کے مخالفوں کی

ہلاکت کا ذکر ہے یہاں آنحضرت ﷺ کے اعدا کی ہلاکت اور ان پر جو عذاب آیا اس کا ذکر ہے۔ اس لیے اس کی ابتدا اس

سے ہوتی ہے کہ جنگ میں جو بعض قسم کا مال دشمن سے حاصل ہوتا ہے اس کو کس غرض پر صرف کیا جائے؟ اور اس کے متعلق یہ حکم

دیا ہے کہ وہ مسلمانوں کی عام ضروریات پر خرچ ہو۔ لیکن یہ سمجھانے کے لیے کہ جنگ اصل ضروریات میں سے نہیں بلکہ محض

ایک اتفاقی پیش آمدہ امر ہے۔ جنگ کے ذکر کو چھوڑ کر فوراً اس طرف توجہ دلائی کہ متقی باخلاق انسان بنو اور آپس میں صلح کرو۔

اَيْتُهُ زَادَتْهُمْ اِيْمَانًا وَ عَلٰى رَبِّهِمْ
يَتَوَكَّلُوْنَ ﴿٦٤﴾
جائیں وہ اُن کو ایمان میں بڑھاتی ہیں اور وہ اپنے رب پر
بھروسہ رکھتے ہیں۔ (1203)

الَّذِيْنَ يُقِيْمُوْنَ الصَّلٰوةَ وَ مِمَّا رَزَقْنٰهُمْ
يُنْفِقُوْنَ ﴿٦٥﴾
جو نماز کو قائم کرتے ہیں اور اس سے جو ہم نے ان کو دیا
ہے خرچ کرتے ہیں۔

اُولٰٓئِكَ هُمُ الْمُؤْمِنُوْنَ حَقًّا لَّهُمْ
دَرَجَاتٌ عِنْدَ رَبِّهِمْ وَ مَغْفِرَةٌ وَ رِزْقٌ
كَرِيْمٌ ﴿٦٦﴾
یہی سچے مومن ہیں ان کے لیے ان کے رب کے ہاں
(بڑے) درجے اور حفاظت اور عزت والا رزق
ہے۔ (1204)

كَمَا اَخْرَجَكَ رَبُّكَ مِنْ بَيْتِكَ بِالْحَقِّ
وَ اِنَّ فَرِيْقًا مِّنَ الْمُؤْمِنِيْنَ لَكُرْهُوْنَ ﴿٦٧﴾
جس طرح تیرے رب نے تجھے تیرے گھر سے حق کے ساتھ
نکالا اور مومنوں میں سے ایک گروہ ناخوش تھا۔ (1205)

1203 - وَجَلَّ اسْتِشْعَارُ خَوْفٍ كَمَا نَامَ هُوَ لِعَنِي مَحْسُوسٌ كَرْنَا - (غ) ﴿اِنَّا مِنْكُمْ وَ جَلُوْنَ﴾ [الحجر: 52:15] ”ہم تم سے ڈرتے ہیں۔“
﴿وَقُوْبُهُمْ وَجَلَةٌ﴾ [المؤمنون: 60:23] ”حالانکہ ان کے دل خوف سے بھرے ہوئے ہوتے ہیں۔“

﴿زَادَتْهُمْ اِيْمَانًا﴾ اس سے معلوم ہوا کہ ایمان کم و بیش بھی ہوتا رہتا ہے۔ گویا برے اعمال سے اس میں نقص واقع ہوتا ہے اور
اچھے اعمال سے ایمان بڑھتا ہے۔ بخاری میں حدیث مروی ہے کہ ایمان کی ساٹھ سے اوپر شاخیں ہیں۔ جن میں سے لالہ الا
اللہ سب سے بلند اور رستہ سے دکھ دینے والی چیزوں کو دور کرنا سب سے نچلی شاخ ہے اور حیا بھی ایمان کی ایک شاخ ہے۔ آج
مسلمانوں کا دعویٰ ایمان اور عملی حالت ان آیات اور احادیث کی تکذیب کر رہے ہیں۔

1204 - ان تین آیات میں مومنوں کی صفات کو بیان کیا ہے تاکہ زندگی کے اصل مقصد کو سمجھ لیں۔ مسلمانوں کی تیاری جنگ کے لیے اس
طرح پر نہیں ہوتی کہ انہیں فنون جنگ میں مہارت کا سبق سکھایا جاتا۔ بلکہ قیام نماز اور انفاق فی سبیل اللہ کا سبق ان کو پڑھا کر
اور یہ بتا کر کہ دل میں خوف الہی ہونا چاہیے اور متکبرانہ روش سے بچنا چاہیے، ان کو جنگ کے لیے تیار کیا ہے۔ اسی سبق کا نتیجہ تھا
کہ صحابہ رضی اللہ عنہم کی جنگیں بے وجہ خونریزی سے پاک تھیں۔ اور بڑی بڑی فتوحات کے وقت دشمنوں کے ساتھ کمال عفو اور نرمی کا
سلوک تھا اور مخلوق خدا کی ہمدردی مد نظر تھی۔

1205 - گہما میں اشارہ آیت ماقبل کے آخری الفاظ کی طرف ہے۔ یعنی مومن کا اصل کام تو وہی ہے جو ان آیات میں بیان ہوا یعنی دل
میں عاجزی کا پیدا کرنا، نماز قائم کرنا، خدا کی راہ میں اپنی طاقتوں اور مال کا خرچ کرنا۔ اسی راہ پر چلنے سے بلند درجات اور

يُجَادِلُونَكَ فِي الْحَقِّ بَعْدَ مَا تَبَيَّنَ تیرے ساتھ حق کے بارے میں جھگڑتے ہیں اس کے بعد
كَانَمَا يُسَاقُونَ إِلَى الْمَوْتِ کہ وہ واضح ہو گیا گویا کہ وہ موت کی طرف ہانکے جاتے ہیں

رزق کریم ملتا ہے۔ چنانچہ انہی درجات بلند اور رزق کریم کے دینے کے لیے ہی اللہ تعالیٰ نے تم کو تمہارے گھر سے حق کے ساتھ نکالا۔ یعنی جنگ بدر کے لیے مدینہ سے تم کو حق کے ساتھ نکالا بالفاظ دیگر اس وقت اللہ تعالیٰ نے تم کو نکلنے کا حکم دیا جب ضروریات حقہ پیش آ چکی تھیں۔

جنگ بدر جن حالات میں پیش آئی اس کے متعلق قرآن کریم سے بڑھ کر اور کوئی معتبر شہادت نہیں ہو سکتی اور ان آیات میں مختصر مگر جامع الفاظ میں جنگ بدر کے تمام ابتدائی مراحل کی شہادت ہمیں ملتی ہے۔ اس قدر تو مسلم ہے کہ جب نبی کریم ﷺ مدینہ سے نکلے ہیں اس وقت ایک طرف کفار کی ایک زبردست جمعیت ابو جہل کی کمانڈ کے ماتحت مکہ سے نکل چکی تھی بلکہ اس کی خبر بھی نبی کریم ﷺ کو پہنچ چکی تھی۔ کیونکہ مقام بدر جہاں مڈھ بھیڑ ہوتی ہے مکہ سے آٹھ یا نو منزل اور مدینہ سے تین منزل پر ہے۔ دوسری طرف یہ بھی درست ہے کہ ایک تجارتی قافلہ شام سے ابوسفیان کی سرکردگی میں مکہ کو واپس آ رہا تھا اور اس کی اطلاع بھی مسلمانوں کو تھی۔ سوال یہ پیدا ہوتا ہے کہ آیا رسول اللہ ﷺ اس قافلے کو لوٹنے کے لیے نکلے تھے یا اس لشکر کی مدافعت کے لیے۔ اور باب سیر نے بعض غیر محتاط روایات سے یہ غلطی کھائی ہے کہ نبی کریم ﷺ ابوسفیان کے تجارتی قافلہ پر حملہ کرنے کے لیے گھر سے نکلے تھے۔ حالانکہ حق یہ ہے کہ آپ ابو جہل کے لشکر کے مقابلہ کے لیے نکلے تھے جو مدینہ پر حملہ آور ہونے کے لیے مکہ سے نکلا تھا۔ اس امر پر کہ دوسری بات صحیح ہے پہلی شہادت الفاظ ﴿أَخْرَجَكَ رَبُّكَ مِنْ بَيْتِكَ﴾ سے ملتی ہے۔ ظاہر ہے کہ بیت تو مدینہ ہی ہے اور مدینہ سے آپ کے نکلنے کو اللہ تعالیٰ کے حکم کی طرف منسوب کیا گیا ہے۔ پس معلوم ہوا کہ نبی کریم ﷺ اپنی خواہش سے یا لوگوں کے مشورہ کی بنا پر نہیں نکلے بلکہ اللہ تعالیٰ کے حکم سے نکلے ہیں۔ اب اگر یہ کہا جائے کہ اللہ تعالیٰ نے ہی قافلہ پر حملہ کرنے کا حکم دیا ہو گا تو یہ اس لیے غلط ٹھہرتا ہے کہ یہ واقع نہیں ہوا حالانکہ اللہ تعالیٰ کا حکم ہوتا تو ضرور تھا کہ واقع ہو کر رہتا۔ دوسری شہادت بِالْحَقِّ سے ملتی ہے۔ کسی فعل یا قول کا حق ہونا یہ ہوتا ہے کہ جیسا کہ راغب نے لکھا ہے جب اس کا وقوع [بِحَسَبِ مَا يَجِبُ وَبِقَدَرِ مَا يَجِبُ وَفِي الْوَقْتِ الَّذِي يَجِبُ] ہو یعنی اس کے مطابق جو واجب ہو اور اس اندازہ سے جو واجب ہو اور اس وقت میں جو واجب ہو۔ اب اگر تجارتی قافلہ پر حملہ کے لیے نکالا ہوتا تو یہ تینوں لحاظ سے کسی طرح پر بالحق نہ تھا۔ اس لیے کہ اول تو کسی راہ چلتے قافلہ پر حملہ [بِحَسَبِ مَا يَجِبُ] نہیں اس کا واجب ہونا چھوڑ اس کی ضرورت ہی کوئی نہیں۔ اور پھر [بِقَدَرِ مَا يَجِبُ] بھی نہیں۔ اس لیے کہ آنحضرت ﷺ پوری تیاری کر کے نکلے ہیں جو ممکن تھی۔ حالانکہ قافلہ کے لیے پچاس مسلح آدمی ہی کافی تھی۔ اور فی الوقت [الَّذِي يَجِبُ] بھی نہیں اس لیے کہ قافلہ تو اس وقت بہت دور نکل چکا تھا۔ یہاں تک کہ جنگ بدر میں فتح حاصل کرنے کے بعد اتنا قریب بھی نہ تھا کہ اس پر حملہ کیا جاتا۔ پس اخراج بالحق اسی وقت ہو سکتا ہے کہ اس لشکر کے مقابلہ کے لیے نکلیں جو مدینہ پر مسلمانوں کو کچلنے کے لیے حملہ آور ہو رہا ہے۔ یہ ایک ضرورت حقہ تھی اور پھر تیاری بھی اسی کے مطابق کی گئی اور پھر وقت بھی اسی کے مقابلہ کا تھا۔ اور قافلہ پر حملہ کرنے کے لیے نکلنا اس لیے بھی بالحق نہیں کہلا سکتا کہ قرآن کریم میں حکم ہے

وَهُمْ يَنْظُرُونَ ۝۱

اور وہ دیکھ رہے ہیں۔ (1206)

وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ وَتَوَدُّونَ أَنَّ غَيْرَ ذَاتِ الشُّوْكَةِ تَكُونُ لَكُمْ وَيُرِيدُ اللَّهُ أَنْ يُحِقَّ الْحَقَّ بِكَلِمَاتِهِ وَيَقْطَعَ دَابِرَ الْكَافِرِينَ ۝۲

اور جب اللہ تمہیں دو گروہوں میں سے ایک کا وعدہ دیتا تھا کہ وہ تمہارے لیے ہے اور تم چاہتے تھے کہ جس کے پاس ہتھیار نہیں وہ تمہارے لیے ہو اور اللہ ارادہ کرتا تھا کہ اپنی پیٹگیوں کے ذریعے سے حق کو ثابت کرے اور کافروں کی جڑ کاٹ دے۔ (1207)

﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ [البقرة: 2:190] ”اور اللہ کی راہ میں ان لوگوں سے جنگ کرو جو تم سے جنگ کرتے ہیں۔“ اور اس قافلہ نے آپ سے جنگ نہ کی تھی، نہ ابھی تک قریش نے ہی آپ پر حملہ کیا تھا۔ یہی وجہ ہے کہ بدر کے دن نبی کریم ﷺ پہلے کفار کے حملہ کے منتظر رہے اور جب انہوں نے حملہ کیا تب آپ نے مدافعت کا حکم دیا۔ تیسری قطعی شہادت اس بات پر کہ رسول اللہ ﷺ جب مدینہ سے نکلے تو مدینہ پر حملہ آور لشکر کے مقابلہ کے لیے نکلے ان الفاظ سے ملتی ہے کہ آپ جب مدینہ سے نکلے تو اس وقت مومنوں کا ایک حصہ ناخوش تھا۔ اس ناخوشی کی وجوہات اگلی آیت میں بتائی ہیں۔ مگر یہ ظاہر ہے کہ اگر قافلہ پر حملہ کا مطلب ہوتا تو کوئی فریق ناخوش کیوں ہوتا اور اس کو مصیبت کیوں سمجھتا۔ تین سو چھوڑ پچاس آدمی بھی ایک قافلہ کو لوٹنے کے لیے کافی تھے۔ پس مدینہ سے نکلنے وقت مومنوں کی ایک جماعت کی ناخوشی صاف بتاتی ہے کہ وہ مدینہ پر حملہ آور لشکر کے مقابلہ کے لیے نکل رہے تھے۔

1206 - چوتھی شہادت اس بات کی ﴿فِي الْحَقِّ بَعْدَ مَا تَبَيَّنَ﴾ میں موجود ہے کیونکہ نکلنے کو ناپسند کرنے والے اسے ضرورت حقه نہیں سمجھتے۔ حالانکہ اللہ تعالیٰ فرماتا ہے وہ ضرورت ظاہر ہو چکی تھی۔ ضرورت ظاہر اس صورت میں کہلا سکتی ہے جب مسلمانوں کی ہستی معرض خطر میں ہو اور دشمن حملہ آور ہو چکا ہو۔ کیونکہ جنگ کی اجازت ہی انہی لوگوں سے تھی جو پہلے جنگ کریں۔ جیسا ﴿أُذِنَ لِلَّذِينَ يُقَاتِلُونَ﴾ [الحج: 39:22] ”ان لوگوں کو اجازت دی گئی ہے جن سے لڑائی کی جاتی ہے۔“ سے۔ اور پھر ﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ [البقرة: 2:190] ”اور اللہ کی راہ میں ان لوگوں سے جنگ کرو جو تم سے جنگ کرتے ہیں۔“ سے ظاہر ہے۔ قافلہ تو مسلمانوں سے جنگ کرنے نہیں آ رہا تھا کہ اس کے ساتھ جنگ کی ضرورت کو الفاظ قرآنی میں واضح اور بین کہا جاسکے۔ پانچویں اور نہایت کھلی ہوئی شہادت الفاظ ﴿كَأَنَّمَا يُسَاقُونَ إِلَى الْمَوْتِ﴾ سے ملتی ہے۔ قافلہ پر حملہ کرنے کے لیے نکلنے کو کون موت کے منہ میں جانا کہہ سکتا ہے۔ ہاں وہ طاقتور لشکر جو مدینہ پر حملہ آور ہو رہا تھا اس سے مقابلہ کرنے کے لیے نکلنا واقعی موت کے منہ میں جانا تھا۔

1207 - ﴿غَيْرِ ذَاتِ الشُّوْكَةِ﴾۔ شَوْكَ اصل میں کانٹوں کو کہتے ہیں اور اس سے مراد شدت اور ہتھیار بھی لیے جاتے ہیں۔ (غ)

لِيُحِقَّ الْحَقَّ وَيُبْطِلَ الْبَاطِلَ وَ لَوْ
كَرِهَ الْمُجْرِمُونَ ﴿١٠﴾

تاکہ حق کو سچ اور باطل کو جھوٹا کر دے، گو مجرم ناپسند کریں۔

إِذْ تَسْتَغِيثُونَ رَبَّكُمْ فَاسْتَجَبَ
لَكُمْ أَنِّي مُبْدئُكُمْ بِالْفِتْنَةِ مِنَ الْمَلَكَةِ
مُرْدِفِينَ ﴿١١﴾

جب تم اپنے رب سے فریاد کرتے تھے سو اس نے تمہاری
پکار سنی کہ میں ایک ہزار آگے چلنے والے فرشتوں کے ساتھ
تمہاری مدد کرنے والا ہوں۔ (1208)

يُحِقُّ أَحَقَّاقٌ سے ہے یہاں مراد وہ احقاق حق ہے جو دلائل اور نشانات کے اظہار سے ہو۔
دو گروہوں کا ذکر اور خدائی ارادہ:

اس آیت میں جنگ بدر کی وجوہات کو اور بھی کھول دیا ہے۔ یہاں صاف بتا دیا کہ دو گروہ تھے، ایک مسلح اور ایک غیر مسلح۔ یعنی تجارتی قافلہ اور تم (یعنی مسلمانوں میں سے وہ لوگ جن کے خوف کا ذکر اوپر ہے۔) چاہتے تھے کہ غیر مسلح گروہ یعنی قافلہ کے ساتھ مقابلہ ہو اور اللہ تعالیٰ اس کے خلاف چاہتا تھا یعنی مسلح لشکر سے مقابلہ ہو۔ تو جس صورت میں گھر سے نکالنے والا اللہ تعالیٰ تھا یعنی نکلنا اس کے حکم سے تھا تو صاف معلوم ہوا کہ یہ نکلنا مسلح لشکر کے مقابلہ کے لیے تھا۔ یعنی ابو جہل کے مقابلہ کے لیے اور تجارتی قافلہ پر حملہ کرنے کے لیے نہ تھا جو محض بعض کمزور دلوں کی خواہش تھی۔ یہ چھٹی دلیل ہے جو ہمارے مدعا کو ثابت کرتی ہے۔ اور جن روایات میں قافلہ پر حملہ کو مدینے سے نکلنے کی وجہ بتایا گیا ہے وہ اسی بنا پر محمول ہو سکتی ہیں۔ ساتویں دلیل ان الفاظ میں ہے ﴿وَيُرِيدُ اللَّهُ أَنْ يُحِقَّ الْحَقَّ بِكَلِمَاتِهِ﴾ یہ تو ظاہر ہے کہ کلمات سے مراد کوئی اللہ تعالیٰ کا کلام ہے۔ اب اللہ تعالیٰ کے کلام کو ایک جنگ سے کیا تعلق ہے۔ سوائے اس کے کہ اس جنگ کے متعلق کوئی پیشگوئیاں ہوں۔ چنانچہ قرآن کریم میں جنگ بدر کے متعلق اور مسلمانوں اور کافروں میں مقابلہ ہو کر مسلمانوں کے غالب آنے کے متعلق صریح پیشگوئیاں ہیں اور کلمات میں انہی پیشگوئیوں کی طرف اشارہ ہے۔ یوں یہ جنگ محض جنگ نہ تھی بلکہ ایک دلیل اور نہایت واضح دلیل اسلام کی صداقت کی تھی۔ لیکن قافلہ پر حملہ کرنے کی نہ کوئی پیشگوئی تھی نہ کوئی ایسی پیشگوئی پوری ہوئی۔ آٹھویں دلیل الفاظ ﴿يَقْطَعُ دَابِرَ الْكٰفِرِيْنَ﴾ میں ہے۔ یعنی اللہ تعالیٰ کا منشا تمہارے مدینے سے نکالنے میں یہ تھا کہ کافروں کی جڑ کاٹ دے یعنی ان کی طاقت کو پھیل دے۔ لیکن ظاہر ہے کہ کفار کی طاقت ایک قافلہ کو لوٹنے سے نہ کچلی جاسکتی تھی بلکہ اس کے لیے ضروری تھا کہ وہ اپنا پورا زور لگا کر ہلاک ہوں۔

1208- تَسْتَغِيثُونَ غَوْثٌ کا استعمال نصرت کے محل پر ہوتا ہے اور غَيْثٌ بارش ہے اور استغاثۃ طلب غوث اور طلب غیث دونوں پر بولا جاتا ہے۔ (غ) یہاں طلب مدد ہی مراد ہے جیسا کہ سیاق سے ظاہر ہے اور دوسری جگہ ﴿فَاسْتَعَاثَ الَّذِي مِنْ شَيْعَتِهِ﴾ [الفصص: 15:28] ”تو اس نے جو اس کی قوم سے تھا اس کے خلاف اس سے مدد مانگی۔“ ﴿وَإِنْ يَسْتَعِيثُوا يُغَاثُوا بِمَاءٍ كَالْمُهْلِ﴾ [الکہف: 29:18] ”اور اگر پانی مانگیں گے تو انہیں تلچھٹ جیسا پانی جیسا پانی دیا جائے گا۔“

وَمَا جَعَلَهُ اللَّهُ إِلَّا بُشْرَىٰ وَ لِتَطْمَئِنُّ
بِهِ قُلُوبُكُمْ ۚ وَمَا النَّصْرُ إِلَّا مِنْ عِنْدِ
اللَّهِ ۗ إِنَّ اللَّهَ عَزِيزٌ حَكِيمٌ ﴿١٢٠٩﴾

اور اللہ نے اسے صرف ایک خوش خبری ٹھہرایا اور تاکہ
اس کے ساتھ تمہارے دلوں کو اطمینان ہو اور مدد تو اللہ کی
طرف سے ہی ہے۔ اللہ غالب حکمت والا ہے۔ (1209)

مُرْدِفِينَ۔ ردف تابع یعنی پیچھے آنے والے یا پچھلے حصہ کو کہتے ہیں اور اَرْدُفِيَّةُ کے معنی ہیں اسے گھوڑے کے پچھلے حصہ پر
(یعنی اپنے پیچھے) سوار کر لیا اور رَدِفٌ پچھلے کو کہتے ہیں۔ اور مُرْدِفٌ متقدم کو یعنی جس کے پیچھے دوسرا ہو۔ (غ) یعنی رَدِفٌ اور
أَرْدَفٌ کے الگ الگ معنی ہیں جنہوں نے مُرْدِفِينَ کے معنی پیچھے آنے والے کیے ہیں انہوں نے رَدِفٌ اور اَرْدَفٌ کے ایک معنی
کر لیے ہیں۔ رہا یہ کہ آگے چلنے والے فرشتوں سے کیا مراد ہے؟ اور ان کے پیچھے کون ہے؟ سوا ظاہر ہے کہ ملائکہ جیسا کہ آگے
صراحت سے مذکور ہے مسلمانوں کو ثابت قدم کرتے اور کفار کے دل میں رعب ڈالتے تھے ﴿إِذْ يُوحِي رَبُّكَ إِلَى الْمَلَائِكَةِ أَنْ
مَعَكُمْ فَثَبِّتُوا الَّذِينَ آمَنُوا ۗ سَأُلْقِي فِي قُلُوبِ الَّذِينَ كَفَرُوا الرُّعْبَ﴾ [12] اس لیے وہ عسکر اسلامی کے لیے متقدم تھے یعنی وہ
آگے تھے اور ان کے پیچھے لشکر اسلامی تھا۔ راعب نے یہ معنی نقل کیے ہیں [وَقِيلَ الْمُرَادُ الْمُتَقَدِّمِينَ لِلْعَسْكَرِ
يُلْقُونَ فِي قُلُوبِ الْعَدَى الرُّعْبَ] ”یعنی عسکر اسلامی کے آگے جو فوج تھی ان کا رعب دشمن کے دل میں ڈال دیا۔“
یہ بھی اس وقت کا ذکر ہے جیسا کہ اِذْ کے استعمال سے ظاہر ہے جب نبی کریم ﷺ مدینہ سے نکلتے ہیں۔ مسلمان اپنی کمزوری دیکھ
کر اور دشمن کی طاقت دیکھ کر اللہ تعالیٰ سے مدد چاہتے ہیں۔ اگر قافلہ پر حملہ کرنا مقصود ہوتا تو طلب مدد کا کوئی موقع نہ تھا۔ اور
ظاہر ہے کہ جب ایک گروہ ڈر رہا ہے کہ ہمیں موت کے منہ میں دیا جاتا ہے وہی وقت طلب مدد کا ہے۔ پس یہ نویں دلیل اس
بات پر ہے کہ مسلمان گھر سے لشکر کفار کے مقابلہ کے لیے نکلے تھے نہ کہ قافلہ پر حملہ کرنے کے لیے۔

ایک ہزار فرشتہ کی خصوصیت کیوں کی؟ ایک ہزار عدد کامل بھی ہے۔ مگر دوسری بات یہ بھی ہے کہ دشمن کی تعداد ایک ہزار
کے قریب تھی اس لیے اسی قدر ملائکہ کی نصرت کا وعدہ دیا۔ [دیکھو نمبر: 511]

1209 - **ملائکہ کے ذریعہ نصرت** کا جو وعدہ دیا اس کے متعلق یہاں دو باتیں بیان فرمائیں۔ ایک یہ کہ تمہارے لیے یہ خوش خبری ہو کیونکہ
یہ ظاہر ہے کہ تین سو آدمی ایک ہزار کا مقابلہ کیا کر سکتے تھے۔ ملائکہ سے نصرت کا وعدہ دے کر فتح کی خوش خبری مسلمانوں کو دی
اور بتایا کہ تمہاری تائید میں اللہ تعالیٰ کا ہاتھ ہے۔ یہ تو مسلمانوں کو پہلے سے خبر دی گئی تھی کہ کفار کے ساتھ ان کی جنگ ہوگی تو وہ
مظفر و منصور ہوں گے اور کفار پیٹھ پھیر کر بھاگ جائیں گے ﴿سَيَهْزِمُ الْجَمْعُ وَيُولُونَ الدُّبُرَ﴾ [القمر: 45:54] ”کافروں کی
جمعیت بھاگ جائے گی اور پیٹھ پھیر دیں گے۔“ یہاں یہ بھی بتایا ہے کہ وہ مدد کیوں کر ہوگی اس لیے ملائکہ کا ذکر فرمایا کیونکہ تین
سو آدمی ایک ہزار پر غالب نہ آسکتے تھے سوائے اس کے کہ کوئی اور اسباب ان کے موافق اور دشمن کے خلاف پیدا ہو جائیں۔ تو
ملائکہ کی نصرت کے وعدہ میں یہ بتایا کہ وہ اسباب کوئی انسانی تجاویز کا نتیجہ نہیں بلکہ محض اللہ تعالیٰ کی طرف سے اسباب پیدا ہوں
گے۔ اور ملائکہ چونکہ وساطت ہیں جن سے اللہ تعالیٰ کام لیتا ہے اس لیے ان وساطت کا ذکر کیا۔

إِذْ يُغَشِّبِكُمُ اللَّعَّاسُ أَمَنَةً مِّنْهُ وَ جب اس نے تم پر اپنی طرف سے امن کے لیے اونگھ

دوسری بات یہ بیان فرمائی کہ تا تمہارے دلوں کو اس سے اطمینان ہو۔ قلوب میں اطمینان کا پیدا کرنا بھی ملائکہ کا کام ہے اور یہ عام تجربہ ہے کہ وہی شخص جب اس کے قلب میں اطمینان ہو تو بہت بڑے بڑے کام کر سکتا ہے۔ حالانکہ اگر اس کا قلب اطمینان سے خالی ہو تو اس کے جسمانی قوی اور ظاہری سامان اس کو کچھ بھی نفع نہیں دیتے۔

تیسری غرض ﴿سَأَلْتَنِي فِي قُلُوبِ الَّذِينَ كَفَرُوا الرُّعْبَ﴾ [12] میں بیان فرمائی یعنی ملائکہ کے ذریعہ سے دشمنوں کے دل میں رعب ڈال دیا جائے گا اور یہ بھی صحیح ہے کہ مومن کتنے بھی ثابت قدم ہوتے لیکن اگر مقابلہ میں کفار بھی ثابت قدم ہوتے تو بھی مسلمانوں کو فتح نہ مل سکتی تھی۔ اس لیے فرمایا کہ کافر مرعوب ہو جائیں گے اسی کی طرف ملائکہ کے لیے لفظ مردفین اختیار کرنے میں اشارہ ہے۔ یعنی وہ مسلمان لشکر کے آگے آگے کفار کے دل میں رعب ڈالتے جائیں گے تاکہ کفار کے لشکر کے مسلمانوں کے سامنے قدم نہ جم سکیں۔

ان تین اغراض کو مد نظر رکھتے ہوئے یہ صاف سمجھ آتا ہے کہ ملائکہ کا نزول ایک حقیقت تھی اور اسی نزول سے ہی مسلمانوں کے قلوب کو قوت ملی اور کفار کا لشکر مرعوب ہو گیا۔

ملائکہ نے بدر میں جنگ نہیں کی:

رہا یہ سوال کہ آیا ملائکہ نے انسانوں کی صورت میں ہو کر یا کسی اور طرح پر فی الواقع کفار سے لڑائی بھی کی یا نہیں۔ اس بارہ میں مختلف روایتیں ہیں۔ ایک روایت میں ایک انصاری کا ذکر ہے کہ وہ ایک کافر کا تعاقب کر رہا تھا کہ اتنے میں اس نے ایک کوڑے کی آواز سنی اور وہ کافر گر گیا۔ اور اس نے یہ ذکر رسول اللہ ﷺ سے کیا تو آپ نے فرمایا کہ یہ ملائکہ کی امداد سے تھا اور ایک میں ہے کہ ابو جہل نے ابن مسعود رضی اللہ عنہ سے دریافت کیا کہ یہ کیا بات تھی کہ ہم آواز سنتے تھے اور شکل نہ دیکھتے تھے۔ تو انہوں نے کہا یہ ملائکہ تھے۔ ان دونوں سے تو بظاہر ایسا معلوم ہوتا ہے کہ فرشتوں کو کسی نے دیکھا نہیں اور وہ جنگ کرتے تھے اور بعض لوگوں نے کہا کہ انہوں نے سفید کپڑے پہنے ہوئے انسانوں کی صورت میں لڑائی کی۔ مگر قرآن کریم کی صراحت ان دونوں کے خلاف ہے اور اس آیت کے الفاظ قطعی ہیں۔ چنانچہ امام رازی تفسیر کبیر میں لکھتے ہیں: [وَالَّذِي يَدُلُّ عَلَىٰ صِحَّةِ أَنَّ الْمَلَائِكَةَ مَا نَزَلُوا لِلْقِتَالِ قَوْلُهُ تَعَالَى وَمَا جَعَلَهُ اللَّهُ إِلَّا بُشْرَىٰ... الخ] یعنی ”یہ آیت اس بات کی صحت پر دلالت کرتی ہے کہ بدر کے دن ملائکہ جنگ کرنے کے لیے نازل نہیں ہوئے۔“ اور اس کی تائید میں ایک روایت سیدنا ابن عباس رضی اللہ عنہما سے نقل کی ہے جس میں یہ لفظ آتے ہیں کہ آنحضرت ﷺ نے عریش میں دعا کے بعد سیدنا ابوبکر کو فرمایا: [أَبَشِّرْ بِنَصْرِ اللَّهِ وَلَقَدْ رَأَيْتُ فِي مَنَامِي جَبْرِيْلَ يَقْدُمُ الْحَيْلَ] (تفسیر الفخر الرازی، جلد 1، صفحہ 2128) یعنی ”اللہ کی مدد سے خوش ہو جاؤ میں نے اپنی خواب میں جبریل کو دیکھا کہ وہ لشکر کے آگے آگے چلتا ہے۔“ اور اس کے بعد امام رازی لکھتے ہیں اس سے یہ معلوم ہوتا ہے کہ ان کے نزول کی غرض صرف یہی بشارت تھی اور اس سے ان کے جنگ پر اقدام

يُنزِلُ عَلَيْكُمْ مِنَ السَّمَاءِ مَاءً ۖ ذَال دى (1210) اور اس نے تم پر بادل سے پانی اتارا
لِيُطَهِّرَكُمْ بِهِ وَ يُذْهِبَ عَنْكُمْ رِجْزَ الشَّيْطَانِ وَ لِيُرِيْبَطَ عَلَى قُلُوبِكُمْ وَ
تاکہ اس سے تم کو پاک کرے اور تم سے شیطان کی ناپائی کو دور کر دے اور تاکہ تمہارے دلوں کو قوت دے

کرنے کی نفی ہوتی ہے۔ اسی طرح روح المعانی میں اس آیت کے نیچے ہے: [فِي الْآيَةِ إِشْعَارَ بِأَنَّ الْمَلَائِكَةَ لَمْ يُبَاشِرُوا قِتَالًا وَهُوَ مَذْهَبُ لِبَعْضِهِمْ] ”اور اس آیت سے معلوم ہوتا ہے کہ فرشتوں نے لڑائی نہیں کی اور یہ بعض کا مذہب ہے۔“

نوٹ [نمبر: 512] سے ظاہر ہے کہ اس بات پر قریباً اتفاق ہے کہ سوائے بدر کے اور کسی جنگ میں ملائکہ نے لڑائی نہیں کی اور جنگ بدر میں نہ لڑنا خود اوپر کی بحث سے ظاہر ہے اور اگر ادنیٰ تدبیر سے کام لیا جائے تو معلوم ہوگا کہ جب تین جنگوں میں ملائکہ کے نزول کا ذکر ہے اور دو کے متعلق اتفاق ہے کہ فرشتے لڑے نہیں تو جس غرض کے لیے دو میں نزول ملائکہ ہوا اسی غرض کے لیے تیسری میں بھی ہوا، اس لیے جنگ بدر کو مستثنیٰ کرنا غلطی ہے۔ علاوہ ازیں خود قرآن کریم نے اس کا فیصلہ کیا ہے ﴿فَأَرْسَلْنَا عَلَيْهِمْ رِيْحًا وَجُنُودًا لَّمْ تَرَوْهَا﴾ [الأحزاب: 9:33] ہم نے ان پر ہوا بھیجی اور ایسے لشکر جنہیں تم نے نہیں دیکھا۔ یہ جنگ احزاب کے متعلق ہے۔ جہاں فرشتوں کو ایسے لشکر قرار دیا ہے جنہیں مسلمانوں نے نہیں دیکھا اور یہ قطعی شہادت اس بات پر ہے کہ فرشتوں کی امداد اور رنگ کی تھی۔ ان کا آنا یوں نہ تھا کہ تین سو مسلمانوں کے ساتھ ایک ہزار فرشتے مل کر تیرہ سو جنگ کرنے والے ہو گئے ہوں۔ ہاں تین سو کا ہزار پر غالب آنا یقینی شہادت ہے کہ مسلمانوں کو امداد غیبی پہنچی۔

1210- نُعَاسٌ- تھوڑی نیند یا اونگھ کو کہتے ہیں مگر راعب نے یہاں نُعَاس کے معنی سکون بھی قبول کیے ہیں۔ کیونکہ نیند خود بھی سکون ہے۔

جنگ بدر کے ابتدائی مراحل کو بیان کر کے اب میدان جنگ کی کسی قدر کیفیت بیان کی اور اس میں سب سے پہلے یہ بتایا کہ ہم نے تم پر نُعَاسُ وارد کر دی۔ نُعَاسُ کے عام معنی اونگھ یا نیند کی مقاربت ہیں مگر کسی حدیث صحیح سے یہ ثابت نہیں کہ بدر کے دن لڑائی کے وقت مسلمانوں پر نیند وارد ہوئی تھی۔ البتہ اُحد کے دن خاتمہ جنگ پر نیند کا وارد ہونا ایک مشہور واقعہ ہے۔ ہاں ایک صورت ہو سکتی ہے کہ رات کے وقت نیند کا آنا مراد لیا جائے۔ کیونکہ جنگ اگلے دن صبح شروع ہوئی۔ پس یہاں یا تو یہ مراد ہے کہ رات کو میدان جنگ میں تمہیں نیند آگئی اور یہ امن کی نشانی تھی یعنی مسلمانوں کے دلوں میں جو دشمن کا خوف تھا وہ جاتا رہا اور مجاہد سے مروی ہے کہ بارش نُعَاسُ سے پہلے آئی تھی۔ (ث) اور یہ اس معنی کا موید ہے مگر رات کی نیند کے لیے نوم کا لفظ زیادہ موزوں تھا اور یا نُعَاسُ سے مراد یہاں سکون ہے اور مراد یہ ہے کہ وہ جو حالت خوف تھی کہ بعض سمجھتے تھے کہ ہم موت کے منہ میں جا رہے ہیں میدان جنگ میں پہنچ کر اللہ تعالیٰ نے اس کیفیت کو بدل کر دلوں میں سکون وارد کر دیا اور شاید اس کی وجہ یہ ہو کہ نبی کریم ﷺ بہت دعا کرتے کرتے آخر عریش سے باہر تشریف لائے تو آپ کی زبان مبارک پر یہ لفظ تھے ﴿سَيُّهْرُمُ الْجَنَّةِ وَ يَوْمُونَ الدُّبْرِ﴾ [القمر: 45:54] یعنی ”کافروں کی جمعیت بھاگ جائے گی اور پیڑ بھیر دیں گے۔“ جو ایک قرآنی

يُنَبِّتْ بِهِ الْأَقْدَامَ ۝

اور قدموں کو اس کے ساتھ مضبوط کرے۔ (1211)

جب تیرا رب فرشتوں کو وحی کرتا تھا کہ میں تمہارے ساتھ
ہوں سو جو ایمان لائے ان کو ثابت قدم رکھوں۔ میں ان کے
دلوں میں جو کافر ہوئے رعب ڈال دوں گا۔ سو گردنوں کے
اوپر مار دو اور ان کے پوروں کو کاٹ ڈالو۔ (1212)

إِذْ يُوحَىٰ رَبُّكَ إِلَى الْمَلَائِكَةِ إِنِّي مَعَكُمْ
فَقَبَّلُوا الَّذِينَ آمَنُوا سَأَلْتَنِي فِي قُلُوبِ
الَّذِينَ كَفَرُوا الرُّعْبَ فَأَضْرِبُوا قُوقَ
الْأَعْنَاقِ وَ اضْرِبُوا مِنْهُمْ كُلَّ
بَنَانٍ ۝

پیشگوئی جنگ بدر کے لیے تھی۔

1211 - ﴿لِيَرْبِطَ عَلَى قُلُوبِكُمْ﴾۔ رَبِّطَ کے معنی باندھنا ہیں اور دلوں پر ربط سے مراد وہی ہے جو سکینت کے نازل کرنے اور روح القدس سے تائید کرنے سے۔ (غ)

دوسری نعمت مسلمانوں پر یہ بیان کی ہے کہ اللہ تعالیٰ نے مینہ برسایا اور اس مینہ سے کئی ایک فوائد حاصل ہوئے۔

اول یہ کہ جہاں مسلمان اترے تھے وہاں پانی کافی نہ تھا، دوسرے مسلمانوں کے اترنے کی جگہ نشیب میں تھی اور ریتلی زمین تھی جس میں پاؤں دھنستا تھا۔ پس بارش سے ایک تو پانی استعمال کے لیے یعنی وضو غسل کے لیے باافراط ہو گیا۔ اور دوسرے زمین سخت ہو گئی اور اس پر قدم جسنے لگا اور تطہیر سے مراد یا تو وضو غسل وغیرہ ہی ہیں اور یا دلوں سے کمزور خیالات کا دور کرنا۔ شیطان کی ناپاکی دور کرنے سے یا تو ان وساوس کا دور کرنا مراد ہے جو شیطان بعض دلوں میں ڈالتا تھا کہ ایک تو تم پہلے ہی کمزور تھے دوسرے جگہ بھی اچھی نہیں ملی اور یا پیاس کا دور کرنا مراد ہے، کیونکہ پیاس کو [شَيْطَانُ الْفَلَا] کہا جاتا ہے اور دلوں کی قوت اور قدموں کی مضبوطی اس کا لازمی نتیجہ ہے۔ قدموں کی مضبوطی صرف یہی نہیں کہ ریتلی زمین پر بارش کی وجہ سے پاؤں جسنے لگا بلکہ یہ کہ دشمن کے مقابلہ پر قدم مضبوط ہو گئے۔

1212 - یہ میدان جنگ کا دوسرا نظارہ ہے۔ پہلا نظارہ وہ ہے جس کا ذکر پہلی آیت میں ہے اور یہاں عین حالت جنگ کا نقشہ کھینچا ہے۔ ملائکہ کا جو کام تھا اس کی تصریح یہاں خود قرآن کریم نے فرمادی ہے۔ اس لیے اختلاف روایات کے اندر صحیح راہ قرآن کریم کے الفاظ کو مد نظر رکھنا ہے۔ ملائکہ کو حکم تھا کہ مسلمانوں کو ثابت قدم رکھیں اور ملائکہ کا تعلق چونکہ قلوب سے ہوتا ہے اس لیے ان کا ثابت قدم رکھنا اسی طرح پر تھا۔ جیسا کہ زجاج نے بھی لکھا ہے کہ ان کے دلوں میں ایسا القا کریں جس سے ان کا عزم پختہ ہو اور ان کی کوششیں مضبوط ہوں۔ ﴿سَأَلْتَنِي فِي قُلُوبِ﴾ والا فقرہ الگ ہے۔ جس میں مسلمانوں کو خطاب ہے کہ تم کفار کو مارو یہ ملائکہ کی وحی میں داخل نہیں۔ ﴿قُوقَ الْأَعْنَاقِ﴾ سے مراد بعض نے سر لیے ہیں کہ ان کے سر کاٹ دو اور بعض نے قُوقَ بمعنی علی

ذَلِكَ بِأَنَّهُمْ شَاقُّوا اللَّهَ وَرَسُولَهُ ۚ وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ ﴿١٦﴾

یہ اس لیے کہ انہوں نے اللہ اور اس کے رسول کی مخالفت کی اور جو اللہ اور اس کے رسول کی مخالفت کرتا ہے تو اللہ (بدی کی) سخت سزا دینے والا ہے۔ (1213)

ذِكْرُكُمْ فِدْوَةٌ لَكُمْ وَأَنَّ لَكُمْ فِيهَا لَلْكَفِيرِينَ عَذَابَ النَّارِ ﴿١٧﴾

اس (عذاب) کا مزہ چکھ لو اور (جان لو) کہ کافروں کے لیے آگ کا عذاب ہے۔ (1214)

يَا أَيُّهَا الَّذِينَ آمَنُوا إِذَا لَقِيتُمْ الَّذِينَ كَفَرُوا زَحْفًا فَلَا تُوَلُّوهُمْ إِلَّا دُبَارَ ۚ

اے لوگو جو ایمان لائے ہو! جب تم ان سے جو کافر ہیں جنگ کی حالت میں ملو تو ان سے پیٹھ نہ پھیرو۔ (1215)

لیا ہے یعنی ان کی گردنوں پر تلواریں مارو۔

بَنَانٍ بِنَانَةٌ کی جمع ہے۔ انگلیوں کی پوروں کو کہتے ہیں۔ کیونکہ انہی سے ہاتھ کام دیتا ہے اور اسی میں انسان کی ساری قوت مخفی ہے۔ پس مراد یہ ہے کہ جن ہاتھوں سے تم پر تلواریں اٹھاتے ہیں ان ہاتھوں کو کاٹ ڈالو۔

1213- شَاقُّوا شَقَّ کے معنی شکاف ہیں ﴿ثُمَّ شَقَقْنَا الْأَرْضَ شَقًّا﴾ [عبس: 26:80] ”پھر ہم زمین کو شق کرتے ہوئے پھاڑتے ہیں۔“ اور شَقَّ کے معنی مشقت ہیں ﴿إِلَّا بِشَقِّ الْأَنْفُسِ﴾ [النحل: 7:16] ”سوائے جانوں کو مشقت میں ڈالنے کے۔“ اور شُقَّة وہ جانب ہے جس تک پہنچنے میں مشقت ہو ﴿بَعَدَتْ عَلَيْهِمُ الشُّقَّةُ﴾ [التوبة: 42:9] ”مشقت کا سفر انہیں بہت دور معلوم ہوا۔“ اور شَقَّاق مخالفت ہے ﴿وَإِنْ خِفْتُمْ شِقَاقَ بَيْنِهِمَا﴾ [النساء: 35:4] ”اور اگر تم کو دونوں (میاں بیوی) میں باہم دشمنی کا ڈر ہو۔“ ﴿وَمَنْ يُشَاقِقِ الرَّسُولَ﴾ [النساء: 115:4] ”اور جو شخص رسول کی مخالفت کرے۔“

1214- یہاں صاف طور پر اس عذاب دنیا کو عذاب آخرت کے لیے پیش خیمہ بتایا ہے۔ یہ اس لیے کہ دونوں قسم کے عذاب کا ان سے وعدہ کیا تھا ﴿وَلَنْ يُقَنَّهُمْ مِنَ الْعَذَابِ الْأَذْنَى دُونَ الْعَذَابِ الْأَكْبَرِ﴾ [السجدة: 21:32] ”اور ضرور ہم انہیں نزدیک کا عذاب بڑے عذاب سے پہلے چکھائیں گے۔“ سو اس پہلے عذاب کا آجانا ثبوت تھا کہ دوسرا وعدہ بھی سچا ہے۔

1215- زَحْفٌ اصل میں پاؤں گھسیٹ کر چلنا ہے۔ جس طرح بچہ چلتا ہے اور لشکر کے کوچ پر بھی یہ لفظ بولا جاتا ہے۔ اس لیے کہ کثرت سامان وغیرہ کی وجہ سے وہ آہستہ آہستہ حرکت کرتا ہے۔ (غ) اس لیے زَحْفٌ کے معنی جنگ میں دشمن سے مڈھ بھیر بھی آئے ہیں۔ جیسے حدیث میں ہے: [وَإِنْ فَرَّ مِنَ الرَّحْفِ] [المعجم الاوسط، جلد 4، صفحہ 364، حدیث: 7738]۔

جنگ کے ذکر میں بتایا ہے کہ مسلمان کا یہ کام نہیں کہ دشمن کو پیٹھ دکھائے استثنا کا ذکر اگلی آیت میں ہے۔ چونکہ مسلمان کے لیے

وَمَنْ يُؤَلِّهِمْ يَوْمَئِذٍ دُبُرَهُ إِلَّا
 مُتَحَرِّفًا لِّقِتَالٍ أَوْ مُتَحَيِّزًا إِلَى
 فِئَةٍ فَقَدْ بَاءَ بِغَضَبٍ مِّنَ اللَّهِ وَمَأْوَهُ
 جَهَنَّمُ ۗ وَبِئْسَ الْمَصِيرُ ﴿١٦﴾

اور جو کوئی اس دن اُن سے اپنی پیٹھ پھیرے سوائے اس
 کے کہ جنگ کے لیے ایک طرف پھر جائے یا کسی جماعت
 کے ساتھ پناہ لے تو وہ اللہ کی ناراضگی لے پھر اور اس کا
 ٹھکانا دوزخ ہے اور وہ بری جگہ ہے۔ (1216)

فَلَمْ تَقْتُلُوهُمْ وَلَكِنَّ اللَّهَ قَتَلَهُمْ
 وَ مَا رَمَيْتَ إِذْ رَمَيْتَ وَ لَكِنَّ اللَّهَ
 رَمَى ۗ وَ لِيُبْلِيَ الْمُؤْمِنِينَ مِنْهُ بَلَاءٌ
 حَسَنًا ۗ إِنَّ اللَّهَ سَمِيعٌ عَلِيمٌ ﴿١٧﴾

سو تم نے ان کو نہیں مارا بلکہ اللہ نے ان کو مارا۔ اور جب تو
 نے پھینکا تو تو نے نہیں پھینکا بلکہ اللہ نے پھینکا۔ اور تاکہ وہ
 مومنوں کو اپنی طرف سے اچھا انعام دے۔ اللہ سننے والا
 جاننے والا ہے۔ (1217)

جنگ کے تو انہیں بھی مغائب اللہ ہیں۔ اس لیے آج تک مسلمان ان احکام پر عامل ہیں۔ ترکوں کے متعلق بالخصوص یہ ایک
 مشہور امر ہے کہ گولی کا زخم ان کے سینہ پر یا سامنے کی طرف ہوتا ہے پیٹھ پر نہیں۔
 1216- مُتَحَرِّفًا - حرف سے ہے جس کے معنی کنارہ یا طرف ہیں۔ پس تحریف کنارہ کشی ہے۔
 مُتَحَيِّزًا - حَوْزُ اس کا اصل ہے ایک چیز کا دوسری چیز کے ساتھ جمع ہونا۔ پس مُتَحَيِّزًا کے معنی ہیں [صَائِرًا إِلَى حَيْزٍ] (غ)
 جنگ میں دشمن کے سامنے دو حال میں بھاگنا جائز ہے۔ اول اغراض جنگ کے لیے، دوسرا بڑے حصہ لشکر سے کٹ جائے تو اس کے
 ساتھ ملنے کے لیے۔

1217- یہاں دو باتوں کا ذکر ہے۔ ایک مسلمانوں کا کفار کو قتل کرنا، دوسرے نبی کریم ﷺ کا رمی یعنی پھینکنا۔ حنین کے دن نبی کریم ﷺ
 کی رمی مسلم ہے۔ مگر بدر کے دن بھی بعض احادیث میں رمی کا ذکر ہے۔ گویا نبی نے اس کے صحیح احادیث میں ہونے سے انکار کیا
 ہے اور وہ رمی یہ تھی کہ آنحضرت ﷺ نے ایک مٹھی کنکروں کی دشمن کے لشکر کی طرف پھینکی جو اس کی ہزیمت کا موجب ہو گئی۔
 ان دونوں باتوں کو اللہ تعالیٰ نے اپنی طرف منسوب کیا ہے۔ اس سبب سے کہ دونوں میں ایک اعجازی رنگ ہے۔ تین سو
 مسلمان ہزار کے ساتھ مقابلہ کر کے ان کو کس طرح قتل کر سکتے تھے؟ ایک مٹھی کنکروں کی دشمن کو کس طرح بھگا سکتی تھی۔ دونوں
 میں اللہ تعالیٰ نے اعجازی رنگ پیدا کر دیا۔ اللہ کے قتل اور رمی سے مراد یہی ہے کہ ان میں اعجازی طاقت پیدا کر دی۔

ذٰلِكُمْ وَاَنَّ اللّٰهَ مُؤْمِنٌ كَدِيْدٌ
الْكَافِرِيْنَ ﴿١١٠﴾
یہ (تو ہو چکا) اور جان لو کہ اللہ کافروں کی جنگ کو کمزور
کرنے والا ہے۔ (1218)

اِنْ تَسْتَفْتِحُوْا فَقَدْ جَاءَكُمْ الْفَتْحُ ۚ وَاِنْ
اِنْ تَنْتَهُوْا فَهُوَ خَيْرٌ لَّكُمْ ۚ وَاِنْ
تَعُوْدُوْا نَعُدْ ۚ وَاِنْ تَغْنَبْ عَنكُمْ
فَعَنَّاكُمْ شَيْئًا وَاِنْ كَثُرْتَ وَاَنَّ اللّٰهَ مَعَ
الْمُؤْمِنِيْنَ ﴿١١١﴾
اگر تم فیصلہ چاہتے تھے تو فیصلہ تمہارے پاس آ گیا، (1219)
اور اگر تم رک جاؤ تو یہ تمہارے لیے بہتر ہے اور اگر تم پھر
(جنگ) کرو گے ہم بھی پھر (سزا) دیں گے اور تمہارا
جہتہ تمہارے کچھ کام نہ آئے گا اگرچہ بہت ہوں اور (جان
لو) کہ اللہ مومنوں کے ساتھ ہے۔ (1220)

يٰۤاَيُّهَا الَّذِيْنَ اٰمَنُوْا اطِيعُوا اللّٰهَ وَرَسُوْلَهُ
وَلَا تَوَلُّوْا عَنهُ وَاَنْتُمْ تَسْمَعُوْنَ ﴿١١٢﴾
اے لوگو جو ایمان لائے ہو! اللہ اور اس کے رسول کی
فرمانبرداری کرو اور اس سے مت پھر و در آنحالیکہ تم سنتے
ہو۔ (1221)

1218 - ذٰلِكُمْ میں اشارہ موجودہ جنگ کے نتائج کی طرف ہے ﴿ذٰلِكُمْ وَاَنَّ اللّٰهَ مُؤْمِنٌ كَدِيْدٌ الْكَافِرِيْنَ﴾ ﴿١١٠﴾ میں یہ بتایا ہے کہ اب ان
کی جنگ جاری تو رہے گی لیکن اللہ تعالیٰ اس کو کمزور کر دے گا یعنی آہستہ آہستہ یہ خود رک جائیں گے۔

1219 - کفار جب مکہ سے چلے تو استار کعبہ کو پکڑ کر یہ دعا کی [اللّٰهُمَّ اَنْصُرْ اَعْلٰى الْجُنْدِيْنَ وَاَهْدِ الْفِتْنِيْنَ وَاَكْرِمَ
الْحٰزِبِيْنَ] (تفسیر البغوی) ”اے اللہ دونوں لشکروں میں سے اعلیٰ لشکر کو اور دونوں جماعتوں میں سے زیادہ ہدایت والی
جماعت کو اور دونوں گروہوں میں سے زیادہ معزز گروہ کو مدد دے۔“ بعض روایتوں میں ہے کہ ابو جہل نے میدان جنگ میں
یہ دعا کی تھی کہ جو ہم دونوں فریق میں سے فساد اور قطع رحمی کا مرتکب ہے اس کو ہلاک کر دے۔ انہی دعاؤں کی طرف اشارہ
کر کے فرمایا ہے کہ تمہاری اپنی دعا کے مطابق اللہ تعالیٰ نے فیصلہ دے دیا۔ اب اس فیصلہ کو تو قبول کر لو۔

1220 - کفار کو نصیحت ہے کہ جنگ سے رک جاؤ تو اسی میں تمہارا فائدہ ہے اور پھر جنگ کرو گے تو اس کا نتیجہ یہی ہے کہ اور سزا بھگتو گے۔
اور یہ بھی پیشگوئی کھلے الفاظ میں کر دی کہ کتنے بڑے بڑے لشکر لے کر آؤ کامیاب نہ ہو گے۔ ان حالات میں جب مسلمانوں کی
جمعیت ابھی تین چار سو ہے۔ کل عرب کو مخاطب کر کے یہ کہنا الہی طاقت کا جلوہ ہے۔ ان الفاظ کی صداقت روز روشن کی طرح
چمکی۔ جس سے کوئی دشمن بھی انکار نہیں کر سکتا۔

1221 - پچھلے رکوع کے آخر میں کفار کو صاف کہہ کر کہ تمہارے بڑے بڑے جتھے اسلام کو نیست و نابود نہ کر سکیں گے بلکہ جنگوں کا نتیجہ یہ

وَلَا تَكُونُوا كَالَّذِينَ قَالُوا سَبَعْنَا وَهُمْ لَا يَسْمَعُونَ ﴿١١﴾
اور ان لوگوں کی طرح مت ہو جاؤ جنہوں نے کہا ہم سنتے ہیں اور وہ قبول نہیں کرتے۔

إِنَّ شَرَّ الدَّوَابِّ عِنْدَ اللَّهِ الضَّمَّةُ الْبُكْمُ الَّذِينَ لَا يَعْقِلُونَ ﴿١٢﴾
اللہ کے نزدیک سب جانداروں سے بدتر وہ بہرے گوئے ہیں جو عقل سے کام نہیں لیتے۔ (1222)

وَلَوْ عَلِمَ اللَّهُ فِيهِمْ خَيْرًا لَّأَسْمَعَهُمْ ۗ
وَلَوْ أَسْمَعَهُمْ لَتَوَلَّوْا وَهُمْ مُّعْرِضُونَ ﴿١٣﴾
اور اگر اللہ ان میں بھلائی جانتا تو ان کو سنا تا اور اگر ان کو سنائے تو وہ پھر جائیں اور وہ منہ پھیرنے والے ہوں۔ (1223)

ہوگا کہ تم کو سزا ملے گی اور مسلمانوں کو بتا کر کہ اللہ ان کے ساتھ ہے یعنی وہ کامیاب اور غالب ہوں گے اس رکوع میں خود مسلمانوں کو تنبیہ کرتا ہے اور ان کو بتاتا ہے کہ یہ مت سمجھ لینا کہ بس حکومت اور بادشاہت کامل جانا اور دشمنوں کا ناکام ہو جانا ہی فلاح ہے بلکہ تمہاری حقیقی فلاح اللہ اور رسول کے احکام کی پابندی میں ہے۔ ہماری موجودہ حالت کے لیے ہدایت ہے۔ ﴿لَا تَوَلَّوْا عَنْهُ﴾ یہاں ضمیر اس امر کی طرف ہے جس پر فعل اطاعت دلالت کرتا ہے یعنی اللہ اور رسول کی اطاعت سے روگردانی نہ کرو۔ درحقیقت ظاہر میں تو صرف رسول کی ہی اطاعت ہے کیونکہ اللہ تعالیٰ کے پیغام بھی وہی پہنچاتا ہے اس لیے اگر ضمیر صرف رسول کی طرف ہو تو بھی حرج نہیں۔ یا چونکہ دوسرے رنگ میں رسول کی اطاعت بھی آخر اللہ کی اطاعت ہی ہے اس لیے اللہ کی طرف ضمیر لے لی جائے تو بھی حرج نہیں۔

1222 - **عقل اور مذہب:** یہاں سے معلوم ہوا کہ قرآن شریف کی اصطلاح میں بہرے اور گونگے وہ ہیں جو عقل سے کام نہیں لیتے۔ بعض پیشوایان دین علی الاعلان کہہ رہے ہیں کہ عقل کو مذہب میں کیا دخل ہے؟ حالانکہ اللہ تعالیٰ فرماتا ہے کہ جو انسان ہو کر عقل سے کام نہ لے وہ چار پایوں بلکہ کیڑے مکوڑوں سے بھی بدتر ہے۔ اور یہ ظاہر بھی ہے کیونکہ ان کو اللہ تعالیٰ نے عقل نہیں دی ہے، اس لیے انسان جس کو وہ نعمت ملی ہے جب اس سے فائدہ نہیں اٹھاتا تو ان سے بدتر ہوا۔

1223 - **حالت عناد:** وہ لوگ جو عقل سے کام نہیں لیتے وہ خیر سے خالی ہیں۔ سننے سے فائدہ تب ہوتا ہے جب انسان اس پر غور کرے یعنی عقل سے کام لے، مگر وہ چونکہ غور نہیں کرتے اس لیے ان کا سننا نہ سننا برابر ہے۔ یہ ان کی حالت واقعی کا اظہار ہے۔ اس کے بعد ان کی حالت عناد کا ذکر کیا کہ انہوں نے نہ صرف اپنے آپ کو خیر و خوبی سے ہی محروم کر دیا ہے بلکہ حق کی عداوت میں یہاں تک ترقی کر گئے ہیں کہ اگر کلمہ حق ان کے کان میں ڈالا بھی جائے تو بوجہ عناد کے منہ پھیر لیں گے۔ غور کرنا تو ایک طرف رہا وہ اعراض کرتے ہیں۔ یعنی کچھ کی کچھ باتیں بناتے ہیں۔

يَا أَيُّهَا الَّذِينَ آمَنُوا اسْتَجِيبُوا لِلَّهِ وَ
 لِلرَّسُولِ إِذَا دَعَاكُمْ لِمَا يُحْيِيكُمْ ۚ وَ
 اعْلَمُوا أَنَّ اللَّهَ يَحُولُ بَيْنَ الْمَرْءِ وَ
 قَلْبِهِ وَأَنَّهُ إِلَيْهِ تُحْشَرُونَ ﴿١٢٢٤﴾

اے لوگو جو ایمان لائے ہو! اللہ اور رسول کا حکم مانو جب وہ
 تم کو اس کام کے لیے بلا تا ہے جو تمہیں زندگی دیتا
 ہے۔⁽¹²²⁴⁾ اور جان لو کہ اللہ انسان اور اس کے دل کے
 درمیان حائل (ہوتا) ہے اور کہ تم اس کی طرف اٹھے کیے
 جاؤ گے۔⁽¹²²⁵⁾

1224 - اللہ اور رسول کی فرمانبرداری کا نتیجہ بتایا ہے کہ وہ تمہاری زندگی کا موجب ہے۔ آج مسلمان قوم جس موت کے نیچے ہے اسی کا علاج یہاں بتایا ہے۔ صحابہ رضی اللہ عنہم کو تو کوئی حکم نہیں ملا جس کی انہوں نے فرمانبرداری نہ کی ہو اور اسی لیے وہ ایک زندہ قوم تھے۔ مگر آج اسلام کا دعویٰ کرنے والے اللہ اور رسول کی فرمانبرداری سے باہر نکلے ہوئے ہیں۔ انہی کو یہ زندگی کا پیغام دیا ہے کیا مسلمان اس پر توجہ کریں گے؟ ان کی زندگی حکومت و بادشاہت سے نہیں بلکہ اللہ اور رسول کی فرمانبرداری سے ہے۔ حکومت و بادشاہت تو محض غلام ہیں۔

یہ بھی معلوم ہوا کہ رسول جو مردوں کو زندہ کرتا ہے اس سے مراد احیائے روحانی ہی ہوا کرتا ہے۔ پس اگر حضرت عیسیٰ علیہ السلام نے مردے زندہ کیے تو ہمارے نبی کریم صلی اللہ علیہ وسلم نے بھی اس سے لاکھوں درجہ بڑھ کر مردے زندہ کیے۔

1225 - يَحُولُ کے معنی ایک چیز کا تغیر اور اس کا دوسرے سے الگ ہو جانا ہیں اور حال کا صلہ جب بَيْنَ ہو تو مراد ان دونوں کے درمیان آ جانا ہوتا ہے۔

اللہ تعالیٰ کے انسان اور اس کے قلب کے درمیان حائل ہونے سے مراد یہ ہے کہ وہ اس سے سب سے زیادہ قریب ہے۔ یہاں تک کہ قلب انسان اور انسان جن میں کوئی فرق نہیں ان دونوں کے درمیان بھی اللہ تعالیٰ حائل ہے۔ جیسا کہ دوسری جگہ فرمایا ﴿وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾ [ق: 50: 16] یعنی ہم انسان کی رگ حیات سے بھی زیادہ اس سے قریب ہیں۔ حالانکہ رگ حیات سے ہی انسان کی زندگی ہے۔ اور اللہ کے قریب ہونے کی طرف اس لیے توجہ دلائی کہ پھر اس کو چھوڑ کر دوسری طرف کیوں جاتا ہے؟ یا یہ فرمانبرداری میں جلدی کرنے کے لیے ترغیب ہے۔ ایسا نہ ہو کہ وہ مہلت جو انسان کو دی گئی ہے انسان کے ہاتھ سے نکل جائے اور یہ بھی صحیح ہے کہ قلب انسانی اللہ تعالیٰ کے تصرف میں ہے اس کے عزائم بعض وقت رکھے کے رکھے رہ جاتے ہیں اور اللہ تعالیٰ اپنی کسی مصلحت سے ان کو فسخ کر دیتا ہے۔ اس لیے انسان کو جب نیکی کا موقع ملے اس سے فوراً فائدہ اٹھائے۔ ایسا نہ ہو کہ نیکی کو ترک کرتے کرتے اس کے قلب کی حالت یہاں تک پہنچ جائے کہ پھر وہ نیک تحریک ہی اس کے اندر نہ ہو۔ اور یا مراد یہ ہے کہ تم اگر فرمانبرداری کرو تو تمہارے ضعف کو اللہ تعالیٰ قوت سے بدل دے گا اور بزدلی کی جگہ تم میں ہمت پیدا کر دے گا اور خوف کی جگہ امن دے دے گا۔

اور اس عظیم الشان فتنہ سے بچاؤ کرو جو خاص کر ان لوگوں کو
 نہ پہنچے گا (مگر) جو تم میں سے ظالم ہیں اور جان لو کہ اللہ
 (بدی کی) سزا دینے میں سخت ہے۔ (1226)

وَ اتَّقُوا فِتْنَةً لَا تُصِيبَنَّ الَّذِينَ ظَلَمُوا
 مِنْكُمْ خَاصَّةً ۗ وَ اعْلَمُوا أَنَّ اللَّهَ شَدِيدُ
 الْعِقَابِ ﴿١٢٦﴾

اور یاد کرو جب تم تھوڑے تھے زمین میں کمزور تھے
 ڈرتے تھے کہ لوگ تم کو زبردستی پکڑنے لے جائیں، سو اس
 نے تم کو پناہ دی اور اپنی نصرت کے ساتھ تمہاری تائید کی
 اور تم کو اچھی چیزوں سے رزق دیا تاکہ تم شکر کرو۔ (1227)

وَ اذْكُرُوا اِذْ اَنْتُمْ قَلِيلٌ مُّسْتَضْعَفُونَ
 فِي الْاَرْضِ تَخَافُونَ اَنْ يَّتَخَطَّفَكُمُ
 النَّاسُ فَاَوْكُمُ وَ اَيِّدَكُم بِنَصْرِهِ وَ
 رَزَقَكُم مِّنَ الطَّيِّبَاتِ لَعَلَّكُمْ
 تَشْكُرُونَ ﴿١٢٧﴾

1226 - فِتْنَةٌ سے مراد دکھ یا عذاب ہے اور تنوین اس کی عظمت کے لیے ہے۔ جیسا سیاق عبارت سے ظاہر ہے۔ اس میں مسلمانوں کو
 تشبیہ کی ہے کہ بعض وقت جب ایک قوم میں کثرت سے لوگ مستحق عذاب ہو جاتے ہیں تو پھر وہ دکھ ساری قوم کو ہی پہنچ کر رہتا
 ہے۔ یعنی ظالموں کے ساتھ اچھے بھی پھر اس لپیٹ میں آ جاتے ہیں۔ حدیثوں میں مسلمانوں پر آخری زمانہ میں اسی قسم کے
 فتنوں کے آنے کا ذکر آتا ہے جو ساری مسلمان دنیا میں عام ہو جائیں گے اور کوئی شخص ان کو روک نہ سکے گا اور ایک طرف اس
 کو روکنے کی کوشش کی جائے گی تو دوسری طرف سے نمودار ہو جائے گا۔

1227 - يَتَخَطَّفُكُمْ۔ حَطَفَ اور اِخْتَطَفَ کے معنی ہیں تیزی سے کسی چیز کا لے لینا ﴿يَكَادُ الْبَرُّ يُحْطَفُ ابْصَارَهُمْ﴾ [البقرة: 20:2]
 ”قریب ہے کہ بجلی ان کی نظر کو اچک لے جائے۔“ ﴿اَلَا مَنْ حَطَفَ الْخُطْفَةَ﴾ [الصافات: 10:37] ”سوائے اس کے جو ایک
 (آدھ) دفعہ اچک لے جائے۔“ اور ﴿يُنْخَطَفُ النَّاسُ مِنْ حَوْلِهِمْ﴾ [العنكبوت: 67:29] ”لوگ ان کے ارد گرد سے اچک
 لیے جاتے ہیں۔“ میں معنی کیے ہیں لوگ قتل کیے جاتے ہیں اور گرفتار کیے جاتے ہیں۔ (غ) یہی معنی یہاں ہیں۔

اَوَى - اَوَى کے معنی ہیں ایک چیز کے ساتھ مل گیا یعنی اس کی پناہ لی اور اَوَى کے معنی اسے پناہ دی اور اَوَى کے معنی رَجَعَ یعنی
 لوٹ آیا بھی آتے ہیں۔ ﴿اِذْ اَوَى الْفِتْيَةُ اِلَى الْكَهْفِ﴾ [الكهف: 10:18] ”جب ان نوجوانوں نے غار میں پناہ لی۔“
 ﴿اَوَى اِلَيْهِ اَخَاهُ﴾ [يوسف: 69:12] ”اس نے اپنے بھائی کو اپنے پاس جگہ دی۔“ ﴿وَ تَوَوَّأَى اِلَيْكَ مَنْ تَشَاءُ﴾
 [الأحزاب: 51:33] ”اور جسے چاہے اپنے پاس جگہ دے۔“ اور اسی سے مَا اَوَى ہے جو مصدر بھی ہو سکتا ہے جیسے ﴿جَنَّةُ
 الْبَاوَى﴾ [النجم: 15:53] ”جنت جو اصل ٹھکانا ہے۔“ اور اسم مکان بھی جیسے ﴿مَا اُولَهُمْ جَهَنَّمُ﴾ [بنی اسرائیل:
 97:17] ”ان کا ٹھکانا دوزخ ہے۔“ (غ)

يَا أَيُّهَا الَّذِينَ آمَنُوا لَا تَخُونُوا اللَّهَ وَ
الرَّسُولَ وَ تَخُونُوا أَمْنِيَكُمْ وَ أَنْتُمْ
تَعْلَمُونَ ﴿٢٥﴾

اے لوگو جو ایمان لائے ہو! اللہ اور رسول کی خیانت نہ کرو
اور (نہ) اپنی امانتوں میں خیانت کرو حالانکہ تم جانتے
ہو۔ (1228)

وَ اعْلَمُوا أَنَّمَا أَمْوَالُكُمْ وَ أَوْلَادُكُمْ
فِتْنَةٌ ۗ وَ أَنَّ اللَّهَ عِنْدَآ أَجْرٌ عَظِيمٌ ﴿٢٦﴾

اور جان لو کہ تمہارے مال اور تمہاری اولاد آزمائش ہے
اور یہ کہ اللہ کے ہاں بھاری اجر ہے۔ (1229)

ساتھ ہی اس فتنہ عظیم میں ایک خوشخبری بھی دی ہے کہ اگر تم اس وقت کمزور ہو گے تو پھر اس وقت کو بھی یاد کرو جب تم تھوڑے
بھی تھے اور کمزور بھی۔ یعنی اسلام کی ابتدائی حالت اور ایک وقت تو تمہاری حیثیت اسی قدر تھی کہ لوگ اگر زبردستی تم کو پکڑ کر
ہلاک کر دیتے تو تمہارے بس کی بات نہ تھی۔ پس اگر اس وقت بھی تم کو اللہ نے مصائب سے پناہ دی اور اپنی نصرتوں سے تم کو
مضبوط کر دیا تو اب ساری دنیا میں پھیلے ہوئے ہو کر تم کیوں مایوس ہوتے ہو؟

1228 - اللہ اور رسول کی خیانت یہ ہے کہ ان کی فرمانبرداری کا اقرار کر کے، مسلمان کہلا کر پھر ان کی فرمانبرداری نہ کریں۔ خیانت
نقض عہد کا نام ہے [دیکھو نمبر: 726] یا یہ کہ وہ کام کریں جس سے دین اسلام کو اور قوم مسلمان کو نقصان پہنچتا ہو کیونکہ دین ایک
امانت تھی جو ان کے سپرد کی گئی تھی۔ مسلمانوں میں یہ خیانت ہی آج کل ان کی بڑی تباہی کا موجب ہو رہی ہے۔ قومی اور
دینی اغراض کو اپنی ذاتی اغراض پر قربان کر دیتے ہیں۔ چند پیسوں کے لیے قوم اور دین کو نقصان پہنچانے کے کام کر لیتے
ہیں۔ ایک ادنیٰ خواہش کے سامنے اپنے اعلیٰ فرائض کو برباد کر دیتے ہیں۔ ایمان فروشی اور قوم فروشی ان کا عام شیوہ ہو گیا
ہے۔ بڑی بڑی سلطنتیں اسی سے تباہ ہوئیں کہ ایک شخص نے چند پیسے اپنی جیب میں ڈالنے کے لالچ سے اغراض قومی کو
دوسری قوموں کے ہاتھ بیچ دیا۔ گویا اس حصہ آیت میں اغراض قومی اور اغراض دینی کو مقدم کرنے کی طرف توجہ دلائی
ہے۔ یہ قومی ترقی کا راز ہے۔ اپنی امانتوں میں خیانت یہ ہے کہ جو قوی اللہ تعالیٰ نے انسان کو دیئے ہیں ان کو اپنے محل اور
موقع پر کام میں نہ لائے اور خداداد طاقتوں کو بیکار کر دے۔ یہ انسانی یعنی افراد قومی کی ترقی کا راز ہے۔ جب تک مسلمان
اندرونی اصلاح سے کام کو شروع نہ کریں گے ان کی سوراخ اور حکومت حاصل کرنے کی خواہشات کا حشر بھی ناکامی کے
رنگ میں ہوگا۔ اصل بیماری جب تک دور نہ ہو بادشاہت سے کیا ملے گا۔

1229 - مال اور اولاد مسلمانوں کے لیے فتنہ ہو گئے ہیں۔ اس لیے کہ انہوں نے اسی کو غرض زندگی سمجھ لیا ہے۔ وہ سمجھتے ہیں کہ ہمارا اسی قدر
فرض ہے کہ اپنے لیے کچھ مال کمالیں یا جمع کر لیں اور اپنی اولاد کا کچھ فکر کر لیں اور اغراض قومی اور اغراض دینی کی اہمیت کو کچھ
نہیں سمجھا۔ اس لیے سزا بھی اسی مال اور اولاد پر ہی آ کر پڑی۔ یعنی قوموں میں مفلس قوم رہ گئے اور اولاد دوسروں کی محکوم ہو گئی۔
وہ مال جس کو غرض زندگی سمجھا جاتا تھا وہ بھی جاتا رہا اور وہ اولاد بھی ذلیل ہوئی جس کو مد نظر رکھ کر فرائض اعلیٰ کو ترک کر دیا تھا۔

اے لوگو جو ایمان لائے ہو! اگر تم اللہ کا تقویٰ کرو تو وہ تمہارے لیے (حق و باطل میں) فرق کر دے گا اور تمہاری برائیاں تم سے دور کر دے گا اور تمہاری حفاظت کرے گا اور اللہ بڑے فضل کا مالک ہے۔ (1229)

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا وَ يَكْفُرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ ذُو الْفَضْلِ الْعَظِيمِ ﴿١٢٢٩﴾

اور جب وہ جو کافر ہوئے تیرے متعلق تدبیریں کرتے تھے تاکہ تجھے قید کریں یا تجھے قتل کریں یا تجھے نکال دیں اور وہ تدبیریں کرتے تھے اور اللہ بھی تدبیر کرتا تھا اور اللہ بہترین تدبیر کرنے والا ہے۔ (1229) ب

وَ إِذْ يَمَكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ ۗ وَيَمْكُرُونَ وَيَمْكُرُ اللَّهُ ۗ وَاللَّهُ خَيْرٌ الْمَكْرِيْنَ ﴿١٢٣٠﴾

1229)۔ ایک فرقان ظاہری تو وہ تھا جو جنگ بدر کے ذریعہ سے مسلمانوں کو عطا ہوا۔ یہاں اس دوسرے فرقان کا ذکر ہے جو اندرونی طور پر مومن کو عطا ہوتا ہے۔ یعنی اس کے اندر ایک ایسا نور پیدا کر دیا جاتا ہے جس سے اسے دوسروں سے امتیاز مل جاتا ہے۔ ظاہری فرقان یا فتوحات تب ہی مفید ہو سکتی ہیں جب اصلی فرقان یعنی اندرونی نور پیدا ہو۔

1229 ب۔ يَثْبُتُوكَ۔ ثَبَاتٌ، زَوَالٌ کی ضد ہے۔ اور ثَابِتٌ، بَصَرٌ سے بھی ہوتا ہے اور بَصِيْرَةٌ سے بھی اور بَصِيْرَةٌ کے لحاظ سے ہی کہا جاتا ہے کہ فلاں امر ثابت ہے اور يَثْبُتُوكَ کے معنی ہیں تجھے قید کر دیں اور حیران کر دیں۔ (غ) گویا اَثْبَتَهُ کے معنی ہیں اسے ایک مکان میں قائم کر دیا جس سے وہ علیحدہ نہ ہو سکے اور اس حالت پر بھی اَثْبَتَتْ بولا جاتا ہے جب بیماری یا زخم سے ایک شخص حرکت کے قابل نہ رہے۔ (ل) پس يَثْبُتُوكَ کے معنی دونوں طرح ہو سکتے ہیں قید کر دیں یا ایسا زخمی کر دیں کہ حرکت کے قابل نہ رہے۔ مگر پہلے معنی قابل ترجیح ہیں۔ اس لیے کہ ایک روایت میں آتا ہے کہ ان میں سے بعض نے کہا [اَثْبَتُوهُ بِالْوَقَاقِ] (ل)

اس میں مسلمانوں کی تکلیفوں کا وہ نقشہ کھینچا ہے جب خود رسول اللہ ﷺ کو بھی کہیں امن نہ ملتا تھا اور دارالندوہ میں اکٹھے ہو کر کفار نے مختلف تجویزیں آپ کے متعلق کیں۔ یہ کہ آپ کو قید کر دیا جائے یا قتل کر دیا جائے یا نکال دیا جائے۔ باقی تجویزیں رد ہو کر آخراں بات پر اتفاق ہوا تھا کہ آپ ﷺ کو قتل کیا جائے۔ اس کے بالمقابل فرمایا کہ اللہ تعالیٰ نے بھی تمہارے بچانے کے لیے ایک تدبیر کی اور وہی تدبیر کارگر ہوئی۔ ایک طرف سارے اہل مکہ کی متفقہ تدبیر، دوسری طرف ایک اکیلے انسان کو بغیر سروسامان کے ان کے اندر سے نکال کر اور انہی کے گھر کے پاس رکھ کر بچایا جاتا ہے۔ ﴿خَيْرُ الْمَكْرِيْنَ﴾ مکر کے معنی مخفی تدبیر اچھی ہو یا بری [نمبر: 443] میں بیان ہو چکے ہیں۔ یہاں صرف اس قدر ظاہر کر دینا ضروری ہے کہ لفظ خیر کا مکر کے ساتھ آنا خود

وَإِذَا تُلِيٰ عَلَيْهِمُ آيَاتُنَا قَالُوا قَدْ سَبَعْنَا
لَوْ نَشَاءُ لَقُلْنَا مِثْلَ هَذَا إِنْ هَذَا إِلَّا
أَسَاطِيرُ الْأَوَّلِينَ ﴿٣١﴾

اور جب ان پر ہماری آیتیں پڑھی جاتی ہیں کہتے ہیں ہم
نے سن لیا۔ اگر ہم چاہیں تو اس کی مثل کہہ لیں۔ یہ کچھ نہیں
مگر پہلوں کی کہانیاں ہیں۔

وَإِذْ قَالُوا اللَّهُمَّ إِنْ كَانَ هَذَا هُوَ الْحَقُّ
مِنْ عِنْدِكَ فَأَمْطِرْ عَلَيْنَا حَجَارَةً مِّنَ
السَّمَاءِ أَوْ ائْتِنَا بِعَذَابٍ أَلِيمٍ ﴿٣٢﴾

اور جب انہوں نے کہا اے اللہ اگر یہ تیری طرف سے حق
ہے تو ہم پر آسمان سے پتھر برسایا ہم پر دردناک عذاب
بھیج۔ (1229) ج

وَمَا كَانَ اللَّهُ لِيُعَذِّبَهُمْ وَ أَنْتَ
فِيهِمْ ۗ وَمَا كَانَ اللَّهُ مُعَذِّبَهُمْ وَهُمْ
يَسْتَغْفِرُونَ ﴿٣٣﴾

اور اللہ ایسا نہ تھا کہ ان کو عذاب دیتا حالانکہ تو ان میں تھا۔
اور اللہ ان کو عذاب دینے والا نہ تھا حالانکہ وہ استغفار
کرتے ہوں۔ (1229) د

بتاتا ہے کہ مائیکر میں بجائے خود کوئی شریا برائی نہیں کیونکہ بری چیز پر خیر کا لفظ بولا ہی نہیں جاسکتا۔

1229 ج۔ جب ان سے پہلوں کا ذکر کیا جاتا ہے جسے وہ کہانیاں قرار دیتے ہیں اور ان کی مخالفت حق کا انجام بتایا جاتا تو پھر یہ کہتے کہ
اگر محمد رسول اللہ ﷺ حق پر ہیں تو ہم پر ایسا ہی عذاب کیوں نہیں آتا۔ بدر میں بھی ان کا اس قسم کی دعا کرنا ثابت ہے۔ [دیکھو
نمبر: 1219]

1229 د۔ مفسر پر تاخیر عذاب کی وجہ بتایا ہے کہ عذاب تو تم پر آنا ہی ہے۔ مگر اس وقت کس طرح آتا جب محمد رسول اللہ ﷺ
ابھی تمہارے درمیان موجود تھے۔ سنت اللہ عذاب کے متعلق یہی ہے کہ جب نبی قوم سے الگ ہو جاتا ہے تب عذاب
آتا ہے۔ پس اہل مکہ پر عذاب ضروری تھا کہ ہجرت نبی کریم ﷺ کے بعد آتا۔ دوسری وجہ یہ دی ہے کہ ابھی وہ استغفار کرتے
تھے یعنی گو بظاہر عناد کی حالت میں عذاب تک مانگ لیتے تھے مگر پھر پچھتاتے تھے اور گھروں میں جا کر استغفار بھی کرتے
تھے۔ لیکن جب آخر مقابلہ پر نکل کھڑے ہوئے اور تلوار ہاتھ میں لے لی کہ مسلمانوں کو بالکل نیست و نابود کر دیں تو وہ حالت
استغفار پھر باقی نہ رہی۔ اور یا ﴿هُمْ يَسْتَغْفِرُونَ﴾ میں اشارہ مسلمانوں کے استغفار کی طرف ہے کہ جب ان میں ایک قوم
استغفار کرنے والی تھی تو عذاب ان پر کس طرح آتا؟

وَمَا لَهُمْ إِلَّا يُعَذِّبَهُمُ اللَّهُ وَهُمْ يُصَدِّدُونَ عَنِ الْمَسْجِدِ الْحَرَامِ وَ مَا كَانُوا أَوْلِيَاءَهُ إِنْ أَوْلِيَاءُؤَهُ إِلَّا الْمُتَنَفِّوْنَ وَلَكِنْ أَكْثَرُهُمْ لَا يَعْلَمُونَ ﴿٣٠﴾

اور ان کا کیا عذر ہے کہ اللہ ان کو عذاب نہ دے اور وہ مسجد حرام سے روکتے ہیں اور وہ اس کے متولی نہیں۔ اس کے متولی سوائے متقیوں کے اور کوئی نہیں ہو سکتے لیکن ان میں سے بہت نہیں جانتے۔ (1229)ہ

وَمَا كَانَ صَلَاتُهُمْ عِنْدَ الْبَيْتِ إِلَّا مُكَاءً وَ تَصَدِيَةً فَذُوقُوا الْعَذَابَ بِمَا كُنْتُمْ تَكْفُرُونَ ﴿٣١﴾

اور ان کی نماز خانہ (کعبہ) کے پاس سوائے سیٹیاں بجانے اور تالیاں بیٹھنے کے اور کچھ نہیں۔ سو عذاب چکھو اس لیے کہ تم کفر کرتے تھے۔ (1229)و

إِنَّ الَّذِينَ كَفَرُوا يُنْفِقُونَ أَمْوَالَهُمْ

وہ جو کافر ہیں اپنے مالوں کو خرچ کرتے ہیں

1229- یعنی عذاب کا آنا تو اس لیے ضروری ہے کہ وہ حق کی مخالفت کو ترک نہیں کرتے اور مسجد حرام سے مسلمانوں کو روکتے ہیں۔ حالانکہ بوجہ اپنے مشرک ہونے کے وہ ولایت مسجد حرام کے مستحق بھی نہیں۔ کیونکہ مسجد تو توحید کا گھر ہے اور وہی لوگ اب اس کے اولیاء قرار پائیں گے جو مذہب توحید رکھتے ہیں یعنی اہل اسلام۔ متقیوں سے مراد یہاں شرک سے بچنے والے لوگ ہیں بمقابلہ ان مشرکوں کے جن کا ذکر ہے اور یہی ادنیٰ مرتبہ اتقاء بھی ہے۔ اس میں یہ پیٹھ کوئی بھی ہے کہ اہل اسلام ہی آئندہ خانہ کعبہ کے متولی رہیں گے۔

1229- مُكَاةٌ۔ مُكَاةٌ پرند کی آواز نکالنے پر بولا جاتا ہے۔ (غ) اور سیٹی بجانے پر بھی۔ (ل)
تَصَدِيَةً۔ صَدَى وہ آواز ہے جو صاف مکان سے لگ کر واپس آتی ہے یعنی گونج اور تَصَدِيَةً وہ آواز ہے جو اس کے قائم مقام ہو یعنی جس میں کچھ فائدہ نہ ہو۔ (غ)

مشرکین عرب کی عبادت کا رنگ:

سیدنا ابن عباس رضی اللہ عنہما سے روایت ہے کہ مشرک حج کے وقت ننگے ہو کر خانہ کعبہ کا طواف کرتے اور سیٹیاں اور تالیاں بجاتے تھے۔ یا اشارہ ان کے ان افعال کی طرف ہے جو نبی کریم صلی اللہ علیہ وسلم کو عبادت سے روکنے کے لیے کرتے تھے۔ گویا ان کی عبادت اب اسی قدر رہ گئی ہے کہ سیٹی اور تالیاں بجا کر دوسروں کی عبادت میں مخل ہوں۔ راغب کہتے ہیں کہ مراد یہ ہے کہ ان کی نماز یا دعا میں حقیقت کچھ نہیں، ایسی ہے جیسے سیٹی یا تالی یعنی بے معنی حرکت یا آواز۔

تاکہ اللہ کی راہ سے روکیں۔ سوان کو خرچ کرتے رہیں گے
پھر وہ ان کے لیے پکھتاوا ہوں گے۔ پھر وہ مغلوب کیے
جائیں گے۔ اور جو کافر ہیں وہ جہنم کی طرف اکٹھے کیے
جائیں گے۔ (1229)ز

لِيَصُدُّوا عَنْ سَبِيلِ اللَّهِ ۖ فَسَيُنفِقُونَهَا
ثُمَّ تَكُونُ عَلَيْهِمْ حَسْرَةً ۖ ثُمَّ يُغْلَبُونَ ۖ
وَالَّذِينَ كَفَرُوا إِلَىٰ جَهَنَّمَ يُحْشَرُونَ ﴿١٢٩﴾

تاکہ اللہ پاک کو ناپاک سے الگ کر دے اور ناپاک کو
ایک دوسرے پر رکھتا چلا جائے پھر سب کو ایک ڈھیر
بنادے پھر اس کو جہنم میں ڈال دے وہی نقصان
اٹھانے والے ہیں۔ (1229)ح

لِيَمِيزَ اللَّهُ الْخَبِيثَ مِنَ الطَّيِّبِ وَ
يَجْعَلَ الْخَبِيثَ بَعْضُهُ عَلَىٰ بَعْضٍ
فَيَرْكُمُهُ جَمِيعًا فَيَجْعَلُهُ فِي جَهَنَّمَ ۗ
أُولَٰئِكَ هُمُ الْخٰسِرُونَ ﴿١٣٠﴾

ع
18

1229z - یہاں بتایا ہے کہ مسلمانوں سے ان کو عداوت اور کسی وجہ سے نہیں بلکہ محض اس لیے کہ وہ مسلمانوں کے دین کو تباہ کرنا چاہتے
ہیں۔ جنگ بدر میں بھی اگرچہ عام لوگوں کو اس بنا پر اکسایا گیا تھا کہ ابنِ حضرمی کو مسلمانوں نے قتل کر دیا ہے مگر اصل کینہ یہی تھا
کہ مسلمان ترقی کرتے جا رہے ہیں ایسا نہ ہو کہ زور پکڑ جائیں تو پھر ان کا تباہ کرنا مشکل ہو جائے اور ابنِ حضرمی کا قتل محض ایک
بہانہ بنایا گیا تھا۔ ابنِ حضرمی کے قتل کا واقعہ اتفاقی تھا اور وہ اس طرح پر تھا کہ آنحضرت ﷺ نے عبد اللہ بن جحش کی سرداری
میں کچھ آدمی قریش کے حالات معلوم کرنے کے لیے بھیجے تھے۔ غرض یہ تھی کہ ان کی تیاری جنگ کا حال معلوم رہے اور تحریری
پروانہ میں صرف اسی قدر ہدایت تھی کہ نخلہ تک جاؤ اور قریش کی خبر لاؤ۔ ان لوگوں نے غلطی سے ابنِ حضرمی کو جو اس وقت ایک
قافلہ کو لیے ہوئے طائف سے آ رہا تھا قتل کر دیا۔ ایسے اتفاقی قتلوں میں عرب میں دستور دیت کا تھا مگر ابو جہل نے اسے بہانہ
بنا کر مدینہ پر چڑھائی کی۔ سات سو اونٹ اور تین سو گھوڑے اس لشکر کے لیے تیار کیے جس پر بہت سا مال خرچ ہوا۔

جنگ بدر کے بعد اور لڑائیاں اور ان میں کفار کی مغلوبیت کی پیشگوئی:

مگر علاوہ اس کے یہاں آئندہ کے لیے بھی پیشگوئی ہے کہ ابھی یعنی جنگ بدر کے بعد اور مال بھی اسلام کی مخالفت پر خرچ کریں
گے مگر چونکہ ناکام رہیں گے اس لیے یہ خرچ ان کے لیے موجب حسرت رہے گا اور صرف مسلمانوں پر چڑھائی میں ہی ناکام نہ
رہیں گے بلکہ آخر کار مسلمانوں سے مغلوب بھی ہو جائیں گے۔ جنگ بدر کے بعد بھی ایسی صریح پیشگوئی قیاس انسانی سے بالکل
بالا ترقی اس لیے کہ ان کی طاقت ابھی اسی طرح باقی تھی اور مسلمانوں کی تعداد تین چار سو سے زائد نہ تھی جو میدان جنگ میں
لائی جاسکتی۔

1229ح - الْخَبِيثَ الطَّيِّبِ - خبیث اور طیب کے معنی کے لیے [دیکھو نمبر: 82، 343] اور الْخَبِيثَ الطَّيِّبِ سے برے اور اچھے

قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ مَا قَدْ سَلَفَ ۚ وَإِنْ يَعُودُوا فَقَدْ مَضَتْ سُنَّتُ الْأَوَّلِينَ ﴿٣١﴾

ان لوگوں کو جنہوں نے کفر کیا، کہہ دو اگر وہ رک جائیں تو جو گزر چکا ان کو معاف کر دیا جائے گا اور اگر وہی کام پھر کریں تو پہلوں کا معاملہ گزر ہی چکا ہے۔ (1229) ط

وَقَاتِلُوهُمْ حَتَّى لَا تَكُونَ فِتْنَةٌ وَ يَكُونَ الدِّينُ كُلُّهُ لِلَّهِ ۚ فَإِنِ انْتَهَوْا فَإِنَّهُمْ كَانُوا إِتْرَافًا لِلَّهِ ۚ وَإِنِ انْتَهَوْا فَإِنَّهُمْ كَانُوا إِتْرَافًا لِلَّهِ ۚ

اور ان کے ساتھ جنگ کرو یہاں تک کہ (دین کے لیے) دکھ دینا نہ رہے اور دین سب کے سب اللہ کے لیے ہوں پھر اگر وہ رک جائیں

عمل بھی مراد ہو سکتے ہیں اور برے اور اچھے نفوس بھی یا کافر و مومن۔ (غ) اور انسانوں میں طیب وہ ہے جو جہل اور فسق اور برے اعمال سے پاک ہو اور علم اور ایمان اور اچھے اعمال کے ذریعہ سے آراستہ ہو۔ (غ)

يَزِيدُ كَفْرًا ۚ وَمَنْ يَزِدْ كَفْرًا يَرْجُحْ كَرْتًا يَجْعَلُهَا كَأَنَّهُ كَرْتًا ۚ وَمَنْ يَزِدْ كَفْرًا يَرْجُحْ كَرْتًا يَجْعَلُهَا كَأَنَّهُ كَرْتًا ۚ

ہیں۔ اور کافر وہ ہے جو ایک دوسرے پر رکھ کر جمع کیا جائے ﴿ثُمَّ يَجْعَلُهَا كَأَنَّهُ كَرْتًا﴾ [النور: 43:24] ”پھر اسے تہ بہ تہ کرتا ہے۔“

یہاں ان کے مغلوب ہونے کا نتیجہ بتایا یعنی تاکہ پاک اور ناپاک الگ الگ ہو جائیں۔ خبیث اور طیب انسانوں پر بھی بولے جاسکتے ہیں اور مال وغیرہ پر بھی۔ اگر انسان مراد ہوں تو مطلب یہ ہے کہ اس مغلوبیت پر کافروں اور مسلمانوں میں ایک کھلا کھلا امتیاز قائم ہو جائے گا اور ائمۃ الکفر کیے بعد دیگرے جہنم میں پہنچ جائیں گے۔ یا ان کے لشکر کیے بعد دیگرے آتے رہیں گے مگر نتیجہ سب کا ناکامی ہوگا یہی ان کا جہنم ہے۔ اور اموال مراد ہوں تو مطلب یہ ہے کہ مومنوں اور کافروں کے خرچ کیے ہوئے مال میں تمیز ہو جائے گی ایک کا مال خرچ کیا ہوا کامیابی کا موجب ہوگا، دوسرے کا ناکامی کا موجب۔ آیت کے آخری الفاظ پہلی صورت کو مرجح ٹھہراتے ہیں۔

1229 ط - اس رکوع میں یہ دکھایا ہے کہ جنگ بدر میں مسلمانوں کا دشمن کے مقابلہ میں نکلنا محض مصلحت الہی سے عمل میں آیا ورنہ اگر کفار کی طاقت کا اندازہ ان کو ہوتا تو وہ جرأت نہ کرتے۔ اور ایسا اس لیے ہوا کہ تا اللہ تعالیٰ ایک کھلا ثبوت حقانیت اسلام کا دے اور حق و باطل میں کھلا فیصلہ کر دکھائے۔

سُنَّتُ کے معنی طریق ہیں ﴿سُنَّتُ الْأَوَّلِينَ﴾ سے مراد وہ طریق ہے جو پہلے سرکش لوگوں کے ساتھ اللہ تعالیٰ نے برتا یعنی مراد پہلوں کا قائم کردہ طریق نہیں بلکہ وہ طریق ہے جو اللہ تعالیٰ نے ان کے خلاف قائم کیا یعنی جس طرح ان کو سرکشی کی سزا دی اسی طرح تمہیں بھی دے گا۔

فَإِنَّ اللَّهَ بِمَا يَعْمَلُونَ بَصِيرٌ ﴿٣٦﴾ تو اللہ اس کو دیکھ رہا ہے جو وہ کرتے ہیں۔ (1230)

وَإِنْ تَوَلَّوْا فَعَلِمُوا أَنَّ اللَّهَ مَوْلَكُمْ ۗ نِعْمَ الْمَوْلَىٰ وَنِعْمَ النَّصِيرُ ﴿٣٧﴾ اور اگر پھر جائیں تو جان لو کہ اللہ تمہارا مولیٰ ہے کیا ہی اچھا مولیٰ اور کیا ہی اچھا مددگار ہے۔

1230- اس پر مفصل بحث [نمبر: 246] میں گزر چکی ہے۔ ہاں یہاں الفاظ ﴿الَّذِينَ كَفَرُوا﴾ قابل غور ہیں جن کے معنی ہیں ”سب دین۔“ جیسے ﴿لِيُظْهِرَهُ عَلَى الدِّينِ كُلِّهِ﴾ [التوبة: 33:9] ”تاکہ اس کو کل دینوں پر غالب کرے۔“ میں الدِّينِ كُلِّهِ سے مراد سب دین ہیں۔ سب دینوں کا اللہ کے لیے ہونا یہی ہے کہ جو دین کوئی چاہے اختیار کرے، کسی ایک دین پر مجبور نہ کیا جائے۔ یہ عین اس کے مطابق ہے جہاں دوسری جگہ اسلامی جنگوں کا ذکر کرتے ہوئے فرمایا کہ اگر ہم ایسی اجازت نہ دیتے تو گرجے اور راہبوں کی کوٹھڑیاں اور دوسرے مذاہب کے عبادت خانے سب تباہ ہو جاتے۔ گویا وہاں بھی سب مذاہب کی حفاظت اسلامی جنگوں کی غرض بتائی ہے اور یہاں بھی۔

